

ఆంధ్రమహిళ

am - Jan - 1954 - 10-9





ಬಿಟ್ಟು ಬಿಟ್ಟು

యౌవన వికాసము

యౌవన సౌందర్యము కాపాడుకొనవలెనని ప్రతి ఒక్కరికి
సహజమైన అభిలాష.

“మైసూర్ శాండల్ సోప్”

మీ సౌందర్యమును పెంపుజేసుకొనుటకు నిశ్చయంగా సహకరిస్తుంది.

దీనియందు దీర్ఘకాలము నిలచియుండే ఆకర్షణకు.
అతి నిష్పణతతో యిందు గూర్చిన సుగంధపరిమేశమే కారణము.

ఉపయోగించి స్వయంగా పరిశీలించండి.
అన్ని ముఖ్యమైన దుకాణాలలోనూ విక్రయింపబడుతుంది.

గవర్నమెంటు సోప్ ఫాక్టరీ,

బెంగళూరు.


“మెంబర్ ఐ.ఎస్.టి.ఎమ్.ఎ.”



మీ బిడ్డ మామూలుగా
భుజించనిచో

మందంగా వుండి, పొట్ట ఉబ్బివున్నచో,
బహుశా కడుపులో బిల్ల (లివర్) పెరుగు
తుండవచ్చు. యీ లివర్ వ్యాధి సాధా
రణముగా 3 సంవత్సరాలలోపు పిల్లలకు
వచ్చుట సహజము.

జమ్మి వారి



ఇప్పుడు మూత్రం
రూపంలో లభిస్తున్నది.


లివర్ క్యూర్

లివర్ & స్పీన్ వ్యాధుల
చికిత్సకు, నివారణకు.

జమ్మి వెంకటరమణయ్య అండ్ సన్స్,

‘జమ్మి బిల్డింగ్’, మైలాపూర్, మద్రాసు.

శాఖ: వేరుగంటివారి వీడి, విజయనగరం సెటీ,
మరియు ఇతర స్థలములలో.



JVZ-116

ఆంధ్రమహిళ

సంపుటి 10

::

జనవరి '54

::

సంచిక 9

ముఖచిత్రం : "గోరీశంకర్" (అభ్యుదయ చిత్రకళా ప్రదర్శనములోని ఒక త్రివర్ణ చిత్రము)

చిత్రకారుడు : శ్రీ ఎల్. ఎం. బాబూ.

పానింగు - ప్రజల సహకారం	...	సంపాదకీయం.
రాజకీయాలు	...	శ్రీ గోళ్ళమూడి రామచంద్రరావు.
మేవాడ్ పతనం (నాటిక)	...	శ్రీమతి మాణిక్యవల్లి.
స్వర్ణీయ రాయసము రత్నమ్మ గారు	...	,, కనుపర్తి వరలక్ష్మమ్మ.
కన్నకడుపు (కథానిక)	...	,, వి. సీతారామమ్మ.
ఇలరికం (సీరియల్ కథ)	...	,, కె. శశాంక్.
కీర్తనలు	...	,, కె. ఎమ్. సౌందర్యవల్లి.
అనుమానం (కథ)	...	,, జి. లక్ష్మీరాజ్యం.
నలిగిన హృదయం	...	శ్రీ కొంపల్లి బ్రహ్మానందరావు.
ముక్కోటి (పద్యకథ)	...	,, చక్రవర్తి రంగస్వామి.
కూన్యం లో ఎంకి	...	,, సి. రామకృష్ణాచార్య.

ఇంకా, బాలానందం, గ్రంథసవ్యకారం, అల్లికలు, గేయాలు మొదలగునవి.

వ్యవస్థాపకురాలు : శ్రీమతి దుర్గాబాయి, యం.యే.,బి.యెల్.,

సంపాదకురాలు : శ్రీమతి చన్నమంటమ్మ, యం.యే.,యెల్.టి.,

ఆంధ్రమహిళాసభ, మైలాపూర్.

మద్రాసు-4

సంపత్నిరచందా

::

ఆరు రూపాయలు

చిన్న మొత్తములలో నిల్వ సేకరణ-

ఆంధ్రమహిళాసభలో కార్యాలయము.

చిన్న మొత్తముల నిల్వలు ప్రోత్సహించి, ప్రభుత్వమువారి పంచవర్ష ప్రణాళికకు తోడ్పడు స్త్రీల ఉద్యమములో ఆంధ్రమహిళాసభ సభ్యురాండ్రు ఎక్కువగా తోడ్పడవలెనని నిశ్చయింపబడినది. ఇందు కొరతై, ఆంధ్రమహిళాసభ ఆవరణలో ఒక ప్రత్యేకమైన కార్యాలయము ఏర్పరుపబడును. ఇందు దైనిక కార్యక్రమాన్ని నిర్ణయించి, శ్రీ సామాన్యములో యీ ఉద్యమాన్ని గూర్చి ప్రచారం చేయుటకు, నిల్వచేయదలచినవారికి తగు సలహానిచ్చుటకు, సభ తరపున కొందఱు యువతులు నియమింపబడుదురు. ఈ ఉద్యమంలో ఒక ప్రత్యేక ప్రతినిధిగా వ్యవహరించి, ధనము వసూలు చేయుటకు భారత ప్రభుత్వమువారు, ఆంధ్రమహిళాసభకు అధికారమిచ్చియున్నారు. సభకు వచ్చిగాని, పోస్టు ద్వారాగాని అన్ని వివరములు తెలిసికొనవచ్చును.

ఇంకొక విషయము— మీరు కొనదలచిన సేవింగ్సు సర్టిఫికెట్లు సభ ద్వారా కొన్నయడల సభకు 1 1/2% కమీషను వచ్చును. ఈ కమీషను సభయొక్క కార్యకలాపాలకై వినియోగించుకోవచ్చును. అందువల్ల మీరు నిల్వ చేయదలచిన మొత్తమునకు సభద్వారా సర్టిఫికెట్లు కొన్నచో, సభకు కూడా సహాయము చేసినవారగుదురు.

ఉత్సాహ వంతులైన సోదరీమణులు, యింత వరకూ సభద్వారా నిల్వ సర్టిఫికెట్లు తీసుకున్న మొత్తము రహారమి రూ. 20000/- ఇందు మూలముగా సభకు వచ్చిన కమీషను రూ. 250/- ఇంకా పెక్కుమంది సోదరీమణులు యీవిధముగా సభద్వారా సర్టిఫికెట్లుకొని సహాయ పడవలెనని కోరుచున్నాను.

అ. చన్నమంటమ్మ.

కార్యదర్శిని.

ఆంధ్ర మహిళాసభ

మాతా శిశు సంరక్షణశాఖ

క్రొత్త వార్డుకు శంకుస్థాపన

—:—

1954- జనవరి, 24-వ తేదీన, మదరాసు గవర్నరు శ్రీ శ్రీప్రకాశగారు, ఆంధ్ర మహిళాసభ సర్పింగ్ హోమ్ ఆవరణలో క్రొత్త వార్డుకు శంకుస్థాపన జేయుటకు అంగీకరించియున్నారు.

ఇందు ప్రస్తుతము 20 మందికి ప్రసూతి చికిత్సకు ఏర్పాటులున్నవి. నిర్మింపనున్న క్రొత్త భవనములో మరియొక 20 మందికి చికిత్సచేయుటకు ఏర్పాట్లు జరుగును.

ప్రస్తుతము ఇక్కడ ఉచిత వైద్యశాఖలో ప్రతిదినము రమారమి 40 మంది రోగులకు మందులీయబడుచున్నవి. గత ఆగస్టు నుండి, ఇక్కడ ప్రసవ వైద్యశాఖలో కూడ పనిజరుగుచున్నది. అనేకమంది బీద యువతులు ఇక్కడ ఉచితముగా చికిత్సను పొందుచున్నారు.

ఇందు గత జూలై నుంచి భారత ప్రభుత్వ ఆరోగ్యశాఖవారి విధానాన్ననుసరించి, సంక్షిప్త సర్వే ఎయిడ్-మంత్రిసాని పనులలో 12 గురికి శిక్షణ యివ్వబడుచున్నది. తిరిగి జూలై నాటికి మరియొక 12 గురు యువతులు యీ సర్వేయిడ్ తర్ఫీదునకై జేర్చుకొనబడుదురు. ఈకారణముగా, ప్రస్తుత భవనములు విస్తృతము గావలసిన అవశ్యకతను గుర్తించి, భారతప్రభుత్వ ఆరోగ్యశాఖవారు నూతనభవనముల నిర్మాణానికి, అందుకు సమకూర్చవలసిన పరికరములు మున్నగువానికి రూ. 1, 48, 000 లు, గ్రాంటుగా యిచ్చియున్నారు. ఈ విత్తము ఆధారముగా, సహృదయుల సహకారాన్ని కాంక్షిస్తూ, మహిళాసభ నిర్వాహకులు, ప్రస్తుత నిర్మాణానికి పూనుకొన్నారు.

శంకుస్థాపన ఉత్సవసమయాన్ని ఆంధ్రమహిళాసభ వ్యవస్థాపక కార్యదర్శిని శ్రీమతి దుర్గాబాయి దేశ్ముఖ్ గారు శ్రీ చింతామన్ దేశ్ముఖ్ గారు కూడా, ఆస్ట్రేలియా పర్యటన ముగించి, 'మదరాసుకు వచ్చెదరు.

ఆ సందర్భములో సభవిద్యార్థినుల, సభ్యురాండ్ర, సృత్య, సంగీత ప్రదర్శనములు ఏర్పాటుచేయబడును.

సభ్యురాండ్రు, మిత్రులు, సహృదయులు, అందఱు యీ నిర్మాణ ప్రయత్నమునకు అన్నివిధములూ సహకరించి, ఉత్సవమునకు వేంచేయ వలసినదిగా కోరుచున్నాము. ప్రత్యేక ఆహ్వాన పత్రములు సకాలములో పంపబడును.

ఆ. చన్నమంటమ్మ,

ఆర్. కమలాబాయి,

సంయుక్త కార్యదర్శినులు.



ప్లానింగు - ప్రజల సహకారం

— o —

ఒక గృహం నిర్మించాలంటే కొంత ప్లానింగు, కొందరి తోడ్పాటు కావాలిగదా! ఒక దేశాన్ని సర్వతోముఖంగా పునరుద్ధరించాలంటే ఎంత ప్లానింగు, ఎంతమంది సహకారం కావాలో ఆలోచించండి. ప్రజలంతా ఆ ప్లానింగు యొక్క ఆవశ్యకత, ఆశయం అర్థం చేసుకొని, తమ ప్రభుత్వానికి పూర్తి సహకారాన్నిచ్చి కలసికట్టుగా కృషి చేస్తేనే, ఏ స్కి-మైనా జయప్రదమౌతుంది.

భారత దేశం ఒకప్పుడు “శ్రీలుపొంగిన జీవగడ్డా- పాలు బారిన భాగ్యసీమా”యై ప్రపంచానికంతటికీ, సర్వవిషయాల్లోనూ తలమానికయై వర్తిలింది. కాని, అనేక కారణాలవల్ల పరిస్థితులు మారేయి. వ్యవసాయమే ముఖ్య వృత్తిగాగల దేశంలోనే కూటికి, గుడ్డకు కరువేర్పడింది. విదేశాలకు విసికిడిబోసిన తక్షణి వంటి విద్యాసంస్థలు వెలసిన దేశంలోనిప్రజలు, విద్యాగంధం లేనివారయ్యారు. కాలగర్భంలో ఎన్నాళ్ళయినా తుప్పు పట్టనటువంటి ఆశోక స్తంభం కరిగించి పోసిన దేశంలో, పరిశ్రమలు తుప్పుపట్టి నశించేయి. ఏనాడో ఓడల్ని నిర్మించి, విదేశ వ్యాపారం విరివిగా సాగించిన దేశం- విదేశస్థులు తమ నరుకులు గుమ్మరించడానికి చక్కటి అంగడిగా తయారైపోయింది. వేదశాఖలు, అమర కావ్యాలు, ఆరోగ్యసూత్రాలు, చతుష్షష్టికళలు- విద్యలు, వీరగాధలకు బుట్టినిల్లు ఐన మనదేశం, ప్రపంచబోధకులైన వివేకానంద- గాంధీమహాత్ములకు కన్నతల్లియైన మనదేశం, ఇప్పుడు ఇతరదేశాల్లో చాలా వెనక్కు బడిపోయింది. మచ్చుకు చూడండి: మనదేశ ప్రజల సగటు ఆయుర్దాయం 32 సం॥ాలు, విదేశస్థుల్ని 60-70 ఏళ్ళు ఐతేను! మన ప్రజలు సగటు రాబడి రోజుకు ఆ-రు-పై-స-లు, విదేశాల్లో 5-8 రూ-పా-య-లు! మనలో విద్యావంతులు నూటికి 12-13 గ్గురు (దాంట్లో స్త్రీలు నూటికి ఒకపాలు) విదేశాల్లో నూటికి నూరు మంది చదువరులైతే! మాతా శిశువుల మరణాల విషయం చూచినా మరేవిషయంలో చూచినా ఈ శోచనీయస్థితే బోధపడుతుంది. ఇంధుచేత ప్రపంచ దేశాల్లో మన పేరు ప్రతిష్టలు నిలబెట్టుకోవాలన్నా, మళ్ళీ మార్గదర్శకులం కావాలన్నా, దేశ పునరుద్ధరణకు, ప్లానింగులు- పథకాలు ముఖ్యవసరం.

ఈ ప్లానింగు 1938 లోనే జాతీయ కాంగ్రెస్ ప్రారంభం చేసింది: ఒక కమిటీని నెహ్రూ ఆధిపత్యంక్రింద యేర్పరచింది. దేశంలోనున్న దైవప్రసాదిత ప్రకృతి సంపదల్ని వీలైనంతవరకు సద్వినియోగంలోకి తెచ్చి- దేశ

ప్లానింగు-ప్రజల సహకారం

చారిద్రయాన్ని దూరం చేయాలని. దానివెంట 'బొంబాయి ప్లాను', 'బిర్లా ప్లాను'లు వచ్చేయి. వీటిని పెట్టుబడిదార్ల పథకాలన్నారు. ఆమెనుక 'అగర్వాలా- ప్లాను'. ఇది గాంధీ తత్వాన్ని అనుసరించిందన్నారు. ఏదీ కూడా పూర్తిగా ప్రజామోదాన్ని పొందలేదు. అఖరుకు ప్రత్యేకవేత్తలంతా కలిసి, దేశమంతా తిరిగి అసంఖ్యాక ప్రజల్ని సంప్రదించి తయారు గావించిన సమగ్రమైన జాతీయ పునరుద్ధరణ పథకం "పంచవర్ష ప్రణాళిక" రూపంలో తయారై. నమోనాలు జూలై 1951 లో ప్రకటితమయ్యాయి. ఈ పథకాల ఆశయం:- దేశ సంపదల్ని (భూసంపద, పశు సంపద, నదీ సంపద, వన సంపద, ఖనిజ సంపద, జన సంపద వగైరాల్ని) సద్వినియోగంలోకి తెచ్చి, ప్రజా సందోహాలకు తిండి, గుడ్డ, వసతి, రవాణా, విద్య, వైద్యం యిత్యాది సౌకర్యాలన్నిటినీ కల్పించి, మళ్ళీ దేశాన్ని సరి-సంపదలతో, ఆయు-రాదౌగ్యాలతో, గృహపరిశ్రమలు- లలిత కళలతో అలరారేటట్లు చెయాలని.

ఐతే ఈ బ్రహ్మాండమైన పథకాలకు, (38 కోట్ల జనాభాకు 'పోషణ'- 'పనీ'- పైన చెప్పిన 'సౌకర్యాలా' కల్పించడానికి) కోట్ల కొద్దీ ధనం కావాలి, యంత్రాలు కావాలి, ఎందరెందరో సాంకేతిక నిపుణులు కావాలి.

ఈ పరిస్థితుల్లో పోర్టు ఫిన్ థేషన్ ధర్మసంస్థ, కొంత సహాయం చేస్తానంది, అమెరికా ప్రభుత్వం కొంత డబ్బు- నిపుణుల్ని యిస్తానంది. ఇవన్నీకూడా భేషరతుగానుమండి! అందుకే రాజనీతి కోవిదుడైన మన నెహ్రూ ప్రధాని వీటిని స్వీకరించేడు. ఇదే "ఇండో- యు. యస్. టెక్నికల్-కోఆపరేషన్- అగ్రిమెంటు" దీని ప్రకారం 15 ఖరీదీ-ముల నిర్వహణకై మనకు కావలసిన సాంకేతిక నిపుణుల్ని. 8 కోట్ల- 83% లక్షల డాలర్ల (అంటే 42 కోట్ల- 23 లక్షల రూ॥ల) ధన సహాయాన్ని అమెరికా ప్రభుత్వం యివ్వడానికి, దానికి భారత ప్రభుత్వం 71 కోట్ల 75 లక్షల రూ॥లు చేర్చి పంచవర్ష ప్రణాళిక అమలు జరపడానికి వెచ్చించడం. ఇదీ యేర్పాటు.

ఇలా దేశమొత్తానికంతటికీ ఉపకరించే జాతీయ ప్రణాళికలు ప్రకటించి అమలు జరుపుతుంటే, ప్రజలు అజాలగోపాలం, వీటినిగురించి తెలుసుకొని, దేశ పునర్నిర్మాణానికి తమ పూర్తి సహకారాన్నిచ్చి, శక్తివంచన లేకుండా కృషి చేయవలసిన విధి అందరిదీయైయుంది. ఈ సందర్భంలో శ్రీజనాభ్యుదయానికై కృషిచేసే శ్రీల సంస్థలకు 50 కోట్ల రూ॥లు ధన సహాయం చేస్తామనీ, ఈ పంచవర్ష ప్రణాళికను పారశాలల్లో పాఠ్యగ్రంథంగా చేయటోతున్నామనీ ప్లానింగుకమిషను మెంబరైన శ్రీమతి దుర్గాబాయి దేశ్ముఖ్ గారు ఇటీవల విశాఖపట్నం వచ్చిన సందర్భంలో ప్రకటించడం ఎంతైనా ముదావహం. ఈ ప్రబోధం శ్రీలకు- శ్రీల సంస్థలకు- విద్యాలయాలకు మాత్రమే గాదు. గ్రామ గ్రామాల్లోను- మూల మూలల్లోను కృషిచేస్తూ ఎందరో మహానుభావులు, మహిళా మణులు ఉన్నారు. పేరు ప్రఖ్యాతులకు భయపడుతూ, గీతలో చెప్పిన నిష్కామకర్మ గావిస్తూ,

"Full many a gem of purest ray serene,

The dark unfathomed caves of ocean bear" అని ఒక మహాకవి చెప్పినట్లు

"రిక్కల నీనడించెడి మరీచుల- దిక్కులగ్రక్క- రత్నముల్

రెక్క-కుమీరి, సంద్రములలేవొ- మనుష్యుల దృక్పథంబులన్

దక్కి !

.....

ఇలాగ మనయెరుకకు రాని మణులెందరో ఉన్నారు. వారికి కూడ ఈ సందేశం అందాలనీ, వారంతా పూర్తిగా తోడ్పడి, ప్రజలు- ప్రభుత్వం, పెద్దలు- పిన్నలు. శ్రీలు- పురుషులు ఈ జాతీయకార్యకలాపంలో పాల్గొని, దీన్ని దిగ్విజయంగా నెరవేర్చాలనీ యీ ప్రబోధం.





ఆఖిల భారత మహిళా ఆహార కౌన్సిల్ మూడవ వార్షిక సమావేశము ఈ నెల 11-వ తేదీన మద్రాసులో రాజాజీ హాలులో జరిగినది. మద్రాసు గవర్నరు శ్రీ శ్రీప్రకాశ్ గారు సమావేశమును ప్రారంభించి శ్రీమతి లీలావతీ మున్సి అధ్యక్షత వహించిరి.

వైసరములో శ్రీమతి లీలావతీ మున్సి, శ్రీమతి పంజాబ్ రావ్ దేశ్ ముఖ్ గార్లు ఆహ్వానసంఘ సభ్యురాలు.

శ్రీమతులు లీలావతీ మున్సి, సుశీలానాయర్, విమలా దేశ్ ముఖ్, ఇంకా ఇతర ప్రతినిధులు ఆంధ్ర మహిళా సభచే నడుపబడుచున్న వివిధకాళులను చూచిరి.



రాజ కియాలు

• శ్రీ గోళ్ళమాడి రామచంద్రరావు.

సంబంధ నాలుగోవారం మొదలుకుని డిసెంబరు మాడో వారం వరకూ జాతీయ, అంతర్జాతీయ రాజకీయ రంగాల్లో నడిచిన ప్రముఖ సంఘటనలివి: ఆంగ్లో అమెరికన్ సామ్రాజ్యవాదుల దుస్తంత్రాలు మరో విచ్ఛలవిడిగా చెలరేగటం, భారత ప్రభుత్వం దేశంలో రాష్ట్రాల పునర్నిర్మాణ సమస్యను పరిశీలించటానికి ప్రత్యేక సంఘాన్ని నెలకొల్పటం, ఆంధ్ర రాజధాని విషయం అనిశ్చితంగా తయారుకావటం.

* * *

ఆంగ్లో-అమెరికన్ సామ్రాజ్య వాదుల దుస్తంత్రాలు అంత కంతకూ బాహుళ్య మయిపోతున్నవి. ఇంత వరకూ ప్రజాస్వామ్యం పేరుతో చెపుతున్న ధర్మ పన్నాలు సాగి రాకపోయేటప్పటికీ దబాయంపులకూ దౌర్జన్యాలకూ అవి వెనకాడటం లేదు. స్వతంత్ర దేశాలమని స్వోత్కర్ష గా చెప్పుకుంటున్న ఈ సామ్రాజ్య దేశాలు, నిజమయిన స్వతంత్ర విధానాన్ని అనుసరిస్తున్న ఆసియా, మధ్య ప్రాచ్య దేశాల సానుభూతిని పోగొట్టుకుంటున్నవి. అంతే కాదు. తమ దురాశతో, దురిహంకారంతో వాటిని శత్రువులుగా కూడా మార్చుకుంటున్నవి.

గత యుద్ధం ముగిసిన ముగియక ముందునుంచీ బ్రిటన్ ఎన్ని దేశాల ప్రజలతో పోరాడిందో చూస్తే ఆశ్చర్యం వేస్తుంది. సయాం దేశాన్ని ఆక్రమించి, దాదాపుగా దానిని తమ వలసగా మార్చుకుంటూ ఒక ఒప్పందాన్ని బ్రిటిష్ సేనాని మాంట్ బాట్ న్ బలవంతాన చేయించాడు. కాని అమెరికా తానే అక్కడ తిప్ప వేసే ఉద్దేశంతో దానిని పడగొట్టింది. చివరకు అమెరికా మనిషీ, నియంతా అయిన మార్షల్ సంగ్రాం అధికారంలోకి వచ్చాడు.

తరువాత బ్రిటన్ ఇండోనేషియాలో డచ్చి వారిని ప్రతిష్టించటానికి జాతీయ వాదులమీద యుద్ధం సాగించింది. ఈ దురంతాన్ని ఇండోనేషియా ప్రజలు ఈ నాటికీ మరిచి పోకుండా, బ్రిటిష్ దురాక్రమణ దినవార్షికోత్సవాలు జరుపుకుంటూ ఉన్నారు. ఆ సమయంలోనే బ్రిటన్, అమెరికా సాయంతో ఫ్రాన్సును ఇండోచైనాలో తిరిగి ప్రతిష్టించింది. అప్పుడు రగుల్కున్న యుద్ధం ఈ నాటికీ చల్లారలేదు.

ఆ మీదట మలయాలో తన వలస దోపిడి విధానాన్ని యధేచ్ఛగా సాగించేనిమిత్తం దేశమంతటినీ పైనిక శిబిరంగా మార్చివేసింది. విప్లవ కారులతో సహకరిస్తున్నారన్న అనుమానం మీద గ్రామాలకు గ్రామాలను ఖాళీ చేయించటం, అరణ్య సంపదను నాశనం చేయించటం సాగించింది. ఆ తరువాత చైనా ప్రజలు చాంగ్ కైషెక్ నియంతృత్వాన్ని నిర్మూలిస్తుండగా, వారిని హడల గొట్టటానికి యాంగ్ నీ నదిలోకి యుద్ధ నౌకలను పంపి దౌర్జన్యం చేసింది. కాని అది సాగలేదు. ఆ సమయంలోనే తన కీలుబొమ్మలుగా ఉన్న ఆరబ్ రాజ్యాల పక్షంలో జేరి ఇజ్రేల్ మీదికి యుద్ధ విమానాలను పంపింది. కాని అక్కడ కూడా అట సాగలేదు.

నూయజ్ ప్రాంతం, నుడాన్ ల విషయంలో ఈజిప్టుతో వివాదానికి దిగి పైనిక చర్యలకు కూడా వెనకాడలేదు. నూనె సంపదలను దోచుకునేందుకు వీలు లేదన్న పరియా సీయకులను హత్యలు చేయించి, తిరుగుబాట్లు జరిపించి కూలదోసింది. పరియా ఆర్థిక వ్యవస్థను దివాలా తీయించింది. ఏడెన్ పరిసరాల్లో ఉన్న లాహేజ్ అనే చిన్న

రాజ్యపు సుల్తానుతో గిల్లికజ్జా పెట్టుకొని సైన్యంతో దానిని ఆక్రమించిరిది. లిబియా ప్రజలతో నిత్య సంఘర్షణలు జరిపి చివరకు ఒక కీలుబొమ్మ ప్రభుత్వాన్ని ఏర్పాటు చేసింది.

ఐక్య రాజ్య సమితిలో జాతీయోద్యమాలను ప్రతిఘటించి సామ్రాజ్య దేశాలను బలపరిచింది. దక్షిణాఫ్రికా జాతి వివక్షత విధానాన్ని సమర్థించింది. ధర్మ కర్తవ్యం పెరప మని నానాజాతీయమితి అప్పగించిన నైబుతి ఆఫ్రికాను దక్షిణాఫ్రికా కలిపివేసుకుంటుంటే మద్దతు చేసి, అదే పద్ధతిలో పశ్చిమాఫ్రికాలో తనకు అప్పగించబడ్డ ప్రాంతాలను భుక్తం చేసుకొన ప్రయత్నిస్తున్నది.

ఆఫ్రికన్ ఒమంగ్ వాటో జాతి నాయకుడు సెరెల్వెఖామాను దేశం నుంచి బహిష్కరించింది. ఆ తరువాత కెన్యాలో కిసుయూ జాతి ప్రజలపై రాక్షస చర్యలు ప్రారంభించింది. ఆఫ్రికన్ ప్రజల ఇష్టాన్ని ధిక్కరించి న్యాసాలాండ్, ఉత్తర, దక్షిణ రోడీషియాలను మధ్య ఆఫ్రికన్ ఫెడరేషన్ గా ఏర్పాటు చేసి, తెల్ల జాతి అధికారాన్ని నెలకొల్పింది. ఇట్లాగే చేసిన వాగానాలను భగ్న పరచి తూర్పు ఆఫ్రికా ఫెడరేషన్ ఏర్పాటు చేస్తుండేమోనన్న భయంతో, తమ ప్రాంతానికి స్వాతంత్ర్యం ఇచ్చేందుకు తేదీని నిర్ణయించమని అడిగినందుకు యుగాండా పలన రాజ్యంలోని ఋగాండా ప్రాంత అధిపతిని ఈ నెలలోనే దేశం నుంచి బహిష్కరించింది.

బ్రిటిష్ అధికారులు నడిపించిన ఎన్నికల్లోనే, క్రమ బద్ధంగా ఎన్నిక అయిన బ్రిటిష్ గయానా మంత్రివర్గాన్ని తొలగించి, రాజ్యాంగం రద్దు చేసిన సంగతి అందరికీ తెలిసే ఉన్నది. కాస్మీర్ వ్యవహారంలో పాకీస్తాన్ కు మద్దతు చేయటమేకాక, అక్కడికి సైనిక సలహాదార్లను పంపి, ప్రధాని నెహ్రూ బహిరంగంగా ఆక్షేపించే వరకు కుతంత్రాలు జరిపింది.

ఈ అన్నింటోనూ బ్రిటన్ మూల నూత్రం ఒకటే. బలహీనుడిని దోచుకొనటమే అది. అందితే జాటు అందక పోతే కాళ్ళు పట్టుకుని వాళ్ళను నేలకు కొట్టటమే పనిగా వ్యవహరిస్తున్నది. దాని కోసం సేనలను ఉరికించటం

మొదలుకుని బూటకపు స్వాతంత్ర్యాలతో కీలుబొమ్మ ప్రభుత్వాలను నెలకొల్పటం వరకూ, ఖడ్గ మృగపు తోలుతో చేసిన కొరడాలతో జనాన్ని బాదటం మొదలు కుని, కుట్రలు జరపటం, రాజకీయ నాయకుల్ని హత్యలు చేయించటం వరకూ వీలయిన మార్గాన్నట్లా బ్రిటన్ అను సరిస్తున్నది.

* * *

అమెరికా ఈ విస్తరణ కాంక్షలో బ్రిటనుకు తీసి పోలేదు. అయితే బ్రిటనుకు సామ, దాన, భేద, దండో పాయాలు నాలుగూ తెలియగా అమెరికాకు దాన, దండో పాయాలు మాత్రమే తెలుసు. తమ మాట వింటే డాలర్లు కురిపిస్తానంటుంది. (ఇందులో కూడా ఆసలు ఉండేంత తన సరుకులకు మార్కెట్లను సంపాదించటమే) వినకపోతే దండో పాయాన్ని ప్రయోగించ ప్రయత్నిస్తుంది. కమ్యూనిస్టుల్ని అధికారంలోకి రానియ్యని పద్ధతివీద పశ్చిమ యూరప్ కు మార్చి పథకం పేరుతో ఇటువంటి సహాయం చేసింది. కమ్యూనిస్టుల్ని అభిమానిస్తే దానిని బంద్ చేస్తానని స్పష్ట పరిచింది. లోగడ ఇటలీ ఎన్నికల ముందు ఇటలీలోని అమెరికన్ రాయబారి ఇటలీ ప్రజలకు వామపక్ష అభ్యర్థులను ఎన్నుకుంటే అమెరికన్ సహాయం ఉండదని అతి కచ్చితంగా చెప్పివేసింది. అట్లాగే యూరప్ సైన్యం ఏర్పాటుకు అంగీకరించకపోతే యూరప్ దేశాలకు తాము ఆర్థిక సహాయం చేసే వీలు లేదని, యూరప్ రక్షణ ఏర్పాట్లన్నీ టీసీ మార్చి వేసుకోవలసి వుంటుందని అమెరికా విదేశాంగ మంత్రి డలెస్ ఈ నెలలోనే పారిస్ లో స్పష్టపరిచారు.

ఈజిప్టు నూయజ్ సమస్యపల్ల పశ్చిమ రాజ్యాలవీద అసంతృప్తి కలిగి, ఇండియా మోస్తరు నిజమయిన తటస్థ విధానాన్నే అనుసరించాలని కోరుతున్నట్లు కమ్యూనిస్టు చైనాను గుర్తించాలని ఉద్దేశిస్తున్నట్లు తెలుస్తున్నది. అయితే కెరోలోని అమెరికన్ రాయబారికూడా ఇటలీలో అమెరికన్ రాయబారి చేసినట్లుగా, ఈజిప్టు చైనాను గుర్తీస్తే అమెరికన్ సహాయం ఉండబోదని హెచ్చరించి నట్లు తెలుస్తున్నది.

అమెరికా, బ్రిటన్ తో కలిసి కాస్మీర్ సమస్యపై ఒప్పందానికి రావలసిందని ఇండియాను ఒత్తిడి చేసింది.

మొదటినుంచీ పోలీస్‌ను బలపరచిన ఆదేశాలు ఉద్దేశంలో ఒప్పుదం అంటే ఏమిటో అంతా ఊహించుకోవచ్చు. కాని ఇండియా లాంగక పోయేటప్పటికీ, షేక్ అబ్దుల్లాను కూడగట్టుకుని మొత్తం కాశ్మీర్ నే కబళించాలని ప్రయత్నించింది. కాని కాశ్మీర్ ప్రజల జాగ్రత్త వల్ల అది సాగక పోయేటప్పటికీ, సరాసరి పోలీస్ తో పైనక ఒప్పుదమే చేసుకునేందుకు సంప్రదింపులు మొదలు పెట్టింది. ఇండియాను ధిక్కరించి ఒప్పుదమే ఆమెరికన్, అధికారవర్గాలు చేసుకోవలసినట్లు గట్టిగానే తెలియపర్చింది.

కమ్యూనిస్టు దేశాలతో వ్యాపారం జరిపితే తనసహాయం ఉండదని పశ్చిమ యూరప్ దేశాలపేకాక సింహళాన్ని కూడా హెచ్చరించినట్లు లోగడ వార్తలు వచ్చినవి.



బ్రిటన్ అమెరికాల వంటి పశ్చిమరాజ్యాల పరహింసా పద్ధతి వాటి అధిక వ్యవస్థను పట్టే వచ్చింది. దానిలో ఉన్న లోపాలవల్ల సంక్షోభం రాకుండా ఉండాలంటే విదేశీ మార్కెట్లు, చౌకగా ముడిపదార్థాలు దొరకాలి. వీటి కోసం రాజకీయ ప్రాబల్యం అవసరమవుతుంది. కమ్యూనిస్టు వ్యవస్థ వీటికి పూర్తి భిన్నంగా ఉంటుంది కనుక దానిని నిర్మూలించటం ముఖ్యవసరం అయింది. ప్రత్యక్షంగా వలస దేశాలు అమెరికాకు లేవుకనుక, కమ్యూనిజాన్ని నిర్మూలించటమే అమెరికా పాలకులకు ప్రధాన సమస్య అయింది. వలసలు ఉన్న బ్రిటన్ ప్రాన్సులకు మాత్రం తమ వలసలను తాము దోచుకునేందుకు అడుగు పడకపోతే కమ్యూనిస్టు దేశాలతో వ్యాపారం జరపాలనే ఉన్నది.

అమెరికాకు మిగిలిన దేశాలకు ఉన్న ఈ తేడావల్ల వాటికి సంఘర్షణ వస్తున్నది. చైనాను గుర్తించాలని రష్యాతో సమాధాన పడాలనే బ్రిటన్ చెప్పగా అమెరికా తోనే వేసింది. స్పెయిన్ లోని హంకో నియంతృత్వాన్ని బలపరచవద్దని బ్రిటన్, ప్రాన్సును కోరగా అమెరికా అంగీకరించలేదు. అందువల్ల అవే స్పెయిన్ పట్ల తమ వైఖరిని మార్చుకొనుటమేకాక చేయి కలపటానికి కూడా ఒప్పుకోవలసి వచ్చింది.

ఫ్రాన్స్ ఇప్పుడు మరొక చిక్కులో పడ్డది. సైనిక

శక్తితో ఇండో చైనాను అదుపులో ఉంచలేకపోయింది. ఆ యుద్ధ భారం ప్రాన్సును కుంగదీస్తున్నది. ఈ సమయంలో సరిగ్గా అదునుచూసి, వీట్మన్ స్వాతంత్ర్యోద్యమ నాయకుడు డా॥ హోషిమిన్ రాజీ సంప్రదింపులకు సుముఖులై తెలియజేశారు. ఇంతవరకూ బెట్టుగా ఉన్న ఫ్రెంచి అధికారులు, “బాతీయ” వీట్మన్ పక్షానికి చెందిన బావ్ దాయ్ ప్రభుత్వం దీనికి అంగీకారం ప్రదర్శించారు. అయితే వీట్మన్లు గెలిస్తే తన వ్యూహమంతా దెబ్బతింటుందని భయపడుతున్న అమెరికా దీనిని తీవ్రంగా ప్రతిఘటిస్తున్నది. ఇండో చైనా పోలే మలయాలో నిలవలేమని భయపడుతున్న బ్రిటన్ అధికారులు హోషిమిన్ రాజీ సూచనలు బూటకాలని చెప్పి ప్రాన్సు మనస్సును విరిచి వేయాలని మహాతాపత్రయ పడుతున్నారు.

అసియా, మధ్యప్రాచ్య దేశాలు అంతకంతకూ పశ్చిమ రాజ్య వ్యతిరేకులుగా తయారవుతున్నారు. అమెరికా—పోలీస్ ఒప్పుదాన్ని ఆఫ్ఘనిస్తాన్ తీవ్రంగా నిరసిచింది. ఇండియాలో ఉన్న యావన్యం రాజకీయపక్షాలూ అమెరికాను నిరసిస్తున్నవి. సింహళం అధికార వర్గాలు కూడా అందోళన వ్యక్తం చేశారు. కొమింటాంగ్ గొరిల్లాల వ్యవహారంతో బర్మాకు పశ్చిమ రాజ్యాలమీద అసంతృప్తి పెరిగిపోతున్నది. సింహళం, ఇండోనేషియాలు చైనాలో వ్యాపారం ఒప్పుదాలు చేసుకున్నవి. ఇండోనేషియా రష్యాతో రాయబార సంబంధాలు ఏర్పరుచుకునేందుకు అంగీకరించింది. ఇండో చైనా స్వాతంత్ర్య పోరాటాన్ని ఇండోనేషియా ప్రభుత్వం సమర్థిస్తున్నదని ఆధికమంత్రి అబ్ దీన్ 20 వ తేదీన జకర్తాలో ప్రకటించారు. ఇండో చైనా వ్యవహారంలో ఇండోనేషియా శ్రద్ధ తీసుకుని హోషిమిన్ తో బావ్ దాయ్ రాజీ మదిచ్చే అవకాశం కూడా కనిపిస్తున్నది.

ఆత్మరక్షణావసరాలకోసం సోవియట్ వ్యవస్థలో ఏర్పడ్డ నిర్బంధాలు సోవియట్ వ్యవస్థ అసలు లక్షణాలుకావనీ, అవకాశం దొరకగానే అవి తొలగించబడతవనీ సోవియట్ రష్యా మరొకసారి నిరూపించింది. సోవియట్ పౌరులు విదేశీయులను వివాహం చేసుకోరాదన్న నిషేధం డిసెంబర్ 2 న తొలగించబడ్డది.

రా జ కీ యా లు

భారత ప్రభుత్వం దేశంలో రాష్ట్రాలను భాష మేరకు
లైన మాత్రాల సమస్యను పునర్విభజన చేసే కిషకుమై
పరిశీలించటానికి డిసెంబరు 22 వ తేదీన ఒక కమిషన్ ను
ఏర్పాటుచేసింది. విశాలాంధ్ర నిర్మాణానికి ఇది దారి
తీస్తుందని ఆశించవచ్చు.


అయితే ప్రభుత్వం ఇప్పటివరకూ హిందూ వ్యాయ
కాస్త్రు సవరణ మాత్రం చేయలేదు. కనీసం ప్రత్యేక
భాగాలకూడా గానవాలు కాలేదు. దీనికి అభిల భారత
మహిళాసభవారు తీవ్ర నిరసన తెలియజేశారు.

ఆంధ్ర కానవసభ సమితి చివరి వారంలో వారం
కోలాలు చర్చ జరిపి రాజధాని కషయంలో ఏ నిర్ణయమూ
చేయడండానే పరిలివేసింది. కాంగ్రెసు నాయకులు
గుంటూరు విజయవాడ వాడులో చీకెలు తెచ్చేయకు
విశాఖపట్నంలో రాజధాని పెడతాము ప్రతిపాదన చేయ

టంట్లు ఈ అనిర్భవ పరిస్థితి ఏర్పడ్డది మళ్ళా డిసెంబరు
నెలాఖరు సమావేశంలో కూడా ఈ సమస్య వచ్చే అవకాశం
లేకపోలేదు.

తెలంగాణా ఆంధ్రలో కలిసి విశాలాంధ్ర ఏర్పడటానికి
తెలంగాణాలో కొంత ప్రాతికూల్యత కనిపిస్తున్నది.
మైనూరు ఆంధ్ర ప్రాంతాల్లో విశాలాంధ్రోద్యమం మొట్ట
మొదటిసారిగా ప్రారంభమయింది.

మద్రాసు జిల్లాలలో ఆంధ్ర జిల్లాలను కలిపి ఆహార
లోపిలు ఉండవక్కలేదని కేంద్రం అంగీకరించింది. ఆంధ్ర
ప్రభుత్వం నియ్యం వ్యాపారాన్ని తానే నిర్వహించి ఆ
లాభాలను తీసుకునేందుకు నిశ్చయించింది. అయితే ప్రభుత్వ
బాధ్యత లాభాలు తీసుకోటంతోనే పరిపాడు. అసలు
రాష్ట్ర ప్రజలకు చౌకగా ఆహారం లభించేట్లు చేయవలసిన
బాధ్యతకూడా తనకు ఉన్నదని గుర్తించాలి. ★



శ్రీమతి ఎవినార్ దూప్ వెల్లు
శ్రీమతి విజయంట్టి పండిట్.

మహాపరుషం

మూలం: ద్విజేంద్రలాల్ రాయ.

అనువాదం : శ్రీమతి మాణిక్యవల్లి.

(గత సంచిక తరువాయి)

(గోవింద సింహుడు ప్రవేశిస్తాడు)

గో : (ఉద్వేగంతో) మహారాజ్, మహాబత్ ఖా నిస్సహాయులైన గ్రామీణుల యిళ్ళకు నిప్పంటిస్తున్నాడు.

రా : ఉచితం గానే వుంది !

గో : అదేమన్నమాట మహారాజ్ ! దీనికి మనం పూర్తిగా ప్రతీకారం చేస్తాం.

రా : తప్పకుండాను. లేకపోతే మేవాడ్ నాశనం పూర్తి కావడూ?

గో : తప్పకుండా యుద్ధం చేస్తారా? మహారాజ్ !

రా : మనకి మిగిలి ఉన్న పని అదొక్కటే ! మన సైన్యం అయిదు వేలు కాదా? చాలు, చావడానికది చాలు !

గో : రాజాజీ ! (తల వంచుకుంటాడు)

గా : గోవిందసింహాజీ, మాయింక ఎందుకోధామా? ఆ దీప్తి తలెత్తండి. మేల్కొండి. ఇది సంతోష సమయం. ఇంటింటా తూర్వార్థవాలతో గర్వ వర్ణ పతాకం నెగురవేసి ఉత్సాహం చేసుకోమనండి. మేవాడ్ దుర్గంపై జాతీయ శతనాన్ని సుగ వేసి తనిఖీలెలా చూడండి. ఎలా వాత మళ్ళీ దాన్ని చూసే భాగ్యముండదు !

గో : మహారాజ్, మొగలుల నెమరుకొంటాం; ప్రాణం లర్పిస్తాం. కాని అప్పటికి తల్లిని రక్షించుకోలేకపోయామి చిహాగంగా వుంది.

రా : అందుకు విచార మెందుకు? అందరి తల్లి వలెనే మన తల్లి మరణిస్తుంది. చిరకాలం మని పోవోతున్న మన తల్లితో పాటు మనమూ పోదాం.

గో : అలాగే కానియండి మహారాజ్.

రా : రాణా అంతే! గోవింద సింహాజీ ఆఖరు సారి కాగలింపుకోనివ్వండి (కాగలింపుకొని) సరే, యింక మృత్యు దేవత పిలుపు కెదురుచూస్తూ వుండండి!

(గోవిందసింహుడు వెడతాడు, రాణీ వస్తుంది)

రా : రాణీ, పండుగ చేసుకో! పూర్తిగా ఆనందించు !

రా : మానసి పెళ్ళి సిరపడిందా?

రా : మానసికి కాదు మేవాడ్ కు సిరపడింది !

గా : సరి సరి !

గా : మేవాడ్ ను 'వివాహ' రావు గారి కిచ్చి పెళ్ళి చేస్తామిప్పుడు.

గా : అంటే?

గా : 'తేలీదూ?' బ్రహ్మాండమైన అంశంలే! అన్నదమ్ములూ ముగ్ధ పోరాటం. పండుగ చేసుకో. పెళ్ళి — వివాహంకో! ధ్వంసంకో!

(పెళ్ళి పోతాడు)

రాణి : వారికి పూర్తిగా మతి పోయింది. నే 'మొదటినుండి'

ఆంధ్ర మహిళ

మే వాడ్ ప త నం

భయపడుతూనే ఉన్నాను. ఇంట్లో అందరికీ మతిపోయింది! నేనేం చెయ్యను?

(మానసి వస్తుంది.)

మా : అమ్మా ! నాన్నగారు పిచ్చైతినట్టు తిరుగుతున్నారే?

రా : ఏం చెప్పను? వారికి మతిపోయింది! వెళ్ళి చూస్తానుండు (వెడుతుంది)

మా : ఆ మహాబత్ ఖా రసపుత్రుడు ! ఆ గజసింహుడూ రసపుత్రుడే ! ఎందుకో యింత పరస్పర ద్వేషానూ యలు ! హా, అధమజాతీ ! నీకు పతనం కంటే దిక్కేముంది? అన్నదమ్ములే పోరాడుకుంటే యింక రక్షించగల వారెవరు?

నాలుగవ రంగం

స్థలం : మేవాడ్ లో ఓ పల్లెదారి. సమయం : సాయంకాలం.

(సత్యవతి, అరుణసింహులు నడుస్తూ వుంటారు)

సత్య : అరుణా !

అరు : ఏమమ్మా !

స : నడవడం కష్టంగా వుందా?

అ : లేదమ్మా.

స : ఈవాళ్ళకీ ఈ వూళ్ళో ఆగుదాం.

అ : ఎందుకమ్మా?

స : గ్రామీణులకు బోధచేయాలి.

అ : ఏమని?

స : సమరానికి సంసిద్ధులకమ్మని. మేవాడ్ వీరవంశం అంతరించింది. కాబట్టి కొత్తగా వీర కులాన్ని సృష్టించాలి. దేవతార్చనకి నూతన యత్నం చేసుకోవాలి. పద, చీకటిపడుతోంది. (వెడతారు)

(కొందరు గ్రామీణులు వస్తారు)

మొదటి గ్రా : ఇంత పెద్ద దేశమా ఈమాటు పోయినట్టే.

రెం. గ్రా : ఈసారి మహాబత్ ఖా వచ్చాడు. ఇంక ఆశలేదు.

మూ. గ్రా : మహాబత్ ఖాకు యుద్ధం చేతవునా?

నా. గ్రా : పోవోన ! ఆయన యుద్ధమెప్పుడు నేర్పుకున్నాడు! ఆవేళ నడుస్తుండగా నే చూశ్యేదేమిటి?

రెం. గ్రా : బాగుంది ! ఎవరో ఒకరు నడుస్తుండగా అందరూ చూస్తారు. అందుచేత వారికి యుద్ధం చేత కాదని సిద్ధాంతమా?

నా. గ్రా : సువ్వు గొప్ప ధర్మవేత్త వులే మరి !

మొ. గ్రా : ఊరికి నిప్పంటుకున్నట్టుంది, చూడండి!

అందరూ : ఎక్కడెక్కడ!

మొ. గ్రా : అదుగో పొగ.

నా. గ్రా : పొగ కాదు మేఘాలోయ్ !

రెం. గ్రా : మేఘాలెక్కడైనా కిందినుంచి పైకి లేస్తాయా? సుళ్ళు తిరుగుతాయా?

నా. గ్రా : లేకపోతే దుమ్ము రేగుతోందేమో !

రెం. గ్రా : అవునమ్మా, నిజమే ! దుమ్ము నల్లగా వుంటుంది కదూ !

నా. గ్రా : అరే ! సువ్వు పెద్ద జగడాలుమరిగా వున్నావే!

మొ. గ్రా : అదుగో, మనుష్యుల గోల ! వినిపించడంలేదా?

నా. గ్రా : ఆ! వాళ్ళు పాడుకుంటున్నారేమో! లేకపోతే గాడిదలు కూస్తున్నాయో!

రెం. గ్రా : రెండింటికీ ధ్వని ఓలాగే వుంటుందికదూ ! పొండేజీ !

మొ. గ్రా : అదుగో జనం నెత్తినోరూ మొత్తుకుంటూ ఉన్నవ్వారు.

మూ. గ్రా : తుపాకులు పేలుస్తూ వాళ్ళ వెంబడి సైనికులు కూడా ఒస్తున్నారు.

(తెరలో) “శరణు ! శరణు ! రక్షించండి! రక్షించండి!”

మొ. గ్రా : అయ్యయ్యా ! పాపం—

(కళ్యాణి, అజయసింహుడు వస్తారు)

అజయ : (గ్రామీణులతో) సోదరులారా! ఊరికే నుంచని చూస్తారేం? నీళ్ళకు కాస్త పోడుబడింది.

అందరూ : సరి సరి! మే మేం చెయ్యం !

మే వా డ్ ప త నం

అజయ : మరి యీ అత్యాచారం చూస్తూ వూరుకుంటారా?

నా.గ్రా : లేకపోతే వాళ్ళతో పాటు చావమంటారా? వాళ్ళిలా ఒస్తున్నారు పదండన్నా పరుగెడదాం!

కల్యాణి : పారిపోయినంత మాత్రాన ప్రాణం దక్కుతుందా! అందరి వంతూ వస్తుంది. మీ యిళ్ళకూ నిప్పంటిస్తారు.

మొ.గ్రా : వ్వు, అంటించినప్పుడు చూసుకుందాం! ఆయన వున్నన్నా టైపక్కా చావరు. ఆరుగో వాళ్ళు! పరుగెత్తండి, పరుగు. (గ్రామీణులందరూ పారిపోతారు)

అజయ : హాహారవాలు మరి సమీప్తున్నాయి. అవిగో తుపాకి శబ్దాలు! కల్యాణి, సునోపక్కకి తప్పకో, నే వాళ్ళ కడ్డుపడతాను.

కల్యాణి : మంచిది. శక్తి వంచన లేకుండా తోడ్పడు.

(కొంచెం దూరంగా వెళుతుంది)

అజయ : కల్యాణి! వీళ్ళని రక్షించగలనో లేదో చెప్పలేను కాని ఆ ప్రయత్నంలో ప్రాణత్యాగం చేస్తాను! ఇవాళ మానసి దగ్గర నేర్చుకున్న మహా మంత్రాన్ని ఆచరణలో పెడతాను! అదుగో వాళ్ళు ఒస్తున్నారు.

(ఒర నుండి కత్తి తీస్తాడు)

(రోజుతూ పరుగెడుతున్న ప్రజలు ఖడ్గ హస్తాలై వారిని తరుముతున్న మొగలు సైనికులు ప్రవేశిస్తారు)

ప్రజలు : శరణు! మహారాజా శరణు! (అజయ సింహుని కాళ్ళపై పడతారు).

అజయ : (సైనికులతో) ఖబడ్ దార్!

మొ. సై : ఆ! (కత్తి ఎత్తుతాడు)

(అజయుడు అతడిని తెగవేస్తాడు. మిగతా సైనికులు అజయుణ్ణి చుట్టుముడతారు. వారందరినీ అతడు చూల వేస్తాడు. పిదప మరికొందరు సైనికులు ఒస్తారు)

అజయ : కల్యాణి, యింక లాభంలేదు! నువ్వు పారిపో!

కల్యాణి : అయ్యయో! అన్నయ్యా నిన్నీ స్థితిలో ఒదిచి పోనా?

(కల్యాణి ముందుకొస్తుంది. ఈలోగా మొగలు సిపాయిగుండు తగిలి అజయుడు నేలకొరుగుతాడు)

కల్యాణి : (పరగత్తి) అన్నయ్యా! అన్నయ్యా!

రెం. సై : అదెవరు? పట్టుకోండి.

మూ. సై : ఒదయోయో! అడవాళ్ళ జోలికి వెళ్ళొద్దని నేనాని చెప్పలేదా?

అజయ : కల్యాణి..... నిన్ను... పరమేశ్వరుడు... రక్షి... స్తా... డు!.....

(కొట్టుకుని మరణిస్తాడు)

కల్యాణి : అన్నయ్యా! అన్నయ్యా! ఎక్కడికి వెడతావు!

(మృత దేహంపై పడిపోతుంది)

నా. సై : ఎక్కడికి వెడతాడు? ఎప్పుడో ఒకప్పుడందరూ వెళ్ళి చోటికి!

కల్యాణి : (ఊరెట్టిలి) ఉహూ, నే విచారించను! (అజయుని కళ్ళెబరాన్ను ద్వేషించి) క్షత్రియవీరా! నువ్వు నీ కర్తవ్యాన్ని నెరవేర్చుకున్నావు. దీనరక్షణకై ప్రాణమిచ్చావు! వాళ్ళో? పితాచంబంట్లు! రక్తపిపాకులైన హింసా పశువులు! నిరపరాధుల యిళ్ళకు చిచ్చుపెట్టి, నిర్దోషుల్ని హతమారుస్తున్నారు. హా! పరమేశ్వరా! వాళ్ళకి నరకములోనైనా చోటు దొరకదు!

మొ. సై : ఇందులో మాతమేవుంది? మేం మా నేనాని చెప్పినట్లు చేస్తున్నాం.

కల్యాణి : మీ నేనాధిపతి యెవరు?

రెం. సై : తెలీదూ? మహబత్ ఖా నా మోజ్.

కల్యాణి : వారి ఆజ్ఞ యిది? అసంభవం!

నా. సై : పదండిరా, పోదాం.

కల్యాణి : మీలో నేనూ వస్తానుండండి.

మొ. సై : ఎక్కడికి కమ్మాయో?

కల్యాణి : మీ నేనాధిపతి దగ్గరికి.

రెం. సై : సరి సరి! నిన్ను వెంబడి తీసుకెళ్ళి మేముండా

మూ. సై : లేనిపోని కవ్వాలు తెచ్చివెట్టుకోమో?

నా. సై : కష్టమేముందోయ్. అవిడ్ని మన మేం బలవంతం పెట్టలేదుగా. ఆగిడే సన్మానంబుంది కనక తీసుకెడదాం.

మొ. సై : అయితే సరే.

కల్యాణి : పదండి.

మే వాడ్ పతనం

అయిదవ రంగం

సలం : ఉదయపుర రాజసభ. సమయం : ఉదయం.

రఘువర్ : మహారాజ్, ప్రస్తుతం యుద్ధం తలపెట్టి లాభంలేదు.

రాణా : అదేమన్నమాట, రఘువర్ ! కష్టమో, నిష్ఠూరమో యిప్పుడు యుద్ధం చేసే తీరాలి. సైన్యం సిద్ధంగా వుందా?

కేశవ : అసలు సేన యేదీ? మహారాజ్ ! అంతా పోగు చేస్తే అయిదు వేలుంటుందేమో!

రాణా : ఓ! చాలు! అది వారి లక్ష సైన్యంతో సమానం!

జయ : సన్నిధిగతే యిప్పుడు సంగి వృత్తం.

రాణా : ఉహు! లాభంలేదు. మొగలులు సంగి కావ్యోనించినప్పుడు ఒప్పుకుందామంటే ఒక్కరూ వినిపించుకోలేదు. ఇప్పుడు మనకై మనం ప్రార్థించి సంగి చేసుకోవడమా? కల!

కేశవ : కాని—

రాణా : అబ్బే, లాభంలేదు! ఎవ్వరు యేం చెప్పినా లాభంలేదు! ఇప్పుడు రణమే శరణ్యం. సమరాంగణానికి ప్రాణార్పణ చేయవలసిందే. ఏం! గోవిందసింహజీ?

గోవింద : అంతే, మహారాజ్ ! బొందిలో ప్రాణముండగా అభిమానం ఒదులుకోలేం!

రాణా : సేనాబాస! గోవిందసింహజీ!

రఘు : మహారాజ్ !—

రాణా : ఒక్కటే మహారాజ్ ! నాకున్న కోరికల్లా యుద్ధమే! సైన్యం సిద్ధంచేసి, జాతీయ పతాకాన్ని ప్రదర్శించి, గణభక్తి మోగింపుండి! ధుంధు! ధుంధు!

(అందరూ వెళ్ళిపోతారు)

మేవాడ్! సొండ్రియ్యూ! ఎంత దుర్భం నీ యాత్మ! ఈ నీ మనోహరాకారాన్ని యిన్నాల్సూ గుర్తించలేక పోతివే! శీర్షవస్త్రమై, ఘాతీ ఘాతకగాత్రమై, వికర్ణ— కేశమైన నిన్ను వింధ్యభూమికి తీసుకుపోతున్నాను. తలీ! నీసాభాగ్య చూర్యుని కిరణ తేజః పుంజాలచే మాకళ్ళు చీకట్లు కమ్మడంవల్ల యిన్నాల్సూ నీ నిజస్వరూపం గోచరించి లేదు. ఇప్పుడా కాంతిమూర్తి అస్తుమించినందున నీ దివ్యా

కాశపు అపూర్వాద్భుత జ్యోతి వ్యోతకమవుతోంది. అబ్బా! ఏమి తేజస్సు! ఏమి నీలిమ! ఏమి మహిమ!

(తెర)

ఆరవ రంగం

సలం : మహాబత్ ఖా డేరా. సమయం : ఉదయం.

(మహాబత్ ఖా, గజసింహులు నిల్చుని వుంటారు)

గజ : సైన్యంతో రాణా వచ్చారా?

మ : మరే పాపం! తిగిరి మాత్రం ఒక్కరూ వెళ్లారు! వారి అయిదు వేలలోను నాలుగు వేలు మైదానంలోనే ఆఖరయ్యాయి.

గ : విచిత్రం! ఈ సేనాసముద్రాన్నెదిరించడానికి ఆ రోంత సైన్యాన్ని తీసుకొచ్చారా?

మ : విచిత్రమే! ఇప్పుడు నాకో బాధ పట్టుకుంది.

గ : ఏమిటది?

మ : ఈ బృతతైన్యాన్ని యెదిరించడానికి అంత స్వల్ప బలంతో వచ్చినవారు ప్రాణానికి తెగించే వచ్చేరనేది నిర్వివాదం. వెనకా ముందూ చూసుకోకుండా దేశం కోసం ఆత్మత్యాగం చేసే శక్తి ఒక్క రాజపుత్రులకే వుంది. విమతిసేనా నేనూ ఆ పంకియుణ్ణి, ఆ అమర సింహుని సోదరుడినే.

గ : బాగు! బాగు!

మ : మీరూ రసపుత్రులే. ఆలోచించండి! మీరు యేం చేయగల సమర్థులూ, యేం చేశానోనూ! చేసిన చనికి మీరు తీసుకెళ్ళి పొట్టలో పెట్టుకోవాలి. నేనంటారా? నాదారి వేరు! ప్రస్తుతం రసపుత్రుణ్ణి కానని సమాధానం చెప్పుకోవచ్చు.

గ : ఇంతకీ రాణా చచ్చిపోలేదన్నమాట! పట్టుబడనూ లేదా?

మ : అవి శత్రులొకం ఆలోచించవలసిన విషయాలు.

గ : సరే! నాకు సెలవిస్తారా?

మ : అవశ్యం! వెళ్ళండి!

(గజసింహుడు వెళతాడు)

(స కే షం)

స్వర్గీయ శ్రీమతి రాయసము రత్నమ్మగారు

శ్రీమతి కనుపర్తి వరలక్ష్మమ్మ

అన్ని మేముగుంటూరులో అయిదవాంధ్ర మహిళాసభను జయప్రదముగా జరుపవలెనని పట్టుదలగా కృషిచేస్తున్న రోజులు, “ఏమండీ! మనం ఫలానాచోటికి వెళ్ళితే చాలా ఆలస్యం అవుతుందేమో? బాబుగారు కోపంచేస్తారేమో”నని రాయసము రత్నమ్మగారితో అన్నాం. అందులకు శ్రీరత్నమ్మగారు చిన్న మందహాసంచేసి “మీబాబుగారు యిందుకు గూడా కోపంచేస్తారంటే అది వారికీ మర్యాదగాదు నాకూ మర్యాదగాదు. ఆలస్యమైతే అయింది పోదాంపదండి” అన్నారు. ఆవొక్క వాక్యంలోనూ ఆమె భర్తగారైన రాయసము వెంకటశివుడు పంతులుగారు మహాసంస్కర్తయిన వీరేశలింగం పంతులుగారి ముఖ్య శిష్యులలై యుండటము వారి అనుమతిని వారెన్నో ఇట్టి ప్రజాహిత కార్యాలకు చేయూత ఇచ్చి ఉండడమూ, వెంకట శివుడు పంతులుగారు ఆదినుండీ శ్రీ విద్యాభిమానులై యుండి రత్నమ్మగారిట్టి శ్రీజనాభ్యుదయ కార్యాలు చేయడానికి ప్రోత్సహించి ఉండడమూ, శ్రీల నిమిత్తమై పారు జనానా అను ఒక మాసపత్రికను కూడా నడిపి యుండటమూ మొదలైన విషయాలెన్నో నినదించాయి. అయితే పదండి అని మేముగూడ నవ్వుచూ ఆమెగారితో కలిసి మహిళా సభ పనిమీద వెళ్ళాము. పెద్దవారైన రత్నమ్మగార్ని వెంట బెట్టుకుని వెళితే ఎక్కడకు వెళ్ళినా మా కెంతో అందగాను, నిండుగాను ఉండేది. వారిచ్చే సలహాలుగూడా అమూల్యంగా ఉండేవి.

ఆరోజులో గుంటూరులో వయోచృద్ధులైన నలుగురు మహిళామిత్రులు అవట్టణంలోని మహిళా సంస్థల కేగక యావదాంధ్ర మహిళా సంస్థల కే అగ్రగణ్యులుగా ఉంటూ ఉండేవారు. ఆవూరిలో ఆసలుపురు నాల్గుసంస్థలను నిర్వహిస్తూ ఉండేవారు. వారిలో మొదటివారు ఏకా రత్నమ్మగారు. ఈమె ‘శ్రీనవాతన ధర్మమండలి’ అను శ్రీనమాజమును స్థాపించి తద్వారా పురాణాలు, భజనాలు వేదాంత విచారణలు, ఉపన్యాసాలు పండుపులు, పచ్చాలు సాగిస్తూ ఉండేవారు. అయితే వారికలాపమంతా సతాతనంగా జరుగుతూ ఉండేవి. (ఈమండలి రిజిలలోనే 41 వ వార్షిక తృవం జరుపుకున్నది) ఈమండలి వజైన ఒక ఎలిమెంటరీ పాఠశాలగూడా ఉండేది. రెండవవారు ఉన్నవ లక్ష్మి బాయిమ్మగారు. వీరికృషి జాతీయంగాను, సంస్కరణ భావ

యుతంగాను ఉండేది. వీరు భర్తగారితో కలిసి వెనుక వితంతు వివాహాది సంస్కరణ కార్యములు నిర్వహించినదే కాక ‘శారదానికేతన’ మనే గొప్ప శ్రీ విద్యాపీఠమును స్థాపించి, ఆసంస్థద్వారా జాతీయవిద్యకు ప్రోత్సాహమిస్తూ ఉండేవారు. మూడవవారు రాయసము రత్నమ్మగారు. అఖిలభారత మహిళాసంఘమునకు అనుబంధంగా గుంటూరులో శ్రీ కజిన్సుసతి స్థాపించిన మహిళా సంఘమును, వీరు నిర్వహిస్తూ ఉండేవారు. వీరి కార్యక్రమ మంతా అఖిలభారత మహిళా సంఘమువారి నియమావళి ననుసరించి, సూచనల ననుసరించి జరుగుతూ ఉండేవి. నాల్గవవారు బొడ్డుపల్లి బాలాత్రిపుర సుందరమ్మగారు. వీరు మహాలక్ష్మీపఠనమును గ్రంథాలయమును స్థాపించి శ్రీలలో గ్రంథ పత్రికాదులను చదివే ఆసక్తి పెంపొందింపచేయడమే కాక యీవఠనమందిరము పక్షమున సంగీత తరగతులు, హిందీ తరగతులు, భజనలు పూజలు, ఉపన్యాసములు, మొదలైన సెనెన్నో జరుపుతూ ఉండేవారు. ఈవిధంగా ఈ మహిళామిత్రులు నల్వరూ నాల్గుసంస్థలు వేర్వేరుగా నడుపుతున్నా ఏదైనా ఒకమహిళాసభగాని, ఒకమహోత్సవముగాని జరుపవలసినపై నలువురూ ఏకమై జైగీయమానంగా జరుపుతూ ఉండేవారు. అఖిలభారత మహిళాసభ పక్షన రాష్ట్రసభలు, జిల్లాసభలు, తాలూకాసభలు ఏవిజరుపవలసి వచ్చినా రత్నమ్మగారు వీరినందర్నీ కూడగట్టుకొని గుంటూరులోగాని, తదితరతాలూకా పట్నములలో గాని ఎక్కడజరిగినా తాము హాజరై ఆసభలను చక్కగా జరిపిస్తూ ఉండేవారు.

మహిళాసభ మండి శ్రీరత్నమ్మగారికి ఎనలేని ప్రేమ. మహిళాసభలందీ ఎంతదూరమైనా ఆమెకు భారమనిపించేదికాదు. ఆర్థికంగా శ్రీలనుభవిస్తున్న దైన్యం ఆమెకెంతో కష్టంగా ఉండేది. సాధారణంగా మహిళాసభల్లో శ్రీల అన్ని హక్కులను గురించే ఆమె ఎక్కువగా మాట్లాడుతూ ఉండేవారు. ఆమె మాట్లాడే ప్రతిమాటలోను అన్ని హక్కులు లేనందువల్ల శ్రీలు అనుభవిస్తున్న కష్టాలరు ఆమె ఎంతవేదన పడుతున్నదీ ప్రస్తుత మవుతూ ఉండేది. అఖిలభారత మహిళాసంఘము భారత మహిళల సర్వకష్టములను నివారించి సర్వసౌక్యములను సమరూర్ణ కల్పవృక్షంగా భావిస్తూ ఆసంఘంచేసే పత్రికీయాసమును

ఆంధ్ర మహిళ

స్వర్గీయ శ్రీమతి రాయసము రత్నమ్మగారు

ఆచరణలో పెట్టడానికి ఆమె దీక్షతో కృషిచేస్తూ ఉండే వారు.

రత్నమ్మగారి భర్తగారైన శ్రీ రాయసము వెంకట శివుడుపంతులుగారు వీరేశలింగం పంతులుగారి ప్రియ శిష్యులు. వీరేశలింగం పంతులుగారి సాహచర్యమువల్ల వెంకట శివుడుగారికి గూడా శ్రీలు అభ్యుదయము చెందని దేశానికి అభ్యుదయము లేదను విషయము గాఢముగా హృదయమున నాటుకొనిపోయింది. కావుననేవారు శ్రీల నిమిత్తము 'జనానా' పత్రికను 13 సంవత్సరములు అవిచ్ఛిన్నంగా నడిపారు. శ్రీలలో విద్య అంతగా వ్యాప్తం లేని రోజులలో వీరేశలింగంపంతులుగారి 'సతీహితబోధిని' పత్రిక, వెంకట శివుడుపంతులుగారి జనానా పత్రిక శ్రీలలో ప్రబోధం కలిగించడానికి అమోఘంగా కృషిచేసినాయి. శ్రీలు సభలకు వెళ్ళుట అత్యంత ఆక్షేపణీయముగా భావించబడే ఆరోజుల్లో 1857 సంవత్సరం జూన్ నెలలో ఏలూరునందు శ్రీ వీరేశలింగం పంతులుగారి ఆధ్యక్షతను జరిగిన సంఘసంస్కరణ మహాసభకు శ్రీమతి రాయసము రత్నమ్మగారు వెళ్ళిఉండిరి. ఆమెతో అసభకు హాజరైన మరియిద్దరు శ్రీలలో ఒకరు వీరేశలింగం పంతులుగారి సతీ రత్నమైన రాజ్యలక్షమ్మగారు. రెండవవారు సత్తిరాజు కామేశ్వరరావుగారి సతీమణి. లక్ష్మీ సరస్వతీ పార్వతులవలె ఈ మువ్వరు సోదరీ మణులు ప్రజల ఆక్షేపణలకు జంకక ఆనాడు మహిళోద్యమములో పాల్గొనిన ఫలితముగానే నేడు మహిళోద్యమములో పాల్గొనడమేగాదు మహిళా సభలు జరపడమేగాదు, మహిళా పత్రికలు నడపడమేగాదు మహిళా సంస్థలు నిర్వహించడమేగాదు, ఒకటిమిటి సమస్త మహిళాభ్యుదయ కార్యములను అవలీలగా మనం నిర్వహించే సౌలభ్యం ఏర్పడ్డది.

ప్రజాహిత కార్యములను నిర్వహించు విషయములో, సేకరింపబడిన ప్రజాధనము విషయములో రత్నమ్మగారు అత్యంత దాగిహాకిరిగా ఉండేవారు. ఎందఱిని అర్థించి, ఎంతో కష్టపడి తెచ్చిన చందా దనము ఒక పైనయినను వ్యర్థముగా పోవుటకు ఆమె అంగీకరించేవారు కాదు. అందులో ఏదైనా లోపం వచ్చిన ఆమె సహించేవారుకాదు. ఒకనాడు మహిళాసభ రోజు పుస్తకాలను ఎవరికో యిస్తూ రత్నమ్మగారు "రశీమ పుస్తకాలంటే ఏమనుకున్నారో అవీ డబ్బుతో సమానమైనవే. రశీమైనా ఉండాలి, రశీమ తాలూకు డబ్బైనా ఉండాలి. డబ్బు కర్పయి, రశీమ లేక

పోతే ఆడబ్బుకు మనమే బాధ్యులం కావలవస్తుంది. చాలా మంది రశీమ పుస్తకాలు అజాగ్రత్తగా చూస్తారు. అది నాకు గిట్టదు. రశీమ పుస్తకం 'జాగ్రత్త' అన్నారు. వారి హితబోధ నాకెంతో గౌరవాన్ని కలుగజేసింది. గురూప దేశంగా మనస్సుకు హత్తింది. చందావిషయాల్లోనేగాదు సొంత విషయములోగూడ ఆదాయ వ్యయములపట్ల ఆమె కడు జాగరూకతగా ఉండేవారు. అవసరమెంతో అంతే గాని, అనవసరమైన దాబుదర్బాలకు సొమ్ము దూబరా చేయడము ఆమెకు గిట్టదు. ఆమె చాలా నిరాదంబరజీవి. నిరాకరణోద్యమానికి ముందు ఆమె సామాన్యమైన నేత చీరెలు ధరించేవారు. పిమ్మట ఖద్దరు ధరించేవారు. వెంకటశివుడు పంతులుగారు హైస్కూలు మేష్టరుగాను, కాలేజీ లెక్చరరుగాను, వెంకటగిరి రాజావారి (నెల్లూరు) కళాశాలకు పిన్నిపాలుగాను పనిచేశారు. తరువాత ఉద్యోగ విరామమంది విశ్రాంతి తీసుకుంటున్నారు. ఏవరిస్థితుల లోను రత్నమ్మగారు ఒకవిధంగానే ఉన్నారు. పాశ్చాత్య నాగరికత చేతను, అధికార దర్పించేతను, ఆకర్షితులై తీణ తీడానికి శ్రీలు మారిపోవుచున్న కాలంలో ఆమెలో ఎట్టిమార్పు కనిపించేదిగాదు. ఆమె ప్రయాణాల్లో సూటుకేసు, హోల్టాలు, కాఫీ ప్లాస్కోలు కనిపించేవికావు. మామూలు గుడ్డల మూతీ, మూడవ తరగతి ప్రయాణమే.

అట్లా అని డబ్బు ఖర్చుపెట్టని పిసినారిగాదు. ప్రతి సత్కార్యానికి ఆమె ధర్మము చేస్తూనే ఉండేవారు. ఒక మారు నేనూ, రత్నమ్మగారు కొండా పార్వతీదేవిగారి యింట కలుసుకున్నాము. ప్రస్తావ వశంగా రత్నమ్మగారు "అసమాజానికో వందరూపాయలిచ్చాను. ఈ సమాజానికో వందరూపాయలిచ్చాను, ఈ విద్యాపీరానికి వెయ్యి రూపాయలిస్తానన్నాను. ఆ విద్యా సంస్థ సాగితే దానికి యివ్వా లననే ఉన్నదంటూ" చెప్పుకువచ్చారు. "అయితే మా మండలికి గూడా ఒక వందరూపాయలివ్వకూడదూ" అన్నాను నేను నిపుకూ. "అడిగితే మీకు మాత్రం యివ్వనన్నానా" అన్నారు రత్నమ్మగారు. "అయితే మా మండలి భవన ఆవరణమటా గోడ కట్టించబోతున్నాము లప్పడడుగుతా ఉండందీ" అన్నాను నేను. "అడగందీ" అన్నారు రత్నమ్మగారు. తరువాత కొన్నాళ్ళకు మేము కాంపౌండు గోడను కట్టించబోతూ రత్నమ్మగారికి ఒక ఉత్తరం వ్రాశాను ఆషామాషీగా, నేనడిగినది వారిస్తారో లేదో అనుకుంటూనే. కాని తక్షణమే వచ్చేసింది వారివద్ద

స్వర్గీయ శ్రీమతి రాయసము రత్నమ్మగారు

సురచి నూరు రూపాయల మనియార్డును. శ్రీ సంస్థలపై వారికున్న అభిమానమునకు నాకెంతో ఆశ్చర్యం కలిగించింది.

గుంటూరులో వెంకటశివుడు దంపతులు కట్టించిన శాంతినిలయము అనే మందిరము వారికి శ్రీ సంస్థలయెడ గల ఆదరాభిమానములకు ఒక చిహ్నముని చెప్పవచ్చును. 'శాంతినిలయమును' వారు కట్టి శ్రీల ఉపయోగముల నిమిత్తం వినియోగించవలసినది పురపాలక సంఘానికి ఒప్పగించారు. ఆ మందిరంలోనే అఖిలభారత మహిళా సంఘము, మహాలక్ష్మి పతన మందిరము ఉంటూ ఉన్నవి.

సుమారు ముప్పది సంవత్సరములు పైగా గుంటూరు లో నివసించే రత్నమ్మగారు శ్రీల నిమిత్తమై చేసిన సేవ అంతా విశేషభాగం గుంటూరులోనే చేశారు. వారు కట్టించిన శాంతి నిలయం గూడా గుంటూరులోనే నిర్మించి మహిళోపయోగం నిమిత్తం సమర్పించారు. కనుక గుంటూరు మహిళలు 1949 సంవత్సరంలో రత్నమ్మ గారికి సన్మానం జరిపి, వారి ఛాయా చిత్రమును శాంతి నిలయంతో ఆవిష్కరింపచేసి, ఆ ఆవిష్కరించే భాగ్యం నాకు ప్రసాదించారు. కొండా పార్వతీదేవిగారు పంగులూరి రాజ్యలక్ష్మమ్మగారు మున్నగు స్తోదరీమణులు రత్నమ్మ గారు గుంటూరులో శ్రీల నిమిత్తమై చేసిన పలువిధ సేవలను ఎంతగానో ప్రశంసించారు.

రత్నమ్మగారికి సంతతి లేదు. కాని వారెప్పుడు ఒంటరిగా ఉన్నది చూడలేదు. వెంకట శివుడు రత్నమ్మగార్ల యిరు వైపుల బింధువులు వారి యింట యెక్కుడు ఉండేవారు. ముఖ్యముగా ఆదిత్యపుల బిడ్డలు ఆదర్శిలు మొగపెట్టటా గూడా వారి దొడ్లలో ఉండి చదువుకుంటూ ఉండేవారు. ఇతర విద్యార్థులకు విద్యార్థినులకుగూడా సహాయం చేస్తూ ఉండేవారు. వారి సహాయంవల్ల చదువుకొని పైకి వచ్చిన వారు వారి బంధువులలోనే కాకుండా ఇతరులలోగూడా ధోలామంది ఉన్నారు. ఆమె ఒకసారి సూ బావలు వచ్చి నప్పుడు ఒక ఉద్యోగస్థుని యింటికి వెళ్ళి చూచి వచ్చారు. వారిని 'మీరెరుగుదురా' అని నే నడగగా అతను మా యింట్లోనే ఉండి చదువుకున్నాడని ఆమె గారు చెప్పారు.

ఇటీవల నేను రాజమండ్రి వెళ్ళినప్పుడు వారి యింటి వద్ద ఉండగా ఒక బ్రాహ్మణుడు వారి యింటికి వచ్చాడు. ఆయన మూట్లాడి వెళ్ళిన తరువాత ఆయన పురాణం

శాస్త్రులుగారని ఆయనకు ఆరువందలుపెట్టి నివాసస్థలం కొని యిచ్చామని రత్నమ్మగారు నాతో చెప్పారు. తాము స్థలం కొని యివ్వడమే కాకుండా ఎవరితోనో మాట్లాడి కలవ సప్తయి చేయస్తాననిగూడా రత్నమ్మగారు ఆయనతో చెప్పగా నేను విన్నాను. స్వహస్తముల, పరహస్తముల గూడా రత్నమ్మగారు ఇతరులకు సహాయం చేస్తూ ఉంటారు కాబోలునని నాకు అనిపించింది. ఆ వృద్ధ దంపతులు చేసిన అనేక ధర్మముల వివరాలు మనకు తెలియకపోవచ్చును. కాని వారు అనేకం చేశారనేది స్పష్టమే.

రత్నమ్మగారిలో స్వజాత్యభిమానం అత్యధికం. ఇటీవల వీరు ఒక పిల్లవానిని (వెంకట శివుడుగారి ఆన్న మనుమనిని) దత్తత చేసుకున్నారు. మద్రాసులో ఉండగా ఆ పిల్లవాడు ఒక తమిళ బాలికను వరించి వివాహమాడ నిశ్చయించుకున్నాడట. ఆ అమ్మాయి గూడా అతనిని ప్రేమించింది. బంధువర్గమంతా ఈ వివాహం వలగాదన్నారు. కాని రత్నమ్మగారు ఆ పిల్ల మనస్సు నెట్టిగి ఆమెను అన్యాయం చేయడం ధర్మం గదని పట్టుపట్టి వెంకటశివుడుగారికి నచ్చజెప్పి పరస్పరం ప్రేమించుకున్న ఆ యువతీ యువకులకు వివాహం జరిపించారట. రాజమండ్రిలో ఒక ముత్రురాలు నాకీ విషయం చెప్పి రత్నమ్మగారిని ప్రశంసించారు.

రత్నమ్మగారి పుట్టింటి వారిది తూర్పుగోదావరిజిల్లా వెలిచేటివారి ఆడపడుచు. వెంకటశివుడుగారిది పశ్చిమ గోదావరిజిల్లా. రత్నమ్మగారి జననం ఈశ్వర సంవత్సర చైత్ర శుద్ధ దశమి. ఈ 1953 ఆక్టోబరు 18 వ తేదీని ఆమె స్వర్గస్థులైనారు. చనిపోవునప్పటికి వారి వయస్సు 74 సంవత్సరాలు. చింతాలం గుంస్కరడోడ్డిమంంలో ఎంత సంబంధం కలిగిఉన్నా రత్నమ్మగారిలో పూర్వా చాచవరానుణ్ణిం పోలేము. ఆచారవ్యవహారాల్లో, కట్టు బొట్టు సాంప్రదాయాల్లో పుతోపవాసాల్లో ఆమె సనాతనం గానే ఉండేవారు. వీరు ఒకప్పుడు నవనాగరికంగా ఉండే వారని విన్నాను. కాని నేను చూచిన ముప్పదేండ్లనుండి ఆమె పూర్వవద్దతిగానే ఉన్నారు.

ఏపూరిలో ఉండే ఆ పూరిలోనే ఆమె శ్రీ సంఘసేవ ఏమిటో చేస్తూ ఉండేవారు వారు గుంటూరు వదలి రాజమండ్రిలో కాపురం పెట్టిన తర్వాత అచ్చటి శ్రీలతో

స్వర్గీయ శ్రీమతి రాయసము రత్నమ్మగారు


కలిసి మహిళాసంఘ కార్యక్రమాలు నిర్వహిస్తూ ఉండే వారు. గుంటూరులో నేను రత్నమ్మగార్ని కలుసుకొన్నప్పుడు రాజమండ్రిలో ఒక సభను ఏర్పాటుచేస్తాను మీ నిమిత్తంగా మీరు తప్పకుండా రావలెనన్నారు. నా నిమిత్తం సభ యెందుకు, రానంటే వచ్చితీరాలి అన్నారు. ఒకమాట రమ్మని వ్రాస్తే నాకు పీలుకాదన్నాను. కొన్ని నెలలైన తరువాత మళ్ళీ వ్రాశారు. పెద్దవారి మాట శిరసా వహించి వారు రమ్మన్న ప్రకారం వెళ్లాను. వెళ్ళి చూద్దాను గదా అక్కడ సభ ఏర్పాటేలేదు. మళ్ళీ బండి ఎక్కుదామనిపించింది. అయితే రత్నమ్మగారు ఒప్పుకుంటారా, ఉదయమే లేచి ఎక్కడెక్కడికెళ్లారో, ఏ ఏ ఏర్పాట్లు చేశారో ఏమో జరాభారం పైగప్పి, నడుము వంగిపోయి కదలలేకుండా ఉన్న రత్నమ్మగారు అనుకున్న ప్రకారంగా సభను జరిపించారు. వారి సామర్థ్యానికి, కార్యదీక్షకు ప్రీజనాభ్యుదయ చింతకు నాకు ఆశ్చర్యమైపోయింది. ఆ సభలో ముగ్గురు పిల్లలు కాస్సేపు చక్కగా బుర్రకథ చెప్పారు. ఆ బాలికలకు ఆదుర్తి భాస్కరమ్మగారు ఏవో బహుకరణలు గూడా చేశారు. కానీ రత్నమ్మగారు అంతటితో తృప్తిపొందక ఈ బాలికలకు నేను 12 రూ॥లు బహుకరిస్తున్నా నన్నారు. ప్రీల యెడలను బాలికల యెడల వారికి గల వాత్సల్యాభిమానాలట్టివి.

రత్నమ్మగారికి మొగమాటమన్నది అనలే లేదు. ఎవరి యందైనా ఏదైనా లోపం కనిపిస్తే కుండ బద్దలుకొట్టినట్లు ముఖాన్నే అనేసేవారు. అది కొందరికి వెగటుగా కనిపించేది. కాని సమకోమలమైన ఆ హృదయంలో

ఆ మౌనదలంపబడిన వారి శ్రేయస్సు గర్భితమై ఉండేది. అన్యాయంగా, అక్రమంగా అనవసరంగా ఎవరినీ ఏమీ చేయక మంచి ఎక్కడ ఉన్నా గ్రహించే గుణ గ్రహణ పారీజాత వారికున్నప్పుడు వారి వాక్పారుష్యం లోపమే గాదు.

రత్నమ్మగారు ప్రత్యేకంగా ఒక సంస్థను స్థాపించక పోయినను, ప్రతి సంస్థకు, ప్రతి సంస్కారానికి, ఆమె యిచ్చిన చేయూత, చేసిన సేవ మరువరానిది, ఆదర్శ ప్రాయమైనది.

శ్రీ వెంకటశివుడు పంతులుగారు శ్రీపీఠేశలింగంపంతులు గారి శిష్యులైనందుకు ఆదినుంచీ ప్రీ విద్యాభిమానులై తమ జనానా పత్రిక ద్వారా, తమ గ్రంథరచనల ద్వారా చేసిన అమూల్య కృషియేగాక తమ సతీమణియైన రత్నమ్మగారు సంఘసేవ చేయడానికి దాన ధర్మాదులు చేయడానికి సంపూర్ణమైన అవకాశ మొసగి కృతకృత్యులైనారు సంఘసేవ పరాయణియైన శ్రీమతి రత్నమ్మగారు 13-10-53 తేదీని స్వగ్రస్తులైనారన్న వార్త ఆంధ్ర మహిళా లోకమునకు తీరని విచారమును కలిగించినమాట వాస్తవము. అయినను నిండు వార్తకృముచే లేవలేని పరిస్థితి వచ్చేవఱకు స్వసంఘ సేవ జేసి పుట్టెడు పనుపు కుంకుముతో భర్త చేతిమీదుగా దాటిపోయిన శ్రీమతి రత్నమ్మగారు ధన్యురాలు. పరమాత్మ వారి ఆత్మకు శాంతి ప్రసాదించుగాక!



“మహానరములు నీచకార్యములనెప్పుడు చేయరు. నీచులను సేవింపరు. అట్టియవస్థ యందును ధనమునకు లొంగి నీచకృత్యములనాచరింపరు. ప్రతి స్వల్ప విషయమునకైనా సంతృప్తి నందుదురు. తమ సత్త్వమునకను గుణమగు కార్యము నాచరించుటకు గడగుదురు. మానవంతు లుదాత్తమయిన ప్రకృతిగలవారు. ఎల్లవేళల దాని కనుగుణముగనే బ్రవర్తించుదురు.”



ఈమె సిఫారసు



లక్షద్ర

నా రీతులు లక్ష
దివ్యమైనది

బుధులారా లోలిండు
వరుణ శక్తులు పరిచేయూ
గర్భప్రాసముల వశిష్టము
వంద్యమైన యాత్రమౌను



జాతక చాట్టు : ఏ సముద్రాన్ని, లేదా,
కేంద్రములోని లిమిటేడ్.,
మద్రాసు 14

ఒరిస్సా, నైజాము, ఆంధ్ర, తమిళ,

మైసూరు జిల్లాల

ఏజంట్లు :

శ్రీ సీతారామ జనరల్ స్టోర్స్

బరంపురం, సికింద్రాబాద్, బెజవాడ,

మిస్సో, బేలగూరు.

మీరందరు తప్పకుండా

చదివి తీరాల్సిన పుస్తకం :

జాబిమల్లి

(ఆంధ్ర మహిళా సీరియల్ గా ప్రచురింపబడిన
పవలానిక)

గ్రంథకర్త :

శ్రీ. శే. కులపతి అడివి బాపిరాజుగారు

150 పేజీలు :: వెల 1-8-0

ప్రతులు దొరుకుస్థలము :


హిగ్గివాడమ్మ అన్ని బుక్ స్టాల్స్,

వెంకట్రామా అండ్ కో.,

ఆంధ్ర మహిళా ప్రెస్, మద్రాసు-4.

ఆంధ్ర మహిళ

శ్రీల సచిత్ర మాసపత్రిక



శ్రీల సారస్వత, వైజ్ఞానిక అభివృద్ధికి, ఆంధ్రమహిళా
సభవారిచే, 10 సం॥ లుగ నడుపబడుచున్న పత్రిక.

సంపత్సర చందా రూ. 8-0-0 లు

విడి పత్రిక ఒకటి రూ. 0-8-0 లు

మీవక్కని రచనలు, మీచే రచింపబడ్డ వర్ణ, రేఖాచిత్ర
ములు, తయారుచేయబడ్డ ఛాయా చిత్రములు వంపి మీ
ఆధారాధిమాసములు చూచండి. చందాదారులై, పత్రికను
పోషించండి,

సంపాదకురాలు :

ఆంధ్ర మహిళా కార్యకర్తలు, 24వ లక్ష్మీ చక్రవర్తి,
మైసూరు, మద్రాసు-4

కన్న కడుపు

* శ్రీమతి వి. సీతారామమ్మ *

ఒక గాంధికారమైనరాత్రి. ఆకాశము చిల్లులు పడ్డదేమోన్నట్లు భోరున వర్షం. మధ్య మధ్యలో చెవులు చిల్లులు పడేట్లు ఉరుములు మెరుపుల శబ్దాలు, వీధుల వెంబడి నిరు కాలువలుగట్టి పారుతున్నాయి. రోడ్డు ప్రక్కనే ఒకచెట్టు క్రింద నాలుగు తాటాకులతో నిర్మించుకొన్న ఒక పంచలో ప్రసవ వేదన పడుతుంది ఒక బీద ఇల్లాలు. ప్రక్కనే అండుడైన భర్త జబ్బుతో మూలుతూ ఒకమూల వొదిలి వున్నాడు. నాల్గవైపుల నుండి నీరు కారుతోంది. ఇటు ఆకలికి అటు చలికి గజగజ వణకి పోతున్నారు. పాపం ఆ ఇల్లాలు అచ్చటే ప్రసవించింది. బిడ్డ తెప్పవని అరుస్తుంది. తండ్రి చేతులతో తడుముతూ బిడ్డను తిలికిస్తున్నాడు. తల్లికి పుత్రోదయమైనందుకు సంతోషం, తనస్థితిని తలంచుకొని మరోవైపు దుఃఖం పెళ్ళగించు కొని వస్తుంది. ఏం జేస్తుంది : వాళ్ళజానెడు పొట్టకు ఏడి తెడు అన్నందొరకని ఈ కాలంలో ఈ చంటిపాప నెలా సాకను? అందులో ఆ ప్రళయంలో ఆ చెట్టుక్రింద పంచలోనా : ఆలోచించింది పొత్తిగుడ్డల్లో బిడ్డను చుట్టుకొంది. వానకు తడవనీకుండా ఒక తాటాకు పైన పట్టుకొని పోతుంది. ఎక్కడికో : భర్త అరుస్తున్నాడు ఎక్కడికి పోయేదని? ఆమాటలనే వినిపించుకోకుండా బయలుదేరి వెళ్తుంది. ఒక పెద్దభవనం ఎదురైంది. అచ్చట ఆగింది పాపను హృదయానికి హత్తుకొని భోరున విలపిస్తూంది మాతృహృదయం. ఆ పసికందును తీసుకువెళ్ళి ఆ భవనం వాకిట, తలుపు దగ్గరగా పయండ్ బెట్టి ఏమిజరుగుతుందో అని దూరంగావచ్చి ఆవానలోనే తడుస్తూ ప్రహరీ గోడవద్ద పొంచి చూస్తూ నిలుచుని వుంది. వర్షం అంతకంతకూ ఎక్కువౌతుందే కాని తగేసూచనలు కనుపించడం లేదు. వర్షపు తుప్పరలు తనపై పడేక్కాట్టి ఆ పసికందు గొంతు చిల్లులు పడేట్లు తెప్పనకేకలు పెడు న్నాడు. తల్లి అలాగే తనబిడ్డకి ఏమి విపత్తు వాటిల్లుతుందో అని చూస్తూ నిలుచుని వుంది.

అదొక పెద్ద ధనికుని బంగళా. వారికెంతో ఆస్తి వుంది. దాన్ని అనుభవించేందుకు, ముద్దు మురిపెములు తీర్చేందుకు ఒక్క కొడుకైనా లేడు. ఎన్నెన్నో పూజలుచేశారు. వారి

కోర్కె ఫలించలేదు. ఆ రాత్రి భార్యా భర్తలు ఇంకా నిద్ర రించలేదు. ఎక్కడనుండో చంటిబిడ్డ ఏడ్చుధ్వని విని వచ్చింది. ఆమెడ అంతా వెదికారు. ఏమీ గోచరించలేదు. వెదకి వెదకి చివరకు వాకిటితలుపు తెరవగనే పాపం పొత్తిగుడ్డ పేలికల్లో ఒక మొగళితువు వాకిట పండబెట్టి వుంది చుట్టుప్రక్కల చూచారు. ఎవ్వరూ కనుపించలేదు. సంతోషంతో దైవప్రసాదమని బిడ్డనెత్తుకొని లోనికెళ్ళారు. ఇదంతా చూస్తున్న మాతృహృదయం రెండు ఆనంద భాషాలు రాలుస్తూ తన కుటీరానికి తిరిగి వెళ్ళిపోయింది. ఇంకేముంది పంచ నేలకూలిపోయివుంది. పెద్ద చెట్టు కొమ్మ విరిగి పడివుంది.

అయ్యో : నా భర్త ఏమైనాడు. “ఏమండీ : ఏమండీ?” అంటూ వెతుక్కుంది. ప్రక్కగనే కొమ్మక్రింద పడి వున్నాడు. “ఏమండీ : ఏమండీ” అంటూ పైనబడి నిమి రింది. ఇంకేముంది. శరీరం చల్లగా కొయ్యజారి పోయి వుంది. తెప్పన కేకవేసి భర్తపై కూలిపోయింది.

* * *

పిల్లాడు ఎంతో గరాబంగా పెరుగుతున్నాడు. ధనికుని మేడలో ప్రతిదినం ఒక బిచ్చగత్తె వచ్చి నిలుస్తుంది మేడక్రింద బిడెనికి. పైనుండి చిన్న పిల్లవాని చేతుల్లో వేయిస్తుంటారు బిక్షం. పాపం ఆ బిచ్చగత్తె పిల్లవాణ్ని చూస్తూ, అనందంతో మురిసిపోతూ కారుతున్న రన్నీటిని తుడుచుకొంటూ వెళ్తుంటుంది. ఎక్కడెక్కడో బిడెటన చేస్తూ ఆమెడ చుట్టుప్రక్కలే సంచరిస్తూ వుంటుంది ఆ బిచ్చగత్తె. ఈలా కొన్నిఏండ్లు గడచాయి. పిల్లవాడు పెరిగి పెద్దవాడయ్యాడు. అంతా ధనికుల పిల్లలతోటి సావాసం. కార్లో పిల్లాడు స్కూల్కి వెళ్తుంటే, బిచ్చగత్తె గేటువద్ద కాచుకొనివుండి “బాబూ” అనేది. బిచ్చగత్తెను చూచి ఒక ఆణా వినరివేసేవాడు. పాపం ఆ బిచ్చగత్తె పిల్లాడిని చూచి మురిసిపోతూ అణాను ముద్దెట్టుకొనేది. ఇది మామూలైంది. ఇలా హైస్కూల్ చదువు పూర్తికావ చ్చింది. పిల్లాడు రమేష్ కాలేజిలోకి వచ్చాడు. ధనికుల పిల్లలతోటి సావాసం అప్పుడు ఎక్కువయ్యాలు.

క న్న క డు పు

గోపి అనే స్నేహితుడొకడు దొరికాడు రమేష్ కి. వాని స్నేహిత ప్రభావం వేశ్యల యింద్రవరకు తీసుకు వెళ్ళింది. అంతేకాదు “సీత” అనే వేశ్యవల్లో పడ్డాడు. ఇక తనంత టదే అలవాటైంది త్రాగుడు. రమేష్ పూర్తిగా చెడి పోయాడు. రాత్రుళ్లు ఒక్కొక్కప్పుడు వన్నెండు గంటలవరకు యింటికి వచ్చేదిలేదు. బిచ్చగత్తై ప్రతిదినం రమేష్ యింటికి వచ్చేంతవరకూ ఎంతరాత్రినా సరే గేటు వద్దనే కాచుకొనివుండి రమేష్ లోనికి వెళ్ళగనే తనూ తన గుడిశెలోనికి వెళ్తాండేది. రమేష్ ఈలాచెడిపోవడం చూచి ఆమె హృదయం ఎంతో తల్లడిల్లింది. కాని ఏమని మంద లిస్తుంది. తనొక బిచ్చగత్తై. ఈలాగే తన హృదయం పరి పరి విచాల కుళ్ళుతుండేది. కొద్దికాలానికి రమేష్ ను పెంచి పెద్దచేసిన వారిరువురూ చనిపోయారు. అస్థికంతా రమేష్ పెద్దఅయ్యాడు. ఇక తనచుట్టూ స్నేహితుల మయం. త్రాగుడు, జూదంతో, అస్థినంతా కరిగిస్తున్నారు. ఇటు వేశ్య సీత, గోపి యిద్దరూకలసి రమేష్ అస్థినంతా కొల్ల గొట్టేశారు. చివరకు అప్పుల్లోగూడ దింపారు. సీత మీద మోజుతో అప్పులుగూడా చేశాడు. బిచ్చగత్తెకు ఈ విష యాలన్నీ తెలిసేకొద్దీ హృదయం పరిపరివిచాల తపించి పోతుంది తనబిడ్డ చర్యలకి. సుఖంగా బ్రతకాలని వాళ్ళ యింటిలో పదిలందే గాని, ఈలా చెడిపోయ్యేందుకా? ఎంతగానో దుఃఖించింది. అప్పులవాళ్లు ఇంటినికొస్తా ఆక్రమించు కున్నారు. రమేష్ ని బైటకు గెంటేశారు. ఎక్కడున్నారు, తన స్నేహితులంతా! ఒక్కరూ ఇప్పుడు పలుకరించడమైనలేదు. ఇక మిగిలినదల్లా వేశ్యనని సీత యింటికి బయలుదేరాడు రమేష్. అచ్చట గోపి కాగిళ్లో సరస నల్లపాలాడుతోంది తనది అనుకొన్న సీత ఆ దృశ్యాన్ని చూచేసరికి రమేష్ కి కండ్లు చీకట్లుక్రమ్యాయి. సీత యింత వ్యభిచారి అని అనుకోలేదు. మందలించ బోయాడు. కాని తననే మందలించి దాగాకొట్టి రోడ్డుపైకి గెంటేశారు. బిచ్చగత్తై బిడ్డను వెతుక్కొంటూ ఏమి వివత్తు వాటిల్లుతుందోనని నిద్రకూడా లేకుండా తిరుగుతోంది. వేశ్య యింటివైపు రాగానే రోడ్డుపై పడివున్నాడు రమేష్ న్నహతస్త్వి అమాభిషేకగాబోయి బిడ్డను కాగిలించు కొని తొడపై పండబెట్టుకొని ఎన్నెన్నో వైకారాలు చేస్తూవుంది.

“అమ్మా అమ్మా” అంటూ రమేష్ మూలుగుతుంటే. “ఏం. నా ... న్నా” అంటూ ఆ మాత్రు

హృదయం పొంగిపొరలి వచ్చే దుఃఖాన్ని ఆపుకొంటూ బిడ్డను నిమరుతూంది. వేడికన్నీటి బొట్లు రమేష్ పై పడ్డాయి. కండ్లు తెరిచుచూచాడు.

“అ! ఎవరు? నీవా! బిచ్చగత్తెవు?” అన్నాడు ఆశ్చర్యంగా!

“అవున్నాయనా! నేనే బిచ్చగత్తెను రా నాయనా మాయింట్లో వుండువుగాని రా!”

“వాద్దమ్మా అమాటైనా అన్నావ్. నీవైనామేలు. ఇంతగా నా అస్థినంతా తిన్న స్నేహితుల్లో ఒక్కడైనా ఈమాట అనలేకపోయాడు. ఏంచేయను? తల్లిదండ్రులు పోయారు ఇక ఈలోకంలో నాకేంపనుంది ఇల్లూలేదు వాకిలిలేదు నాకింక దిక్కేవరున్నారు ఎక్కడైనా దూకివావనైనా చస్తే హాయిగా వుంటుంది నన్ను పోనీమ్మా” అని రమేష్ అంటుంటే తల్లికండ్లనుండి నీళ్లు కారిపోతున్నాయి.

“ఏంటమ్మా! నా కష్టాలకు నువ్వెందు కీలా దుఃఖించ డం?” అన్నాడు రమేష్.

“లేదు నాయనా కష్టాలంటే ఏమిటో కష్టపడేవారికే తెలుస్తుంది. నాతో రా నాయనా. నన్నే మీ అమ్మ అనుకో. నా బిడ్డమాదిరి చూచుకొంటాను, నీ కేకష్టం లేదు రా నాయనా” అంది.

“సరేనమ్మా నీ యిష్టం. ఆవదలో తల్లిమాదిరి కాపాడవమ్మా” అంటూ ఆమె వెంటిడి నడచి వెళ్ళాడు. ఒక గుడిసెలోకి తీసుకు వెళ్ళింది. చింపిరి వస్త్రాలు, కుండ బొచ్చెలు చూస్తూ ఆయోమయంగా కూర్చున్నాడు రమేష్. ఎక్కడెక్కడో కష్టపడి అంట్లు దోచు, బియ్యం, ఉప్పు మున్నగు వస్తులు చేసి ఇన్ని నూకలు తెచ్చి వేశకు రమేష్ కి వండి పెడ్తూంది. తనను యింట్లో పండబెట్టి ఆమె యీ వయస్సులో అలా కష్టపడడం చూసి సహించ లేకపోయాడు. ఒకే ఆలోచనతో మనస్సు కలతజెంది పోయింది. ఏమైనావరో సీతా గోధ ఏదైనాన్నీ తేల్చా ల్పించని బయలుదేరాడు ఒకరాత్రి. నిద్రలో ప్రక్కన తడిమి చూడగా రమేష్ కనిపించలేదు. భంగాయగా లేచి వెతికింది. చీకట్లో పోతున్నాడు. ఆ సీత వెంటిడి తనూ వెంటిడించింది. సందులు, గొందులు తెరిగి ఒక యింటి ముందు ఆగాడు. చుట్టుప్రక్కల చూచాడు. ఎవ్వరూ కను

కన్న కోడు పు

పించలేదు. తలుపు తెలుపుకుని లోనికి వెళ్ళాడు. లోన గోపి కౌగిల్లే వారి వుండి సీత. పోయిన పోవడం గోపి చెంప పెక్కున వాగిపోయింది. ఇద్దరూ కలియబడ్డారు మొలనుండి కత్తి తీతాడు రమేష్. అడ్డుగా వచ్చిన సీతను పొడిచాడు. సీత నేల కూలింది, రక్తం కారి పోతుంది, రమేష్ కి కండు చీకట్లు కమ్మాయి. మిద్దెపై నుండి దూకి ఎటో వెళ్ళిపోయాడు. గోపి పోలీసుకు ఫోన్ చేసి అచ్చటవుంటే తనకూ అపాయం వస్తుందని తలుపు తెరుచుకొని పారిపోయాడు. కైట పొంచి వున్న బిచ్చగత్తెకు ఏమీ అర్థంకాలేదు వైన జరుగుతున్న చప్పుడు విని భయపడింది. రమేష్ కి ఏమైనా ప్రమాదం వాటిల్లిందేమో అని తలుపు తెలుపుకొని లోనికి వెళ్ళింది. గుండె నీరై పోయింది లోని దృశ్యాన్ని చూచి. సీత శవం అచ్చట పడివుంది. ఇదంతా కొడుకు పనేనని అర్థమైంది. పోయి ఆ కత్తిని భూదతీయ బోతువుంది. ఇంతలోగా పోలీసులు వచ్చి పట్టుకున్నారు.

మరుసటి దినం కోర్టులో విచారణ. బిచ్చగత్తె బోనులో నిలుచుని వుంది.

“నీవేనా సీతను పొడిచి చంపింది” అని జడ్జి ప్రశ్నించాడు.

“ఆ నేనే, నేనే చంపాను” అని ఆమె సమాధానం.

“ఎందుకు చంపాల్సి వచ్చింది?”

“కాదు.... ఆమె కాదు ... నేను చంపింది, నేను.... ఆమె నిర్దోషి.... ఆమెను వదలండి.... ఆమె నిర్దోషి” అని అరుస్తూ. పరుగెత్తుతూ లోనికి వచ్చాడు పిచ్చివాడిలా

రమేష్, అబ్బరూ నివ్వెరపోయాడు.

“కాదు బాబూ.... నామీద అభిమానంతో చెప్తున్నాడు. ఆయనకాదు ... నేనే చంపింది నేనే” అని బోనులోంచి అరచి చెబుతూంది బిచ్చగత్తె.

రమేష్ కి కండ్లవెంబడి నీరు కారుతున్నాయి. బిచ్చ గత్తె తన కొరకు చూపిన త్యాగానికి.

“నీ వెవరూ? ఎందుకలా చేశావ్” అని చురల జడ్జి ప్రశ్నించాడు.

“చనిపోయే ముందైనా నాకథ అందరికీ చెప్పాను” అని తను బిడ్డను కనడం. అచ్చట వదలడం. స్వాశనం చేసిన వేశ్యను తానే చంపి తన కని తీర్చుకున్నానని చెప్పింది.

“హత్యానేరం తనే చేసినట్లు ఒప్పుకొంది గనుక పురి శిక్ష విధించా” అని తీర్పు చెప్పారు. కోర్టుపారంభం లేచి వెళ్తున్నారు. రమేష్ “అమ్మా.... అమ్మా....” అంటూ వెళ్ళి అమ్మను కౌగలించుకొన్నాడు. కొడుకును ఆపలేని దుఃఖంతో కౌగలించుకొని తల నిమరుతుంది తల్లి ...

“నేను చేసిన నేరానికి నీకు పురిశిక్ష.... అమ్మా” తల్లి కౌగిటో వాలిపోయాడు రమేష్. పోలీసులు తల్లి బిడ్డల్ని వేరుచేసి తల్లిని తీసుకు వెళుతున్నాడు. “అమ్మా.... అమ్మా....” అంటూ పిచ్చివాడిలా అరుస్తూ గుడ్డలు చింపు కొంటున్నాడు రమేష్. తల్లి మావరత్తు పోలీసులతో వెళ్తుంది పురి కంటం వద్దకు.



ఇల్లరికం

శ్రీ కె. శశాంక్.

[జరిగినగాథ :— మాటవరుసగా తండ్రి తన పెళ్ళినిగూర్చి ప్రస్తావిస్తే, దాన్ని పురస్కరించుకుని వివిధ భావాలు చూసుకుంటాడు. బావమఱిది అభిప్రాయాన్ని తెలుసుకున్న మామయ్య రామంతో, మాలతికి వేరే సంబంధం చూసుకుంటానంటాడు. కాని రామం మాలతిని చేసుకోవటం తన కిష్టమేనని అన్నప్పుడు, మామయ్య, ఏకీభావంలేని తండ్రి కొడుకుల అభిప్రాయాలు చివరికి కుటుంబాన్ని అల్లరిపాలు చేయటానికి దారితీస్తయ్యేమోననీ, అందువల్ల ఆలోచించమనీ అంటాడు. తన తండ్రితో. ఈ మృదుమధుర సమావాసం రామానికి విషంలో పోసినట్లయింది. అవమానంతో పీడింపబడ్డాడు. తను, తన పెళ్ళికోసం కేవలం అర్థించబానికే ఆక్కడికి వచ్చినట్లుగా భావించి, మామయ్యతో, తన దొర్నల్యం కప్పిపుచ్చుకుంటూ, కఠినంగా, తను నిజంగా ఆలోచించకుండానే వచ్చినట్లు, మాలతిని తను చేసుకోననీ చెప్పి వచ్చేస్తాడు. ఇది తెలిసిన శంకరయ్య అతని అనాలోచితపు పనికి కోప్పడతాడు. ఇది యిలా ఉండగానే, శాంత పెళ్ళికావటం జరిగిపోతుంది. మూజ్జీద్రల కెళ్ళిన శాంత మళ్ళీ గుంటూరుకొచ్చిన మర్నాడు శంకరయ్య హఠాత్తుగా తేలుకుట్టి మరణించాడు. అంతటితో కుటుంబ భారమంతా రామం మీద పడ్డది. ఒక ప్రక్క కుటుంబ నిర్వహణ, —మఱొకప్రక్క ధనభావం, — ఏమిచేయటానికి పాలుపోని రామానికిప్పుడు అర్థమైంది; తన తండ్రి తన పెళ్ళివ్వరా-ధనాన్నేంధుకు కాండించాడో.

కష్టాల్లో సుఖాలన్నట్లు రామం బి. ఏ. పాసయ్యాడు. తండ్రికి చిరపరిచితుడైన రామప్రసాదనే లాయర్ దగ్గర కెళ్ళి ఉద్యోగమువయ్యమై అర్థించాడు. లాయర్ చాలామంచివాడు. రామానికి రెండురోజుల్లో ఏదో ఒకమాట చెప్పేస్తానని ప్రమాణం చేసాడు. అన్నట్లుగానే ఆయన అతనికి కలకత్తాలో తన స్నేహితుడిద్వారా ఉద్యోగ మిప్పించగలనంటాడు. మాటల సందర్భాన విద్యార్థి దశలో తనకు శంకరయ్య చేసిన సహాయాన్ని రామంతో చెప్పగా, రామం ఆశ్చర్యపోయాడు. సహాయకర్తయ్యై రిక్తాల్లా తన తండ్రి హృదయంలోని ఉత్తపూర్వాన్ని చూడగల్గడమే రామం ఆ తండ్రి ముక్తకానికే అప్పుడతని చింత. — ఇక చదవండి.]

౨౪

రామం పెళ్ళికొడుగు ప్రమాణమైనాడు. పెళ్ళివెంటనే కృతజ్ఞతాభావం తీర్చి పడుచున్న చిన లేఖను రామ ప్రసాద్ గారి కండ్లించాడు. ఆయన భార్య ఆయన నడిగింది— “పెళ్ళికొడుగు ఎవరండీ?” అని.

“నా స్నేహితుడి కొడుకు. పాపం! ఆయన పోయినాడు. కుటుంబ భారమంతా అతని మీదే పడింది. అయినా అధృష్టంలే. తొందరలోనే మూడు వందల రూపాల జీతగాడైనాడు” అన్నాడాయన.

“పెళ్ళివేడే బాగున్నాడండీ!” అంది ఆవిడ.

“అవును. — ఏం? అట్లా అంటున్నావు”

“మన శనినిస్తే ఇల్లరికానికొస్తాశేమో”

“సరే! ఆలోచించక ఆలోచించక ఇదే అనారీ! —

బి ఏ. చదివినవాడికేమిటి పోదూ!” అన్నాడాయన అనుక్రమంగా.

“ఈ కాలంలో ఇల్లరికానికొచ్చేవాళ్ళెవరండీ! ! ఒక్కగానొక్కతే. దాన్ని వదిలి పెట్టటమంటే నాకు చావటం మేలు” అన్నదావిడ విచారంగా.

“ఇల్లరికానికి నేను ఛస్తే ఒప్పుకోను. అట్లాచేస్తే శని అతన్ని గౌరవంగా చూడటం నేర్చుకోలేదు. ఆడ పిల్లలకు అత్తవారిల్లే అలంకారం.”

“మీదంతా..... అదోరకం! ఇంతపెద్దలాయరై, రేపో ఎల్లండో జడ్జి కూడాకాబోతూ ఈ పూర్వాచార మేమిటి?” అందా ముసలిముత్తెడువ.

“అహ. నవనాగరికంగా వెలిగి పోతున్నావు కదూ!” అన్నదాయన నవ్వుతూ.

“సరే! నా అందానికేమొచ్చే గానీ దాని విషయం చెప్పండి. దాన్ని వదిలిపెట్టి ఉండటం నాకుచేతకాదు.” అన్నదావిడ.

“నీకేమీచేతకాదు.”

“అబ్బ! కనుక్కోరాదూ?”

“నవతి తల్లీనీ, చెల్లెళ్ళనూ అందర్నీ వదిలిపెట్టి యిక్కడికి రమ్మంటే వస్తాడా ఏ?”

“మఱి కలకత్తావఱకూ ఎట్లా పోయాదూ?”

“ఏమో మనకు తెలీదు. అయినా ఉద్యోగం కోసం పరాయిదేశం పోవటం, యావజ్జీవం పెళ్ళాన్నంటి పెట్టుకుని అత్తవారింట్లో ఉండటం ఒకచేనా?”

భార్య గొంతులో వెలక్కాయ వడింది. అవిడ అప్పటికేమీ మాట్లాడలేదు. కానీ (రామంవంటి అందగాడు తన కల్లదైననాడే తనకు నిజమైన ఆనందం-) అనుకుందావిడ. కేవలం అతనిలో అందాన్ని మాత్రమే ఆమెచూడలేదు. గుణంకూడా ఉన్నదతనికి. అందగాళ్ళయితే ఎంతమంది లేరు? కాని మంచి గుణం వుంటుందా అందరికీ? —

సంవత్సరం గడిచిపోయింది. రామం ఉద్యోగం స్థిర పడింది. ఇంటికి మాటయాటై పంపుతూ తను మిగిలింది వాడుకునేవాడు. నెలవల్లో కమలకు పుట్టిన ఆడపిల్లను చూడటానికి, ఒక్కమాటు విశ్రాంతిగానూ ఉంటుందన్నట్లు రామం గుంటూరు కొచ్చాడు. అటునుంచి రామ ప్రసాద్ గారికి సుముఖంగా కృతజ్ఞత తెల్పుటానికి మెట్రాన్ కొచ్చాడు. రామప్రసాద్ గారు రామం హృదయంలోంచి పెల్లబికి వస్తున్న కృతజ్ఞతకు ఎంతో ఆనందితుడైనాడు; భార్య అభిప్రాయం అతనిలో కూడా ఒక్కమాటు తలెత్తి మళ్ళీ అడిగిపోయింది....

అనాడు, అయినా. రామం ఇద్దరూ భోజనం చేస్తున్నారు. లాయర్ గారి భార్య ఉత్కంఠతో అతనివేపు చూసి, చూసి, చివటికి “నాయనా! నీకు పెళ్ళెందా?” అన్నది ఏమీ తెలియనట్లు.

“లేదండీ” అన్నాడు ముక్త సరిగా రామం.

“మా కాలంలో మాకు వదమూడేళ్ళకే అయిపోయేది. ఒకవేళ అట్లా కాకపోతే మగవాణ్ణి, ఆడదాన్ని కూడా తిట్ల పోసేవారు” అన్నదావిడ.

“ఇప్పుడు కాలం మారింది కదండీ!” అన్నాడు రామం ఆమెను లక్షించి నవ్వుతూ.

“ఏమి మారటమో నాయనా! చస్తున్నాం ఈ చదువు లతో” అంది అవిడ.

“మీకు పుట్టినప్పట్నుంచీ పిల్లలకు సంబంధాలు స్థిర పరచటంలో ఉన్న ఆత్రం మరెవ్వరికీ లేదు” అన్నాడు అలాగే నవ్వుతూ మళ్ళీ. రామప్రసాద్ గాసులో నీళ్ళు తృప్తిగా తాగి అన్నాడు. “నిజం చెప్పావోయ్! అట్లా బుద్ధిచెప్పు మా అవిడకు.—” భార్య రక్తం చుర చుర చూసింది— వెంటనే అవిడ రామం వైపు తిరిగి, “మాకూ ఒక ఆడపిల్ల ఉన్నది నాయనా!” అంది.

ఏమనాలో రామానికి అర్థం కాక మాట్లాడకుండా ఊరుకున్నాడు. తన మాటలతో అతన్ని పరీక్షిస్తున్న విధంగా అవిడ మళ్ళీ “నీకు చెల్లెళ్లన్నారా నాయనా!” అంది.

“ఉన్నారు. ఒకమ్మాయికి క్రిందటి సంవత్సరమే మా నాన్నగారే పెళ్ళిచేసి పోయారు.— ఇంక ఒక్కతే వుంది.”

“మీ నవతి తల్లి తెవరైనా ఉన్నారా?”

“అ, మా నాన్నగారు పోయేసమయాన మా పిన్ని కడుపుతో వుంది. నాలుగు నెలలు క్రిందటే ఒక అమ్మాయి పుట్టింది” అన్నాడు రామం.

“బంధువుల్లో మేనరికా లున్నాయా నీకు?”

“అ” అన్నాడు రామం.

ముసలిలాయర్ పెళ్లాం కొంచెం నిరుత్సాహ వడింది. అయినా అగటంకా అంది. “ఏదో ముసలిదాన్ని నాయనా! ఇవన్నీ అడుగుతున్నందుకేమీ అనుకోకే? ఇంతకీ నీ వంటి బుద్ధిమంతుణ్ణి చూడగానే ఏదో కోరిక పుట్టింది. నువ్వు మా అమ్మాయిని ఎప్పుడూ చూడలేదా?”

“లేదు. ఎందుకు?”

రామప్రసాద్ నవ్వారు. “చూడు! చూడు నాటకం! —

ఇంకా ఏమి చేస్తుందో!" తమాషాగా, ఎంతో తృప్తిగా అన్నారాయన ఆ మాటలు.

భార్య ఆ మాటలు విని ఇంకా ఉత్సాహంగా, రామం ప్రశ్నకు జవాబు చెప్పకుండా, "శశీ! ఓ శశీ! ఇటురామ్మా!" అంటూ పిలిచింది.

"ఏమిటే?" అంటూ మారాం చేస్తూ వచ్చింది శశీ! "ఎంత నాజాకు; ఎంత చక్కదనం!" అనుకున్నాడు రామం మనసులో తర్వాత.

శశితోనూ ఆవిడ ఏమీ మాట్లాకుండా "ఇదుగో! నాయనా! ఇదే మా అమ్మాయి!" అంది రామంతో.

రామ్ ప్రసాద్ గట్టిగా నవ్వుతూ అన్నాడు. "భూలోకం స్వర్గలోకంగానూ; స్వర్గలోకం భూలోకంగానూ మారటం మంచి యిదే!.... సరే! అదెందుకుగానీ ... చూడ వోయ్ రామం! ప్రశ్నిస్తున్న కంతం త్రీదో, పురుషుడిదో గుర్తింపలేని చిన్మయత్వంలో మునిగింది మా భార్య త్వరం..." ఆయన ఈ మాటలనటానికేమీ సంకోచించలేదు. చాలా సహజంగా అనేసాడు.

శశీ, రామ్ ల చూపులు కలిశాయి. రామం తల దించేసు కున్నాడు. ఇప్పుడు తెలిసింది తనకి, ఇందాకట్నుంచి లా పాయింట్స్ తో తనను ఆ ముసలావిడ ఎందుకంతగా వేదించిందో— ఆ పిల్లను స్వయంగా ఎందుకు పిలిపించి తనకు చూపించిందో— వెంటనే అతని దృష్టిపథంలో మాలతి దృగ్గోచరమైంది. వ్యాకులపాటుతో భోజనం ముగించి తనకోసం నిర్ణయించబడ్డ గదిలోకి వెళ్ళిపోయాడు. మామయ్యను తానొకప్పుడు వెళ్ళి భార్య భిక్ష కోరి, అతనిచేత తిరస్కరింపబడ్డా, అతనికి ఆశపోలేడు..... "మామయ్య మాలతిని తన కివ్వనన్నాడు. కోపంతోకాదు. తన కుటుంబం ఒకవేళ తండ్రి అభిప్రాయభేదంతో బయట పడాల్సి వస్తుందేమోనన్న దూరాలోచనతో అన్నాడామాట. కాని ఇప్పుడు ఆతనిని తండ్రి లేడు. రాబట్టి తన నడ్డగించే వాళ్ళ లేకపోవచ్చు! లేదు! అందువల్ల తను మాలతిని చేసుకుంటేనే మళ్ళీ మామయ్యనెలా ఆడగాలో అర్థం కాలేదు. అందులో కోపంగాకూడా మాట్లాడి వచ్చాడాయన!.... ఒకప్పుడు బెట్టునరితన మన్నది లేకుండా "మాలతిని నాకియ్యో" అనిఅడిగి, అతనిచేత మంచిగానో, చెడ్డగానో, ఎట్లాగైతేనే? "ఇవ్వను" అని అనిపించుకుని, ఇప్పుడు మళ్ళీపోయి అడిగితే ఏమనుకుంటాడు? ఒకవేళ

అతనే స్వయంగా రాస్తే అప్పుడు మాలతిని చేసుకోవచ్చు" ననుకున్నాడు రామం. "కానీ శశినెందుకు చేసుకో కూడదు?" — అయాచితంగా లభిస్తున్న ఈ ప్రాని పండును క్రోసిపుచ్చగం సాహసంగానీ, త్యాగంగానీ అతనిలోలేదు. ధనంలోగానీ, అందంలోగానీ శశీపై చెయ్యి! మఱి గుణంలో ఏమో? అదీ తెలుసుకోగల అవకాశం అతనికిలేదు. — అయినా అదీమంచిదేఅయి ఉంటుందనుకున్నాడు. "రామ్ ప్రసాద్ గారి ఉదారగుణాల్లో ఏకొంచెమైనా అమెకు సంక్రమించి ఉండకూడదా?" అను కున్నాడు రామం. — కానీ ఈసారిమాత్రం బెట్టుగా ప్రవర్తించాలనుకున్నాడు.

తెల్లవారుదూమున తోటలో మొక్కల్ని జాగ్రత్తగా పరిశీలిస్తూ రామ్ ప్రసాద్ గారు కన్పించారు రామానికి నిద్ర లేచేసరికి.

రామం బద్ధకంగా మళ్ళికళ్ళుమూసాడు. రామ్ ప్రసాద్ గారు రామాన్నిచూసి "ఇంకా బద్ధకం తీరలేదబోయ్!" అన్నారు నవ్వుతూ. రామం ఒళ్ళువిరుస్తూ లేచి కూర్చుని నవ్వి "ఏదో! ఇంకా తెల్లవారలేదుగదా! అని" అన్నాడు. రామ్ ప్రసాద్ నొచ్చుకుంటూ "అరే! లేచావే? పడుకో. పడుకో" అన్నారు.

రామం లేచాడు. ఆయనతోపాటు తోటలో తిరగటం మొదలుపెట్టాడు. మాటల్లో ఆయన అన్నారు. "శశిని నీకిద్దామని అనుకుంటున్నాం రామ్!"

"నాకా?—" అన్నాడు రామం.

"అవును. ఏం? అయితే ఇల్లరికానికి రాగలవా?" అన్నాడాయన.

"ఉహా?— అయినా"

"నువ్వు మిగతావిషయాలకేమీ చింతించవద్దు. ఉద్యోగం చూపితే ఎట్లా అని ఆలోచిస్తున్నావా?— బి. యల్. చవివి నాతోపాటు ప్రాక్టీసుపెడుదువుగాని."

"మాపరిస్థితులు మీకు తెలుసు నన్ను"

"సరే!— కాని సందేహనివారణ కాకముందే వదిలి పెట్టటం నాకిష్టంలేదు. ఇల్లరికానికి ఒచ్చినా అల్లుళ్ళు బుద్ధి మంతులై నీలా ఉంటారని నాకాశలేదు. అందుకే ఇంతగా అడుగుతున్నాను. నువ్వు మళ్ళీచదువుప్రారంభిస్తే

౬

మాటల సందర్భంలో. ఒకనాడు కమల బాధ్యతాయుతంగా. రామం వివాహాన్ని గూర్చి అతనికి సూచించింది.

రామం అన్నాడు ఏదో మర్చిపోయినట్లుగా. “అ.... రామ్మప్రసాద్ గారు నన్ను ఒక విషయాన్ని గూర్చి రాయమన్నారు. నీతో కూడా సంప్రదించి రాస్తానన్నాను. ఆయనకొక కూతురుంది— ఇల్లరికానికి పోవాలిట మరి!”

“ఓహో! నీ కిస్తామన్నారా మరి మాలతి?”

రామం కొంచెం బాధగా పూర్వం జరిగినదాన్నంతా చెప్పి అన్నాడు. “మళ్ళీ పోయి ఎట్లా అడగాలో నాకు అర్థం కావటంలేదు. మరి ఘామయ్యేమో మళ్ళీ దాని ప్రసక్తి తీసుకురాలేదు. అటువంటిప్పుడు మళ్ళీ మన మడి గితే లేకతనంగా ఉంటుందేమో?—”

“అవును....” అని దీర్ఘంగా నిట్టూర్చింది కమల. “శాంత ఉత్తరం రాసింది. మెట్రిక్ పాస్సైందిట. ఈ సంవత్సరంతో అతని చదువు పూర్తవుతుంది. ఆ తర్వాత భార్యతో పాటు ఇంగ్లండు ప్రయాణానికి సిద్ధమవుతాడుట.” అంది.

“అహ.... ఏం? నీ అభిప్రాయం చెప్పుమరి! — ఆయనకేమీ రాయక పోతే ఏమన్నా అనుకోడు?”

“నీ యిష్టం రామం. చెసుకుందేది నువ్వు కానీ, నేను కాదుగా. మరి నీ యిష్టమేమిటో?” అంది ఒళ్ళో పసి పాపను అడిస్తూ.

“ఇది మంచి సంబంధం అవునా కాదా? పోనీ నువ్వు అదైనా చెప్పకూడదూ?” అన్నాడు రామం జాలిగా.

“నేను నిజంగా మనస్ఫూర్తిగానే చెప్తున్నాను రామం! నువ్వు ఇల్లరికానికి వెళ్ళటానికి బాధ పడుతున్నావా?— మే మేమీ అర్థికంగా బాధ పడము. ఎట్లాగో సరిపెచ్చ గలను ఇంటి అద్దెతో.....”

“అ, చెప్పటం మర్చిపోయాను. అర్థికంగా మనకేమీ బాధ ఉండదు. కట్నం ఐదు వేలిస్తానన్నాడు. అది మీరు వాడుకుంటూ ఉంటే, నేను బి. ఎల్. చదివి ఆయనతో కలిసి ప్రాక్టీస్ చేస్తూ నీకు కావసిన డబ్బు పంపుతూ ఉంటాను.... ఇంక సూర్య ప్రకాశ్ తో మన మేమాత్రమూ తీసిపోము కూడా!” అన్నాడు.

“అవును....” అంది కమల. అతనికిప్పుడు హోదా మీదికి దృష్టి పోకొందని తెలుసుకున్నది కమల. తుచ్చమైన బాహ్యోదంబరాల కోసం లాయరు కూతుర్ని వరించబోతున్న రామాన్ని చూసి కమల లోలోపల అతని నీచ దౌర్బల్యానికి అసహ్యించుకున్నది. అటువంటిప్పుడు శంకరయ్య రెండోపెళ్ళి చేసుకొన్నంత మాత్రాన అతన్ని గడ్డిపోచకన్నా హీనం చేసి మాట్లాడిన వాడు— అసహ్యుడు— రామం ఏ విధంగానూ శంకరయ్య వంటి నిపురుగప్పిన నిప్పుకణికను విమర్శించటానికి తగదని నిర్ణయించేసింది. మాలతి సాహసోన్మిత ఆమెకు తెలుసు. అలాటి ఆమె జగ జగాల్లో, యుగ యుగాల్లో. ఏసముద్రగర్భాన్ని చీల్చి వెదకినా అభిస్తుందా? అని కమల అభిప్రాయ పడింది మాలతిని గూర్చి— సరే! రామానికి వచ్చే పాడు కోపానికి తానే బాధ్యురాలవటం ఎందుకు?— అని ఆమె అతని యిష్టానుసారమే కానిమ్మన్నది. కాని ఒక పక్క— చేతులో నాలుగు వేళ్ళు నిలవలేక, కేవలం బానిసత్వపు పదవితో, వంద గలగలమనేగాజు రాళ్ళను జేబులో వేసుకొని ఆకాశ శిఖరాన్నందుకొన్నట్లు అనందంగా వచ్చే రామం మేనమామ ముందు గతేమిటి? తమ వంశంలో పెళ్ళి కాని పిల్లలుంటే తమ సంఘం సహిస్తుందా? వెలివెయ్యటమన్నది లేకపోయినా అంత జరిగినట్లు విమర్శిస్తారు. అందుకేగా కమల ఈ రెండోపెళ్ళి వాడి ప్రాప్తన పడి సుమారు రెండు సంవత్సరాల్లోకే వైధవ్యానికి గురి అయింది! — దీర్ఘంగా, బాధగా నిట్టూర్చింది కమల! — కమల దృష్టివధంలో మాలతి సాక్షాత్కరించింది. ఒకనాడు రామం మాలతిని అండగా ఉంచుకుని, ఆమె పేదరాలు కాబట్టి, తనామెను కట్నం లేకుండా పెళ్ళి చేసుకుని, “ఒక పేద యువతిని కన్నె చెరనుంచి తప్పించాడు” అని పేరు పొందటం కోసం ఆశ్రపడి అసహ్యంగా మాలతిని కోరాడు. కాని.... ఈ నాడు తన అభ్యుదయం కోసం, స్వార్థం కోసం, తన భోగాలకోసం లాయర్ కూతుర్ని చేసుకోటానికి యిష్టపడుతున్నాడన్న అతని భావం తెలియగానే కమల హృదయం జగుప్సా భరితమైపోయింది.

“ఏం? మరి నీ అభిప్రాయం సరిగా చెప్పు! మెట్రాన్ కి తీసికెళ్ళి ఆ అమ్మాయిని ఏడా మోపిస్తాను” అన్నాడు రామం.

“ఎన్నీ!” అన్నా ఆమె పిలవలేదు! కమల అంతా

మనసులోనే దాచుకుని ప్రేమపూరితంగా అన్నది. “కాదు బాబూ : నీకు నచ్చితే నాకు నచ్చినట్లే : నీకు చెప్పించుకో వాల్సిన వయస్సు కాదు. నాకు తెలుసు. మంచి చెడ్డల్ని నీ విషయంలో నువ్వే నిర్ణయించావు. అవన్నీ నాకు బాగానే ఉన్నాయి. మరి యింక నీ హృదయపూర్వకమైన అంగీకారమే కావలసింది : నువ్వు సుఖంగా ఉండాలని ఆశీర్వాదిస్తున్నాను.”

రామ్ కృతజ్ఞతాభావం ఉట్టిపడ్డాన్న కళ్ళతో ఆమెవైపు దృష్టి సారించాడు.

“ఉత్తరం రాయమన్నావా?” అన్నాడు మళ్ళీ.

“ఉహూ ఇప్పుడువద్దు. ఆయనే “శామాటనేంచేశావు?” అనో, ఎదోరాస్తే అప్పుడురాద్దగానివి - అంతవఱకూ నువ్వేమీ రాయవద్దు” అంది కమల పసిపిల్లను భుజంమీద పడుకో బెట్టుకుంటూ.

రామానికి ఆమెనలహా చక్కగాతోచింది - ఆనందంగా అందుకంగీకరించాడు.

2

“ఏమిటండీ ! మీరుమరీ అలాఅయిపోతారే? అసలు ఆడపిల్లలకు పెళ్ళి కావటమంటే ఎంతకష్టం?”

“మళ్ళీరామానికే రాస్తాను” అన్నాడు నిస్పృహగా మామయ్య.

“ఛ. ఒద్దు. మొదట మనం మనచేతులార పాడుచేసు కున్నాం అతనంతట అతనొచ్చి అడిగితే ఇవల్లేదు గానీ, ఇప్పుడు మనమిస్తామంటే ఒప్పుకుంటాడా? అయితే మానమన్నా ఉండద్దా? అయినా మనది తప్పేలేండి. మన్నుద్ధరించటానికొచ్చిన వాళ్ళని కూడా తిరస్కరించి పంపేశాం ఈవిషయంమీద అతనికి మనమీద కోపం కలిఉండవచ్చు” అంది అత్తయ్య.

పాపం : రామంయొక్క దౌర్బల్యాన్నికూడా మంచి గానే ఆర్థంచేసుకున్నారు వాళ్ళు. లోకంలో ఇలాటి అమాయకులెంతమంది ఉంటారు? అందుకే పెద్దలన్నారు. “తోటిమనిషిలోని మంచిని గ్రహించటమే మనలోని మంచి” అని అయినా దీన్ని పాటించేవాళ్ళు ఎక్కువ మందిలేరు. అతక్కువమంది దీన్ని క్రమంగా పాటించ లేరు. అయినా ఇది స్వతహాగా మనిషికి రావలసిన ఒక గుణం. అలాంటి వాడు ఉంటే అంతవఱకొన్నవాళ్ళు చాలా తక్కువమంది.

“అప్పుడు నేను ఏడురభిప్రాయంతోనూ ఇవ్వనలేదు. మనవల్ల వాళ్ళు వేర్లుపడాల్సివస్తే?” అన్నాడు మామయ్య.

“సరే మీయిష్టం రాసి ప్రయత్నించండి” అంది అత్తయ్య శాంతంగా.

ఇంట్లో లోలోపల ఎంత గాలిదుమారం రేగుతున్నా ఏమీజరుగనట్లు ప్రశాంతంగా జీవనంచేయగల్గే మహాత్తర శక్తి అత్తయ్యలోకెవరు ప్రవేశపెట్టారు? - అదే వారి జీవితంలో తృప్తి. కష్టించి సంపాదించాలన్న దిగులూలేదు. మాలతి భారం తాముమోయలేమన్న భయమూలేదు వారికి. కాని మాలతి, తనపట్ల తల్లిదండ్రులు తమబాధ్యతను సరిగా గుర్తించలేదని అనుకుంటుండేమోనని వారిబెంగు : ప్రపంచంలో వారు ఏదైనాపొందగలరు. కాని తమబిడ్డ తమ నపార్థం చేసుకునే సమయం వచ్చిందంటే మాత్రం వాళ్ళ క్రుంగిపోతారు. ఇదినిజం ! :

ఆనాడు రామానికి ఉత్తరం రాయాలని కూర్చున్నాడు మామయ్య. — “నిష్కాముడివైన నువ్వు నాదగ్గర్నుంచి ధనాన్నేమాత్రమూ ఆశించలేదు. కానీ ఆనాడు నువ్వు....” రాస్తున్నాడు. వాకిట్లో “పోస్తు” అన్నకేక వినిపించింది. తొట్రుపాటుతో లేచి దాన్ని తీసుకున్నాడాయన. బుక్ పోస్ట్, రామం పెళ్ళికుభలేఖ ! మెద్రాస్ లో ప్రసిద్ధుడైన ఒకలాయర్ కూతురు : మామయ్యకు తలగిట్టున తిరిగింది. “నువ్వు నిష్కాముడివి” అని తను రాస్తున్న ఉత్తరంలోని అమాటనుచూసి, ఆగదిలోని గోడపైతం తనను పరిహసిస్తున్నట్లు భావించాడు. “నిష్కాముడు! అహహహహహ” వికటాటహాసం చేస్తూ ఏదో అశరీర వాణి అతి నిర్లక్ష్యంగా అతన్నిచూచుకుంటూ ఫోన్లనట్లు అతని సన్నిహితులూ వెళం తప్పిపోతాయా అనిపించిందాక్షణికం.

కల్లాకపటం తెలియని మేనమామ నిలుపునా నీరయ్యాడు. ఎవరితోనూ చెప్పనైనాలేదే? - మేనమామ అని తనతో ముందుగా ఏమాటాచెప్పలేదే? - ఇట్లాకూడా జరుగుతుందా? రామం ఆనాడు అంతగా ఫీలెతూ, తను మాలతినే చేసుకుంటాననీ, తనతండ్రి యిష్టా యిష్టాలతో తనకుపనిలేదనీ చెప్పిన అమాటంకర్తల : కేవలం తన ప్రమాణం అబద్ధంలేదనీ, తను అమాయకంగా ఒచ్చి అడిగినా మామయ్య తనకు మాలతి నివ్వటాని కొప్పుకోలేదనీ అంతా ఆనుకోటానికేనా? తనమీద తప్పురుద్దీ తాను ఈగురుకర బాధ్యతనుంచి విముక్తి పొందటానికేనా? - లోకులకేంతెలుస్తుంది? తను రామానికి మాలతిని యివ్వక

శ్రీ త్యాగగురుస్తుతి కీర్తన

కీర్తన-18

రాగం భైరవి- ఆదితాళం.

అ. స రోగ మ ప ద ని స — అ. స ని ద ప మ గ రి స

ప॥ గానసుధా రస పానము చేసిన
మానిత గుణధుర్యా, త్యాగవర్యా ॥గాన॥

అ॥ జానకీ నాథుని చరణకమలముల
మానస పథమున మానక నిల్చగా ॥గాన॥

చ॥ పలుకులు హరిగుణ వరస కీర్తనలంద
తలపులు శ్రీరఘూద్వహుని కథలయంద
వలపులు ధరణి జావరుని సేవలయంద
నిలిపి శుభములంద, నేర్పిన బుధవంద్య ॥గాన॥

0-2	1-4	1-4
ప॥ : ద నీ స పా స ని రి స ని ద దా గా . న సు ధా ర . : రి గ మా మా; పా పా ద మ మా . ని త గు ణ ధు . : స రి గ రి రి రి స ని ద పా . గా . న సు ధా . . . ర స సా, రి గ మ మా ; పా పా ద మ స మా . ని త గు ణ ధు	పా దా నీ ద ప స పా . న ము పా : పా : ర్యా: త్యా : రి నీ ద పా పా . న ము పా : : : - ర్య : : : : రి మ గ రి స స చ . ర . ణ క : దా నీ ద ప మా . న క	ప ప మ గ రి సా చే ని స మ ప ద ని ద నీ. గ వ . ర్యా . . మ ప ద ప ప మ గా రి చే ని : : : : : : : : స ని రి స ని ద పా మ - ల - - ముల ప ద ద ప మ ప ద ని॥ ని ల్ప గా .
అ॥ప॥ : స మా ప దా దా నీ సా సా జా . న కీ నా . ధు ని : దా ని స పా స ని రి స ని ద పా మా న స ప . ద . . ము స : స రి గ రి (గా.నసు)		
చ॥ : దా నీ దా పా ద ప ద మ ప ద పలుకులు హ రి . గు ణ పా, ద నీ దా పా ప ప మ గ రి . త ల పు లు శ్రీ . . . ర పా.	నీ దా ని స పా . ప ర న కీ సా రి గా మ మా ఘూ ద్వ హు ని క	స నీ రి స ని ద ర్త న లం. . దా ప పా ద, నీ ద ద ల యం . ద

అ. ప. వరె


వలపులు ధరణి జావరుని సేవలయంద
నిలిపి శుభములంద నేర్పిన బుధవంద్య ॥గాన॥

*

పి
ది

పి
ది

పి
ది



*

పి
ది

పి
ది

పి
ది

There are
Millions of "My's"
in that

MY'S

*

Applied to the 46 year old
"Pocket Doctor" of INDIA.

*

అమృతాంజనము

గాని.

"యథాయా

కాలేనపిపిత్త్యే కలయ్యా."

అమృతాంజనమా ! నీ కీర్తి ముల్లోకములను దెప్పుడెయ్య హానితో పెరుగు
చున్నప్పుడెల్లను నా నల్లని ముంగురులు, దెల్లబడునేమోయను భయముచే
నా హృదయము మిక్కిలి పరితాపమొందుచున్నది సుమా !!!

అనుమానం

శ్రీమతి జి. లక్ష్మీరాజ్యం

66

ఇంత ప్రాద్దు కూడేదాక ఎక్కడ మంత్రాంగం చేస్తున్నావో?”

“మంత్రాంగం ఏమిటండీ... మరిను! ప్రక్కంటి పార్వ తమ్మ గారితో మంగళవారం నోమంటే పేరంటాన్ని వెళ్ళాను. ముత్తయిదువులు రావటం కొంచెం ఆలస్యమయింది...”

“నోర్మయ్య! పేరంటాన్ని వెళ్ళావా? పెద్దగంగలో స్నానాన్ని వెళ్ళావా!... వాల్లింటికి వెళ్ళవద్దని మొన్న నేగా చెప్పాను. వాళ్ళ గుమాస్తా మాధవరావు మంచిపెధవ కాదని. వాళ్ళింట చాచులకేపోవద్దని చెప్తున్నానా... ఆపెధవ ఎనిమిదింటిదాక అక్కడే పడి కొంగచూపులు చూస్తూ కూర్చుంటాడు. అప్రతిష్ట తస్తానాయేమె...?”

“నేను రాననే చెప్పానండీ. ఇంటిల్లిపాదీపచ్చి బ్రతిమాలి బామలి తీసుకుపోయారు... ఇక వెళ్ళనులెండి. అన్నం లోకి ఏమిచెయ్యమన్నారో?”

“ఏదో తగలెయ్యని నాళి ఉండేదా?”

“ఈమాత్రం దానికి అంతగా యిదపుతారెందుకండీ? వాళ్ళ కుటుంబం ఎటువంటిది కాదండీ. ఆ గుమాస్తాతో మనకెందు?”

“అ! నీకు తెలివేదున్నా, నా గొంగు నీకామాత్రం తెలివితేటలుంటే నాకీమనస్సులో బాధ ఎందుకు. నీది చుటి బుర్రకాబట్టే నా యీ గోల. ఆ మాతుర్కి ఇంకా పెళ్ళి పెటాకులు లేవు. ఆ కోడల్ని నానా అల్లరి పెట్టారు ఇంట్లో. మాతుర్కాకాణ. అది గేటుదగ్గరే గాని ఇంట్లో నుంచోదు. పెళ్ళయినా కాపరం చేసే ఖటం గాలేదు...”

“ఆ గాడవంతా మనకెందుకులెండి. స్నానం చెయ్యండి. చిన్నవాటికి కూడ తీవ్రంగా వ్యాకులపడటం ఎందుకు?”

ఈ సంభాషణయ్యాక అన్నం దగ్గర కూర్చున్నాడన్న మాటేగాని సుందరాన్ని ముద్ద సరిగా పోనేపోలేదు.

మామూలుగా పది గంటలకే నిద్రపోయేవాడు. పదకొండయినా కనుకే రాలేదు సుందరానికి. బుర్ర అంతా వేడెక్కి పోవోంది ఆలోచనతో. ఆలోచనే పద్దని ఎన్ని మార్లు అనుకున్నా పరుగు పరుగుతో మరి నాలుగు ఉప ఆలోచన ని వెంటబెట్టుకు వస్తున్నాయి. ఎంత ఆలోచించినా, ఎంతగా న్యాయాచరితీలన చేసినా, ఎన్ని ప్రశ్నలు వేసుకొని జవాబులు చెప్పకున్నా, ఎటువంటి సంఘటనలు గుర్తొచ్చుకున్నా, తన భార్య వనజ ఎటువంటిదో తేలలేదు. అమాయకురాలా, లోకం సంగతి బాగా తెలిసిందేనా, వేరే అభిరుచులున్నాయా, తాను చెప్పింది ఒప్పుకుందే- ఇక వాళ్ళింటికి వెళ్ళనండీ- తనంటే ఎంత ప్రేమగావుంటుంది! నమస్త మైన సౌఖ్యాలని చెకూరుస్తుండే- చక్కగా అలంకరించుకొని నవ్వుతూ లక్ష్మీదేవిలా పల్కురిమండే తను వచ్చేటప్పటికి. తాను నిద్రపోయేవరకు పాద సేవ లుండాలి చస్తుండే. ఇంట్లో వున్నంతసేపు కిటికీలా నవ్వుతో ఆనందాన్ని మూర్తిభవింపజేస్తుండే. తానేమంత అందగాడని అంత ప్రేమ కనుపరుస్తుంది? ముఖం నలుపు, నుదురుమీద పెద్ద మచ్చ. నోరు సిగరెట్టుకంపు- కాని పొడిని ఏమాత్రం ముద్దించినట్లుండే. ఎందుకీ అనుమానం. అన్యాయంగా. రెండేండ్లన్నా కాపురం చెయ్యకముందే అలాంటి బుద్ధులు పుట్టారా? ఛా. పాడు అనుమానం. వనజ సాత్వికురాలు. ధార్మికురాలు. అమాయకురాలు. ఇకేం ఆలోచన? ఆఫీసులో వచ్చే నిద్ర ఇప్పుడు రాకూడదూ! అని ఎవ్వో భావాలు పరుగెత్తుతున్నాయి సుందరం మనస్సులో. ఎంత ప్రయత్నించినా కళ్ళు మాత్రపడటం లేదు. ఆలోచన యింకా తిరుగు ముఖం పట్టలేదు.

‘ప్రక్కంటి స్నేహం ధర్మారావుగారి గుమాస్తా మాధవరావు వారి పోకీరీ, పెద్ద పోకీరీ వీరూ. అయినా వాడిని అనటం ఎందుకు? దేవుడు అందం ఇచ్చాడు. ఇస్తే మటుకు ఇంత అదిరిపోతూ? లాల్చీలు, నల్లదాల్ కళ్ళజోడు, పెద్ద యాక్టరు మాదిరి తయారవుతాడు. ఎంత నికారుడైన అడదైనా కనీసం రెండుసార్లయినా వాడిని చూసి తీరుతుంది కంటబడిలే. వాడి వేషం. వాడి చూపు చూస్తుంటే అడవాళ్ళంటే వెంటబడి ముఖం లాగానేవుంది. అందుకేనే వనజను వాళ్ళింటికి తరచు పోవడంబట్టాను. నేనంటమే గాని వనజ అడపా దడపా వెళ్తూనేవుంటుంది. వనజ మాత్రం అడదికాదా? కళ్ళు లేవా? అందులో అందంగల వాడిని చూడాలని ఆశకూడ ఒకమూల వుండొచ్చు... వాడు మటుకు కోర్టుకు గాడిదలాగా కట్ట మోసుకుపోతూ మా పంటయింట్లో వరకు గ్రద్దమాదిరి చూపు సారీస్తూ పోతాడు. మొన్న పిలిచి వ్యంగంగా నాలుగు రాలిద్దామనుకున్నా. కాకపోయినా వాడిని అనడం దేనికి? దీనికి బుద్ధివక్రత పొందకుండావుంటే బాగానే వుంటుంది. వాళ్ళ గడప త్రొక్కవద్దంటే వింటేనా? పేరంటం, గీరంటం. ఏదో వంక, ఆ పెద్దపనిచూసి ముని ముని నవ్వులు నవ్వేందుకు. ఏమైనా వనజలో కూడ కొంత వుండొచ్చు. అందుకేనే కాబోలు నన్ను మళ్ళపెట్టటానికి సినిమాలో యాత్తు చేస్తున్నట్లు నామీద ప్రేమ వలక పోస్తుంది. గడుసు బుర్ర వనజ. నిన్న మటుకు. నిన్న నాకు అన్నం కంచంలో బెటి గోడ దగ్గర కబుర్లకి పోయింది. బహుశః ఆ పెద్దవే వచ్చి వుంటాడు అక్కడికి. ‘నెయ్యి నెయ్యి’ అని అరిస్తే అప్పుడొచ్చి ‘పిన్ని గారు పిలిస్తే మాట్లాడుతున్నా’ అని సర్ది చెప్పింది. పిన్ని గారా— పిడక గారా నిజం నిలకడమీద తెలియకపోతుందా!... నా గౌరవాన్ని గోతిపాలు చేస్తుందా ఇది. నా ప్రాణం వుండగా నహించను. నిజంగా మా ఆరుకొలుసులో మా వంశం అంతే ఎంతో యిద్దవు తారు వూరంతా. వనజని ఇప్పుడే అదుపాజులో పెట్టాలి. లేకపోతే వంశనాశం... చూద్దాం. కచ్చితంగా ఏకమయం తెలుసుకోకుండా ఎందుకు ఈ అనుమానం?’

గోడ గడియారం ఒంటి గంట కొట్టింది. సుందరం ఇంక అలాగే చించలేకపోయాడు. క్రమక్రమంగా నిద్ర ఆపహించింది.

తర్వాత మంగళవారంనాడు ఏడో సాకుచెప్పి పేరంటం బానికి వెళ్ళలేదు వనజ. అదైది ఆఖరువారం. మామూలుగా పిలిచి వెళ్ళార. మళ్ళా మధ్యాహ్నం కబుర్లు చెప్పుకునేందుకు వచ్చిన పార్వతమ్మ, కూతురు చాల యిదిగా చెప్పారు. కోడలు చాలా ప్రాధేయపడింది “ఆఖరువారం కూడా రారా” అని. రోకపోయేందుకు కారణం నిజం చెప్పితే పూర్తూ వాడా పొక్కిపోతుంది. పేరంటం మానితే పొరుగు పొత్తు పోతుంది. వీలు చూసుకుని వస్తానని ఒప్పుకుంది.

సుందరం బి. ఏ. పాఠశాలనా కొన్ని విషయాల్లో మూర్ఖు పట్టు గలవాడు. అందులో భార్యమీద అనుమానం తగిలితే మగవాడు మహిషం అయిపోతాడు ఆ ఉద్రేకంలో. వనజకు రెండు విధాల పెద్ద చిక్కే వచ్చింది. అయిదుగంటలు దాటిలేగాని భర్త యింటికి రాడనే దౌర్భాగ్యం నాలుగు గంటలకి వెళ్ళి వెంటనే భాయనం పుచ్చుకొని వచ్చేద్దామని నిశ్చయం చేసుకుంది వనజ.

ఆఫీసుకు వెళ్ళాడేగాని సుందరం మనస్సుతా ఇంటి దగ్గరే వుంది. తన భార్య పార్వతమ్మ గారింటికి వెళ్తుండేమో ఆ పెద్దపని చూసేందుకే అనుమానం లోపల బాధపెట్తోంది. అయినా చూద్దాం అని నాలుగు గంటలకే పర్యవశీ తీసుకొని ఇంటి ముఖం పట్టాడు సుందరం. అనుమానం చెవులో దూరిన ఈగలాంటిది.

అప్పుడే ఇల్లు తాళం వేసి వనజ వెళ్ళేటానికి వెళ్ళింది. ఇంటికి వచ్చి తాళం వేసి ఉండటం చూసాడు సుందరం. ఉగ్రమూర్తి అయ్యాడు. వనజ మీద ప్రశ్నార్థకం వచ్చింది. తన దగ్గర రెండో తాళపు చెవి ఉన్నప్పటికీ తాను వచ్చి నట్లు తెలియచెయ్యాలనిన్నీ, అక్కడ ఆ మాధవరావు వున్నాడేమో చూద్దామని పార్వతమ్మ గారింటికి వెళ్ళాడు చుక్కచుక్కా సుందరం. సహజోన్ముచి సాగర్వోమ్మ, కూతురు గౌరి చక్కగా సింగారించుకొని “ఏం మామయ్యగారూ, ఎప్పుడూ లేంది ఇలా వచ్చారు. అర్తయ్యగారి కోసమా? కాసేపు ముత్తయిదువులతో సరదాగా కూర్చోకూడదా?” అని నవ్వుతూ అంటుంటే సుందరాన్ని కోపం కాయించి, తాపం ఉపశమించింది. గౌరి పంటిగా వుంటే ఎన్నో మాటలు మాట్లాడాలనిపించింది సుందరాన్ని. ఇంతలోకి మూలగా వ్రాసుకుంటున్న మాధవరావు లేచివచ్చి “ఇలా

కుర్చీలో కూర్చోండి” అన్నాడు సవినయంగానే. కాని సుందరాన్ని వళ్ళు మండింది. దాంతో మళ్ళా వనజమీద కోపం పేట్రేగింది. “మీ అత్తయ్యని తాళపు చెవి ఇవ్వ మను” అన్నాడు గారితో. తాళపు చెవి తెచ్చి యిచ్చింది. వెంటనే ఇంటికి వెళ్ళిపోయాడు. ద్రుష్ట మార్పుకొని వచ్చి తాళపు చెవి మళ్ళా గారితో ఇచ్చి వెళ్ళాడు చాలా కోపంగా.

తాను చేసింది భర్త చెప్పిందాన్ని వ్యతిరేకంగావున్నా తప్పుమాత్రం కాదని వనజకు బాగా తెలుసు. పేరంటం అయ్యాక ఇంటికి వచ్చి వంటనండి భర్త కోసం నిరీక్షిస్తోంది. తనమీద సుందరాన్ని ఎందుకో అంత అనుమానం అని వనజకు సందేహం. ఆఫీసునుంచి పెందలకడే రావటంకూడా సి. వి. డి. ఉద్యోగానికే అని వనజకు తెలుసు. ఇటువంటి నిమ్మ మనస్తత్వం చూసి వనజ చాలా అనవ్వించుకుంది. దీనిని బట్టి సుందరం మనస్సుగానే అటువంటి చెడ్డభావాలు న్నాయేమోనని వనజ అనుకుంటుంది. తన ఆఫీసు తాళపు చెవుల రింగులో ఇంటి తాళపు చెవి వున్నప్పటికీ పార్వతమ్మ గారింటికి ఎందుకు రావాలి భర్త? వచ్చి గారితో బాతాఖానీ ఎందుకు? తన్నే పిలవమనకూడదా? పోని మళ్ళా ముస్తాబయి రావటమే పైగా తన మీద అనుమాన పడటం ఎందుకు? అనవసరంగా ఇలా ఏవేవో ఆలోచించుకుంటూ కూర్చుంది వనజ. ఆ ఆలోచనలతోనే కనుకువచ్చింది. గడపమీద తల పెట్టుకొని పడుకుంది.

రాత్రి పదిన్నరయ్యాక తిరిగి వచ్చాడు సుందరం. సుందరం కాళ్ళ త్రిపుటకన్న బుగ్గలో ఆలోచనల త్రిపుట ఎక్కువగావుంది. వనజ తలుపు తీసింది. ఇద్దరికీ ఒకరిమీద ఒకరికి ఎక్కువ కోపం గా నేవుంది. ఇద్దరు కాసేపు మానంగా వున్నారు.

వనజే ధైర్యంతో “ఇంత ప్రాద్దుపోయాడాకా ఎక్కడున్నాడు?” అని ప్రశ్నించింది. భోభోపల కూగుతో, ఈ ప్రశ్న అగిమీద గుక్కలం మాదిరి అయింది సుందరాన్ని. వెంటనే “నోర్మల్ య్! సిగ్గులేక ఆడదానివి నీవు తిరగొచ్చు, ఎవరు ప్రశ్న చేస్తున్నావో నిగ్గులేదు” అన్నాడు అగిమీద సంతోషంతో సుందరం.

వనజకు హృదయవేగం నాస్తి అయి “ఎక్కడికి

పోయాననండి, అలా కమరుతారు. ప్రక్కంటికి పసుపు కుంకానికి పోయాననేనా తప్పు?” అంది.

“బుద్ధితేజపోతే సరి వంకలు” అన్నాడు.

“నాదేం వంకకాదు. నాకంత గతేం. మీదగ్గర తాళపు చెవి వున్నా ఆవంక పెట్టుకొని మీరే వచ్చారు అక్కడికి” అని తీవ్రంగానే చెప్పింది.

“ఛా! నువ్వంటే నువ్వంటావు. ఆ వెధవని చూసేం దుసుపోయి” అన్నాడు దొంగని కనిపెట్టినవాడి మాదిరి ధైర్యంతో.

వనజ ఆత్మాభిమానం దెబ్బతింది. వెంటనే “ముమ్మాటికి కాదు. ఆమాటకొస్తే ముస్తాబయి మీరేవచ్చారు అసింగారిని చూసేందుకు” అంది దెబ్బకు దెబ్బ యిచ్చినట్లు.

సుందరాన్ని పట్టురాని ఉక్రోశంతో చెప్పరాని కోపం వచ్చింది. తీవ్రంగా ముందుకు వెళ్ళి వనజ చెంపమీద చాచి ఒక దెబ్బ వేశాడు. వనజ గోడమీద పడింది ఏడుస్తూ. సుందరం గదిలోకి వెళ్ళిపోయాడు.

వనజ దుఃఖిస్తూ కొంతసేపు అక్కడే వుంది. వనజకు ఎప్పుడూ లేనిది ఆనాడు సుందరంమీద మొనట్లో కోపం వచ్చి ఎదిరించి జవాబు చెప్పింది. ఎదిరించటం తనదే తప్పు అనుకొని పశ్చాత్తాప పడింది. కాని లోలోన రగుల్తున్న క్రోధాగ్ని మాత్రం తనను ఏమాత్రం భర్తకు లోను చెయ్య లేదు. ఇంతకీ తన తప్పు ఏమని తనను కొట్టినట్లు? వనజకు అర్థంకాలేదు. తన ఇరవై మూడేళ్ళ అనుభవంలోను దెబ్బ తిని ఎరగదు. ఇలా ఎన్నో ఆలోచించుకుంది. స్త్రీకి భర్త మీద త్వరగా బాలికలుగుతుంది. ఆది స్త్రీ హృదయం తీరు. భర్తకు అన్నం పెట్టవలసిన ధర్మం తనది. వనజ హృదయం బాలితో నిండిపోయి భర్త పెద్దరికం వెళ్ళింది. సుందరం పడుకున్న గదిలోకి వెళ్ళి నెమ్మదిగా జంతుతూ “అండి, అన్నం తిని పడుకుందామని” అన్నది వనజ.

సుందరాన్ని యిమాంటు కయ్యానికి కాలుదువ్విస్తట్లు న్నాయి. తనకు అన్నం పెట్టేది యిదిమాత్రమేనా అనుకున్నాడు ఆ కోపంవల్లగా. “నీవు ముందు పోయి. నా కేం పడు పొడుకుండు. నీవైతే నీవేగవడం వలన నున్నానీ” అని నీచించాడు.

ఈమాటలు ఈజెల పోటుల మాదిరి గ్రుచ్చుకున్నాయి వనజకు. తన హృదయం ఓర్పులేకపోయింది. తనను హింసించినా, తులనాడినా క్రోధాన్ని క్రుంగదీసుకువచ్చి జాలితో కోరికే పురుష హృదయం అది గ్రహించ లేకపోయినందుకు వనజలోని జాలి, శాంతి మాయ మయ్యాయి తాత్కాలికంగా. ప్రతీకారంగా జవాబు ఇవ్వ మని హృదయం స్పందిస్తోంది. “అవును... నన్ను చావకొట్టి మంచమీద మహారాజులాగా శయనించే మీకుంది నామీద ప్రేమ... నిజమే చెందు మాడేళ్ళయ్య సంసారం చేస్తున్నారు పాడు కాకపోతే ఏమిటి?” అని అనేసింది.

తన పురుషత్వానికే చెప్పపెట్టనిపించాయి సుందరానికి యీమాటలు. “ఛీ! అవతలకి ఫో!” అని గదిమాడు సుందరం లేచి గభాలున కూర్చోని.

ఆమె ఆత్మగౌరవం చెబ్బింది యీమాటలికి “ఎక్కడికి పొమ్మంటారు? పొమ్మంటే పోతాను... మీరే కులకండి బాగా..”

సుందరం రౌద్రమూర్తి అయ్యాడు. పట్టరాని కోపంతో లేచివచ్చి వనజను ఒక తన్ను తన్నాడు. ఆమె క్రింద పడింది. జాట్లు పీకాడు, చెంపలమీద కొట్టాడు, నెత్తిమీద మొట్టాడు, వీపుమీద గుద్దాడు. కొట్టి కొట్టి విసిగిపోయి “ఛీ! ఫో! నా మొహం చూడక” అని కసిరి గదిలోంచి నెట్టివేసి పోయి పడుకున్నాడు.

చాలాసేపు బాధతో వెక్కి వెక్కి ఏడ్చింది వనజ. ఆయింట్లో ఒక్క క్షణం వుండటం నీచమనుకుంది. అర్ధంలేని ఆనుమానంతో కారణంలేని కలహం తెచ్చి చావ చితక బాది పొమ్మన్న తర్వాత కూడా ఎందుకు వుండటం. పుట్టిల్ల కాకినాడకు బయలుదేరింది. తన దగ్గరవున్న కొద్ది పైకం, ఒక సంచీలో కొన్ని బట్టలు తీసుకొని సరాసరి స్టేషనుకు బయలుదేరింది. ఆత్మపాత్ర గూర్చి వనజను గుర్తు వచ్చినా అది చాలా చెడ్డది అనుకుంది. తనకు నెల తప్పిన చూట గుర్తుకు వచ్చి ఆ ప్రయత్నం మహాపరాధం అనుకుంది. ఎలా జరుగనున్నదో అలా అవుతుందని ధైర్యం వహించింది.

సుందరం తన భార్య ఏమయిందో తెలుసుకోవాలనుకో లేదు. తనకు ఇంత కోపం తెప్పించి ఇంత గొడవ చేయించిన దానిని బుజ్జిగం చేదమిటి అని లోలోన స్మరించుకుంటూ నిద్రపోయాడు.

విశాఖపట్నం నుంచి వనజ కాకినాడ చేరుకుంది. ఆమె రాక తల్లి శాయమ్మకీ, తండ్రి సీతాపతికీ చాలా ఆశ్చర్యం కలిగించింది. తమ్ముడు గోపాలానికి సంబరం ఎక్కువైంది. వారం క్రిందట అమ్మాయి నోకమారు పంపమని వ్రాస్తే ఇప్పుడు కావని జవాబు వ్రాసిన సుందరం యిలా పంపా డంటే ఎదో అనుమానంగానేవుంది ఆ తలదండ్రులికి. వనజ సర్ది చెప్పింది.

శాయమ్మ చాలా సార్లు అడిగినా చెప్పలేదు వనజ అసలు విషయం. ఎంత కాలం అలా దాచ గలదు. ఓకనాడు అంతా చెప్పింది పొర్లి పొర్లి వచ్చే దుఃఖంతో. శాయమ్మ చాలా విచారించింది. శీతాపతి ఆత్మాభిమానంతో తాండవ మూర్తి అయ్యాడు సుందరంమీద.

వనజ వచ్చి అప్పుడే నెలకావనోంది. వాడ అంతా ఎవ్వో రహస్యాలు చెలరేగాయి. చిలవలు చలవలు అల్లి రకరకాల కథలు చెప్పకోవటం ప్రారంభించారు ఆమ్మ లక్కలు వనజనుగురించి.

ఈ గొడవంతా చూస్తే వనజకు చాలా విచారం కలిగింది. దానికితోడు తల్లి శాయమ్మకీ ఇది చాలా చిన్నతనంగా వున్నట్లు గ్రహించింది. కాని గత్యంతరంలేదు. పైగా ఇప్పుడు మూడో నెల. తిరిగి భర్త దగ్గరకు పోతే తప్పక వ్యతిరేకంపటమేగాక నీచపరుస్తాడు సలహానిలో.

శీతాపతికి మాత్రం వనజ అంటే పంపుప్రాణాలు. స్త్రీ కాబట్టి శాయమ్మ ఇరుగు పొరుగు మాటల్లో క్రుంగిపోతోంది. శీతాపతి ఒక మాటు అల్లడి దగ్గరకు వెళ్తూ అనుకున్నాడు. అయినా ముందుగా ఒక ఉత్తరం వ్రాస్తాడు. దానికి జవాబే లేదు. దానితో శీతాపతి అల్లడి చేత వచ్చి అని తేల్చుకున్నాడు. శాయమ్మ భర్తతో “అడవీల్లని కన్న వాళ్ళం మనమే తగ్గి ఉండాలండీ. ఒకమాట విశాఖపట్నం పోయి అమ్మాయి నీళ్ళుపోసుకున్న సంగతి అన్వి ఇన్వి చెప్పి రాకూడదండీ” అన్నది.

“సిగ్గుండే మాట్లాడుతున్నావు ఛీ... అమ్మాయి తలమీద బొడిపి చూశావా. అయినా వాడు నన్ను మాత్రం ఆదరిస్తా డని నమ్మకం ఏది... కాకపోయినా నాబిడ్డకేంతప్పంట” అన్నాడు గట్టిగా సీతాపతి.

భర్తను మరీ కోపం వస్తుంటే తానని అంధతా సంతకా
కాయమృత్యు “అదికాదండి. నవం మెదిలమిండా చూతుంటే
(నెమ్మదిగా) రెండో పెళ్ళి చేసుకుంటాడేమో” అన్నది.

నిజంగానే మండిపడ్డాడిమాటవని. “చేసుకోవీ. నా
బిడ్డ నాకు బరువా. కావలిస్తే దానిపేర అయిదెకరాలు
రాసిస్తాను. బంగారంలా బ్రతుకుతుంది, పుట్టే పండువంటి
కొడుకును పెట్టుకొని. అమ్మయితేత వ్రాయించాను,
నేనూ వ్రాశాను ఉత్తరాలు. జవాబు వ్రాస్తేగా. బెల్లం
కొట్టిన రాయి మాదిరి” అని గర్జించాడు శీతాపతి
కోపంతో. కొంచెం ఆగి “నా బిడ్డ బంగారం వంటిది.
నిప్పుమాదిరి మాత్రమే అనుమానిస్తాడా. వీడి చదువు వ్యర్థం
గాను, గేదెలను మలేసే తెలివికూడలేదు” అని
హాంకరించాడు.

కాయమృత్యు మారుమట్లాడలేదు. ప్రక్క గదిలో వుండి
ఈ సంభాషణ అంతా వింటున్న పనజ మనస్సులో పెద్ద

తుపాను చెలరేగింది. అనేక ఆల్ఫాచవణ దొంగ పోయాాయి.
అనేక దుఃఖపాత్రల ముందున్న తేర మాదిరి వుండి ఆమె
వదనం. గంభీరం ఉట్టిపడుతోంది ఆమెకు కవళికలో.
పనజ ప్రస్తుతం జ్ఞానా జ్ఞానవిచక్షణ కలది. ఆత్మాభిమానం
విషయంలో ముమ్మారులూ తండ్రినే పోలింది. తన తల్లిని
కూడా మెప్పించాలని ప్రయత్నించింది, కాని తన భర్త
జవాబు వ్రాయడే తానేంచేస్తుంది.

ఆరాత్రి పడుకున్నా పనజకు నిద్రలేదు. తన భావి
జీవిత కార్యక్రమాన్ని గూర్చి ఆలోచిస్తోంది. ప్రసూతి అయిన
సెల పిమ్మట ఆయింటిలో ఉండకూడదని నిశ్చయించుకుంది.
తనమూలాన తన తల్లిదండ్రులకు చిన్నతనంగా వుండటం
ఆమె భరించలేకుండావుంది. ఎక్కడికి పోవటమూ అనేది
ఆమెకు పెద్ద సమస్యగా లేదు. మహాభగరాణం, పట్టణాణం
పల్లెసీమలు వుండే వికాల దేశంలో ఎక్కడైనా చివరకు
భిక్షుటనం చేసుకున్నా జీవించవచ్చు అనుకుంది.

(సశేషం)

ఇ ల్ల రి క ం

(29-వ పేజీ తరువాయి)

పోవటానికి కారణం ఎంతో సామ్యమైనదని వారూహించ
గలరా? ఉహించినా నమ్మగలరా? అవును, నమ్మలేదు.
సాత్వికులు ప్రవీరవంతు అరుదుగనే భావిస్తారు; మళ్ళీ
'మంచివాణ్ణి లేకపోలేదు' అంటారు. కాని ఆమంచి
వాళ్ళలోనే నమ్మకం నను జమకట్టటానికి వాళ్ళు వీనమైనా
అంగీకరించరు — ప్రపంచంలో, అంతవఱకెందుకు?
తన ఆత్మియ్యంలో కూడా తన ఆహూయకత్వానికి విలువ
లేదన్నమాట అన్నాడు. తను “వాళ్ళకుంబుల చేమైపో
లేనేం? నావాద్యత తీరుకుండిగా!” అని వరుపుకూ,
ప్రేమకూ, తిలోదహాలిచ్చి, “ముందుగతి ముందేఉంది”

అని సాహసించి మాలతిని అతనికిచ్చేస్తే ఈనాడు తనూ
మనుష్యుణ్ణిపించుకుంటూ తిరగలేవాడేమో? - మామయ్య
మనస్సు ఒక్క సారిగా మారిపోయింది. సాత్వికుడు
మామయ్య క్షణంలో బండరాయిలా మారాడు. పెళ్ళికి
పోగూడదనుకున్నాడు. తిడ్డు రామానికుత్తరం రాయాలను
కున్నాడు. అనుకోవటంతోనే ఆగిపోయింది, కానీ రాద్ధా
‘మనుకుంటే ఒక్కటి జ్ఞానభంధాలేదు. స్వర్గములానైన
అక్కను చచ్చుకుని చిన్నపిల్లవాడిలా ఒంటరిగా కన్నీరు
కొన్నాడు.

(స శే షం)

“గొప్ప బుద్ధిశాలియైనను, అనేకవిధ శాస్త్రసారమెరిగినవాడైనను, గొప్ప పులమందు జన్మించిన
వాడైనను, మర్యాదపతియైనను, గొప్పవాడైనను, విషయవాసన యుండినచో నిశ్చయముగా బద్ధుడగును.
ఎట్లైనా ముఖ్య పరాక్రమముగల సింహమైనను గూడా సంకల్పచే బంధించబడినచో, ఎట్లు దుఃఖమునకు
కారణమగునో అలాగున విషయవాసన యనుపసంకికచే నెవతినైనను దుఃఖమే కలుగును.”

నలిగిన హృదయం

శ్రీ కొంపల్లి బ్రహ్మానందరావు

స్వర్ణను తీసుకురావాలని వెంకుమాంబ పట్టుపట్టి

కొడుకు రామాన్ని పంపింది. మొదట్లో రామం వెళ్ళ నని పట్టుపట్టాడు. కాని, తల్లి దుఃఖాన్ని చూసి 'ఊ' అనక తప్పిందిగాను మనస్ఫూర్తిగా రామం తన సోదర్ని పుట్టింటికి తీసుకురావటానికి వెళ్ళ లేకపోయాడెందుకంటే స్వర్ణను క్షేమసమాచారములను అడిగి తెలుసుకునే వ్యక్తి ఒక్కడూలేడు వాళ్ళిందో; కట్టుకున్న భర్తకు లోకువయి పోయింది. తన అక్క ఆ సమయంలో ఇంక ఇతర మనుష్యుల సంగతేమిటి? అత్త తన అక్కను చూపించని దినం గాని, చేయ్యి చేసుకోని దినం గాని లేదు. అడపిల్ల, చిన్న వయస్సులో ఉన్న పిల్ల, తన కూతురులాంటి పిల్ల అనే ఉదార స్వభావం కూడలేదు ఆ అత్త గార్కి. కనీసం ఒకప్పుడు తను కూడా ఒక అత్తింటి కోడలుగదా అని ఆలోచనకూడ లేకపోయింది అవిడకు. ఇంక అడవిద్ద సంగతి చెప్పా ల్సొస్తే అది పాఠకులకు వదిలివేయ వచ్చునేమో! అవిడ ప్రవర్తన చెప్పకుండానే గ్రహించ కల్గితేనే ఎక్కువగా అర్థమవుతుంది. ఒక్కమాట: ఒదినమీద చాడీలు చెప్పి గాని తను భోజనాన్ని కూర్చోడు!

రామం కంకిపాడులో దిగేటప్పటికి తెల్లారి ఐదుగంట లయింది. పల్లెలో అప్పుడే సుదడిపూర్తిగా అంతరించింది. ఎవరి పనులలోవారు నిమగ్నులై ఉన్నారు. మగకుర్రాళ్ళు అప్పుడే ఒకచోట గుమిగూడారు. ఎవరికి చేతనయిన తేగల్గిన, ఎండుపేళ్ళను వారు విరుచుకొచ్చారు వృజ్జల నుండి. దొరికిన ఎండుటాకులు పేర్చారు. పిన్నవయస్కులు తమ తమ ఇండ్లలోనుంచి చాటుగా పేళ్ళను తీసుకొచ్చారు, అంతా ఉమ్మడిగా మంట వేసుకున్నారు. వారివారి ఆనందం ఆనందం చూడమచ్చటగా ఉంది. మీటవజ్రమున లేచిన ముఖంతో వారి కుతూహలం చూడ రమ్యంగా ఉంది.

మరి మళ్ళీ పట్టాడు రామం! కుద్రంగా ఆలిగిన గృహం. సన్నటి వెల్లడాలకు ఆ పిల్లలకు మట్టిగోడల మీద చూస్తుంటే రామం కళ్ళు జగేలుమన్నాయి. "సజం గా ఆ తెల్లగీతలు ఎంతభోధనిచ్చాయి అగోడకి!! ఎంత సమెంటు కాండ్రిలు ఇల్లయినా అంత అందాన్ని చేటా ర్చిందా తన బిస్టిలో. అంత వివేచనాన్ని చేప్రదేశం పల్లెలో

గదా! బిస్టిలు ఏకోళకు వస్తాయే!" అనుకున్నాడు రామం.

మరి కొంతదూరం సాగాడు. ముగ్గుల డబ్బాలతో ఇంటింటా అడపిల్లలు ఊగుతుంటే ఎంతో చూడముచ్చటగా ఉంది. మరోవనంటూలేక, ఎంతో హాషాదుతో, చెదిరిన తల వెంట్రుకలతో గుమ్మాల ముందు రకరకాలయిన ముగ్గులను గీస్తూఉంటే రామంకు కదిలిరాబుద్ధవరేదు. ఎంత అందాన్ని ఇస్తాయి ఆ ముగ్గులు? రంగు రంగులతో అలంకరించాలని, ప్రత్యేకంగా ఇతర దేశాలనుండి దిగుమతి జేసుకుని, చివరకు పేడపూసినట్లు ఎంత అద్భుతంగా తయారయాయి తన బిస్టి ఇంట్లో? ఏంతో ఉపేక్షతో ఎన్నో ఆలోచనలతో, ఎంతో చాకచక్యంతో, ఎంతో జాగ్రత్తను వహించి, ఆ పిల్లలు ముగ్గులు పెట్టున్న ఆ గృహాలు మట్టి గృహాలు అయినప్పటికీ ఆ బిస్టి ఇండ్ల ముందు ప్రముఖ స్థానం అలంకరించ గలవనడానికి సందేహంలేదు.

పండగ పూటయినా తమ బాధ్యత మానకుండా భుజాన బరువును వహించి నడిచిపోతున్న ఆ రైతులను చూసే సరికి రామం అదొకలాగు చలించాడు. రైతువని ఎంత హాయి! అతడు కష్టించి పనిచేస్తేనేగదా జనం భూమి మీద నివసించ కలేడి. ఎంతటి దయార్థ హృదయుడు. మరో చీకు లేకుండా తను చేయవలసినపని చేసుకు పోతున్నాడు గదా! ఈరోజులో ప్రజాసేవ అంటూ చేయకల్గితే అతడే గదా!

రామం ఓగుమ్మం ముందు ఆగాడు. తను వెళ్ళవలసిన గృహం అదే. తన అక్క ఇల్లు అదే! కాదు - కాదు తన అక్క బిడ్డగాని ఇల్లు అదే. రోజుటికి అడుగు పెట్టడం రామానికి ఇష్టంలేక పోయింది. వెనుతిరిగి వెళ్ళడానుకొని బయలులేరాడు. కాని తను వచ్చినవని వేరే ఉంది. అంతవరకు చేర్చి అక్కను కలసికొనుటవెళ్ళటం ఏదోలా అనిపించింది.

వెనక్కు తిరిగి గడవలో అడుగుపెట్టాడు. ప్రథమంగా ఎదురయింది తన అక్కగారి అడవిద్ద, తననుజూసి విసురుగా లోపలికి పోయింది. అవిడ తరువాత కిటికీలోంచి

న లి గి న హృ ద యం

అత్తగారి దర్శనమయింది. ఎదురుగా వచ్చాడు బావగారు.

“అక్కయ్య ఎక్కడుంది?” అని అడిగాడు రామం.

“ఎందుకూ?” అని అడిగాడు కోపంతో బావగారు.

“పండక్కి ఇంటికి తీసుకుపోవటానికే”

“నీళ్ళకు పోయింది చెరువుగట్టుకు”

అలానే నిలబడి చూస్తున్నాడు రామం. అక్క ఎంత సేపటికీరాలేదు. బావమరిది వచ్చాడు. కనీసం కూర్చోమని కూడా అనలేదు సరి గదా! మర్యాదకూడ చేయలేదు బావగారు. అందుకు రామం ఆశ్చర్య పడలేదెందుకంటే దారిపొడుగునా తను అనుకున్నదే అది. తను రావటం బావకు ఏమాత్రం ఇష్టం ఉండదని తెలుసు రామాన్ని.

ఊరంతా పండుగ సరదాలతో నిండిపోయి ఉంటే తన అక్కగారిల్లు ఎలాఉందో చూశాడు రామం. గొప్ప వ్యత్యాసం కనిపెట్టాడు. అందుకు కారణం తన అక్కై అయిఉండదు, అత్తగారు మాత్రమే అయిఉండాలి. మరో సహకారం లేకుండా ఎంతభారం వహించ కల్గుతుంది తన అక్క? ఎన్నిపనులు చేయకల్గుతుంది!

“ఎంతా? ఎప్పుడు వచ్చావు?” అని అడిగిందాకా తను తన ఆలోచనల్ని త్యజించలేక పోయాడు రామం.

“ఇప్పుడే అక్కా వచ్చింది”

లోపలనుంచి కేక వినబడింది “తీరిగ్గా మాట్లాడ వచ్చును గాని, నీళ్ళు పట్టుకురావే త్వరగా” అని అత్తగారు అంది.

స్వర్ణ తమ్ముడితో పులేను మాట్లాడకుండా అడుగు తరువాతఅడుగు బయటగా వేస్తూ లోపలికి పోయింది. అక్కతోబాటు రామంకూడా లోపలికిపోయి ముందు వసారాలో క్రింద కురిసియున్న పాత చావూడ చూడబడ్డారు.

అక్క. ఇంట్లో తమ్ముడికి అరిగిన అవమానంను గురించి బాధపడుతున్నట్లు కనిపెట్టాడు రామం.

తాను సమయాన్ని ఇంట్లో లేకపోతే తమ్ముడితో ఆమాత్రం మాట్లాడే వ్యక్తిగాని, కనీసం కూర్చోమనిచెప్పే వ్యక్తిగాని లేకపోయారు ఆ ఇంట్లో. ఎందుకు తనవారు అంటే వాళ్ళకి అంత కసి? దీనికి జవాబు ఒక్కటే దొరికిందమెను- క్రిందటి పండక్కి సరిగ్గా చూడలేదనేనెవం.

చేతనయితే తను కొనుక్కోవాలి, అంతేగాని తండ్రిమీద అధికారం చూపించి అవీ, ఇవీ కొనివ్వమని నేధిస్తే ఎక్కడనుంచి తేగలదు. మిగిలిన కుమార్తెల సంగతి ఆలోచించవద్దు. ఇంటి పెద్దలుడు గదా అని అప్పటికే తండ్రి అన్ని హంగులూ గౌరవముగా జరిపించాడు. అమాత్రం ఇంగితజ్ఞానం అక్కరలేదా పురుషుడికి?

తను ఆలోచించు కుంటున్న వ్యక్తి తనభర్తే అని మనస్సులో ఎవరో చెప్తున్నట్లు తోచింది స్వర్ణకు. తను ఇక్కడికి వచ్చిన తరువాత తండ్రయినా తల్లయినా, భర్తయినా ఆ ఇంట్లోనే. ఇంక తనకు ఏవిధమైనటువంటి సంబంధంలేదు తన పుట్టింటి వారితో.

అత్తగార్ని తప్పిపర్చి తమ్ముడి చెంతకు వచ్చింది. కొద్దిసేపు మాత్రమే అతనితో మాట్లాడి పంపివేయాలనుకుంది. ఎందుకంటే తను చేయవలసిన పనులు చాలా ఉన్నాయ్ అత్తగారి దృష్టిలో.

“అమ్మ కులాసాగాఉందా?” అని అడిగింది స్వర్ణ ఏదో బాధను మింగుకుంటూ.

“కులాసాగానే ఉన్నది అక్కా! పండక్కి ఇంటికి తీసుకురమ్మని పంపింది”

“తమ్ముడూ! రావటాన్ని వీలుండదు” అని దించుకున్న ముఖంతో అంది.

“ఎందుకూ?”

ఆశ్రయ వస్తుందని స్వర్ణ అంతకు పూర్వమే అనుకుంది. అటువంటి ప్రశ్న అడగటం తనకు ఇష్టంలేదు. ఎందుకంటే జవాబు ఏమిఇవ్వాలో తెలియదు కనుక.

“వీలుండలేదని చెప్పి తమ్ముడూ”

“బావ వద్దంటాడా?”

స్వర్ణ మాట్లాడకుండా చలవంచుకొని, కాలిబొటనవ్రేలు నేలకురాస్తూ నిలుచుంది.

“అయితే బావను నేనే అడిగిచూస్తాను” అన్నాడు రామం చలించినట్లు.

“వద్దులేరా!” అనగల్గింది స్వర్ణ కష్టంగా.

“అత్తగార్ని అడిగితే”

స్వర్ణ పరిస్థితి అర్థంచేసుకున్నాడు రామం. భర్తకు, అత్తకు లోబడిపోయింది తనసోదరి. అక్కను పంప

న లి గి న హృ ద యం

టాన్ని ఎవ్వరికీ ఇష్టం ఉండదనుకున్నాడు. స్వయంగా తానే బావను, అక్కను పంపించవలసిందని కోరమని తల్లి చెప్పిన మాటలు రామానికి జ్ఞప్తి వచ్చాయ్. తేల్చుకుని గాని వదలకూడదని నిశ్చయానికి వచ్చాడు.

ముందు గదిలోకి తొంగిచూశాడు బావకోసం. బావ, అత్తగారు కాఫీలో నిమగ్నులైయున్నారు. రామం వాళ్ళ ఆనంద సమయానికి ఎదురుపోవడం ఇష్టంలేక పూర్తయిందా? ఇవతలగా వచ్చి నిలబడ్డాడు. మరికొంత సేపటికి బావ వెలువలికి వచ్చాడు.

“పండక్కి అక్కను, నిన్ను తీసుకురమ్మని అమ్మ పంపింది బావా” అని అన్నాడు రామం.

“నాకు రావటాన్ని వీలుండదు. ఇంక దాని సంగతంటావా దాన్నే అడుగు” అని ముఖావంగా అన్నాడు.

“అక్క నిన్ను అడగమంది బావా”

“నన్ను అడగటం దేనికి? దాని ఇష్టం! అమ్మ ఇష్టం!” అని ఇంకో షరతు కలిపి తల్లిమీద వేశాడు భారం.

ఇంతలో అత్తగారు బయటికి వచ్చింది.

“ఏం నాయనా పండక్కి తీసుకు పోవటాన్ని వచ్చావా?”

“అవునండీ. బావను, అక్కను పంపిస్తే చాలా సంతోషం”

“ఆ పోదూ!! ఆ పండక్కి పెట్టారూ! ఇంక ఈ పండక్కి పెట్టారు”

రామానికి తలకొట్టినట్టుయింది మరో సమయంలో అయితే అవిడ్ని కొట్టబోయేవాడే రామం! కాని తను తొందర పడకూడదనుకున్నాడు. తన మీద కోపం అక్క మీద చూపుతుందని రామం కోపాగ్నిని అణచుకున్నాడు.

“ఈ మారు తప్పకుండా వాళ్ళను పంపాలి మీరు!” అని దీనంగా అడిగాడు రామం.

“ఇంట్లో ఇంత చాకిరీ ఉంది గదా! పండగ మాకు కూడా ఉందిగా!”

“పోనీ అక్కను పంపితే—”

“ఏమో నాయనా దాని ఇష్టం. అయినా వాడ్ని విడిచి అది పుట్టింట్లో పండగ చేసుకుంటే సమంజసంగా ఉంటుందా?”

అర్థమయింది రామంకి. తన కొడుకుని పంపక పోగా కోడల్ని పంపటాన్ని కూడా ఇష్టపడటంలేదు అత్తగారు.

మళ్ళీ రామం అక్కనడిగాడు. ఏలాగయినా రమ్మని అక్క మాట్లాడ లేదు.

“నువ్వే అడిగి చూడవే అక్కా” అని తిరిగి అడిగాడు రామం.

“లాభంలేదు తమ్ముడూ! ఈ ఇంట్లో అగ్నితప్ప నీళ్లలేవు”

“పోనీ చెప్ప కుండా వచ్చేయ్ అక్కా!”

రామం తెలివి తక్కువ తనాన్ని స్వర్ణ నొచ్చు కుంది. తనింట్లో తనకు జరిగిన అమర్యాద, తన కోరిక చెల్లించక పోవటం మొదలయిన పరిస్థితులు రామాన్ని అలాగు అనమని ప్రోత్సహించి ఉంటయ్. లేక పోతే అలా తొందర పడి మాట జారే మనిషి కాదు రామం. తన అక్క జీవితం ఆ ఇంట్లో ఉందని తెలుసుకో లేని అజ్ఞాని కాదు తన తమ్ముడు. ఇప్పుడు చెప్ప కుండా పుట్టింటికి వెళితే ఇంక తనకి పుట్టగతులుంటాయా ఈ ఇంట్లో! సంఘం ఊరుకుంటుందా?

“ఏమంటావ్ అక్కా!” అని అడిగాడు రామం కంది పోయిన మొహంతో.

“నేను రానురా” అని నిక్కచ్చిగా చెప్పింది స్వర్ణ.

“ఏం ఎందుకని?”

“నాకు ఇష్టంలేదు.”

రామం అక్కతో మరో మాట మాట్లాడ కుండా వచ్చినదారిపట్టాడు. “తనింట్లో పూర్వం తృప్తిగా పండగ జరిపించలేదని తన అక్క కూడా మనస్సులో పెట్టుకుంది. పరిస్థితులు తెలిసి కూడా అక్క అలా బాధ పడింది అంటే రామం అక్క మీద విసుక్కున్నాడు. తనలాంటి అడ పిల్లలకు ఇంకా వివాహం చెయ్యాలి కదా అని ఆలోచించలేదు అక్క. ఇంటికి వచ్చి వేడుకొన్నా తన కోరిక చెల్లించక పోయారు.” అని ఆలోచించుకుంటూ వెళిపోయాడు రామం.

రామం చేసిన హఠాత్తు చర్య స్వర్ణను బాధ పెట్టింది. తమ్ముడ్ని బాధ పెట్టినందుకు చింతిల్లింది స్వర్ణ. తను అనుకున్నది ఒకటైతే దైవం చేసింది మరొకటి అయింది. ఇంత మందికి ఇష్టం లేకుండా తను పండక్కి పుట్టింటికి పోవటం తనకు సమంజసంగా లేదని గ్రహించి, స్వర్ణ తమ్మునితో రానన్నది. కాని తమ్ముడు అనుకున్న బావం మరొకటి. దృష్టిలోంచి పోయిందా? తమ్ముడ్ని చూసి, నలిగిన హృదయంతో మళ్ళీ తన మామూలు దిన చర్యల్లో నిమగ్ను రాలైంది ఆ ఇంటి కోడలు స్వర్ణ. ★

బౌద్ధనందం

శక్తికి మించిన యుక్తి

• శ్రీ టి. వి. నరసింహారావు •

బౌద్ధులు: యుక్తికి మించినది మరి ఏదీ లేదుకదా! అందు వలననే “శక్తికి మించినది యుక్తి” అను ఆర్యోక్తి లోకోక్తి అయినది. దానికి ఉదాహరణముగా మీకోక చక్కని కథను చెప్తాను వినండి.

పూర్వము ఒక ఊరిలో సుబ్బయ్య అనే వర్తకుడు ఉండేవాడు. అతను చాలా తెలివైనవాడు. కాని ఏం లాభం! వట్టి పిరికిపండు. అతనింటికి ప్రక్కగనే ఆ ఊరి మునసబుగారి ఇల్లు. దానికి పదిగజాలదూరాన ఒకగుడి. మునసబుగారి పేరు ఎవ్వరికీ తెలియదు. అందుచే ప్రతి వారును మునసబు బాబు అని పిలచెడివారు. ఆయన చాల ఉదారమైన బుద్ధికలవాడు.

అవి వేసవికాలపురోజులు. సుబ్బయ్యకు దొంగలభయం వలన ప్రతిరోజూ ఆరుగంటలకే కొట్టు మూసివేసి లాంతరు వట్టుకొని ఇల్లంతా ఓకసారి చూచు చుండెడివాడు. అప్పుడు భార్య గర్భవతి. అలవాటు ప్రకారము సుబ్బయ్య కొట్టు మూసేసి లాంతరు వట్టుకొని ఇల్లంతా వెదకు చుండెను. ఛాన్యపు శాడెక్కిరికి పుచ్చిసరికి అతనికి ఒక మనిషి కూర్చుంటు కనబడెను. సుబ్బయ్యకు భయము కలిగినది. కాని దైర్యము తెచ్చుకొని ఏదో ఆలోచించు కొనుచు ఏమియునెఱుగని వానివలె ఇంటిలోనికి పోయి భార్యను పిలిచెను.

భార్య భర్త లిద్దరూ ఉయ్యాలమంచముపై కూర్చుని ప్రసంగము నారంభించిరి. పాపము! గాదె మూలనున్న

దొంగ తనను చూడలేదని సంతోషించెను. భార్య భర్త లిద్దరూ మొగపిల్లవాడే కలుగునని అనుకొను చుండిరి. ఇంతలో సుబ్బయ్య “మునవాడికి ఏపేరు నామకరణము చేయడం” అని అడిగెను. ఆమె తండ్రి పేరని చెప్పెను. సుబ్బయ్య ఒప్పుకోలేదు. మళ్ళీ సుబ్బయ్య అన్నాడు, “పోనీ ఎవ్వరి పేరూ వద్దు మన మునసబు బాబు పేరుంచుదాము” సరేనంటే సరే ననుకున్నారు భార్య భర్త లిరువురు. సుబ్బయ్య మళ్ళీ అన్నాడు “మునవాడు పెరిగి ఎనిమిదిదేళ్ళవాడాయ ఆడుకొనడానికి పోతే ఏమని పిలుస్తావు” అని. ఆమెకు వళ్ళుమండి “ఏమిటండీ ఇదంతాను,” అబులేదు చూలులేదు, కొడుకుపేరు సోమ లింగం “అన్నట్లుంది మీవేషము. చాలులేద్దరూ” అని కసిరింది. కాని సుబ్బయ్య ఊరుకున్నాడా! మళ్ళా ప్రశ్న వేసాడు, ఆమె ‘మునసబు బాబు’ అని పిలచింది. “మునసబు బాబు గారింటివరకు వెళ్ళితే” అని మళ్ళా అడిగాడు మునసబుబాబు అని కొంచెం గట్టిగా పిలచింది. “ఆగుడివరకు వెళ్ళితే” అని అడిగాడు. ‘మునసబుబాబు’ అని మళ్ళా గట్టిగా పిలచింది. ఇదంతా భర్తగారికి పిట్టిలో కూర్చుని మాట్లాడుచున్న మునసబు, మరికొంతమంది విని పరుగెత్తుకొనివచ్చి లోపలికిపోయి దొంగను పట్టి శిక్షించి సుబ్బయ్యను రక్షించి అతని తెలివికి సంతోషించారు.

చూశారా! బాలలూ! సుబ్బయ్య ఎంత తెలివైనవాడో. శక్తిచే చేయ లేని పని యుక్తిచే చేయవచ్చు.



వెర్రి వెలగళాయి

పూర్వం రామాపురంలో పోలయ్య అనే కాపు వాడొకడుండేవాడు. అతని భార్య చిక్కమ్మ ఒక కొడుకుని కని పురుట్లోనే యీ లోకం విడిచి పోయింది. పోలయ్య పుట్టి పెట్టి వెంగళాయి. అంత పెట్టినాడు ఈలోకంలోనే పుండదనిపిస్తుంది దైవవశాత్తూ ఆబిడ్డని యిప్పటిదాకా చాలా జాగ్రత్తగా పెంచుకొచ్చాడు.

ఒక వేసవి కాలంనాటి ఉదయం పోలయ్య పొలం వెళ్ళి గొడ్డలి పొలం గట్టుమీద పెట్టి మధ్యాహ్నం ఒంటి గంటదాకా పొలంపని చేసుకుని, గట్టు మీదికి ఒచ్చి గొడ్డలిని ముట్టుకోనేసరికి అతని చెయ్యి చురుక్కుమని కాలింది. కారణం ఏమిటంటారా! అవి వేసవి ఎండ లవడంచే చేతి గొడ్డలి వేడెక్కింది.

గొడ్డలిముట్టుకుంటే చెయ్యి కాలడంచేత గొడ్డలికి జ్వరం వచ్చిందనీ—తక్షణం వైద్యం చేయించక పోతే చచ్చిపోతుందనీ భయపడి, గబగబావెళ్ళి అవూరి డాక్టర్ గారికి గొడ్డలి సంగతి చెప్పాడు. అదివిని డాక్టరుగారు

వేగ లోకంగా, "బ్రాడుకట్టి గొడ్డలి నిటిలో ముంచి అంగంట పోయూ! యివతలికితీస్తే జ్వరం తగ్గుతుంది" అని చెప్పారు.

అదివిని పోలయ్య ఆలాగేచేసి గొడ్డలి చల్ల బడటంచే మహానందం పొందాడు.

ఒక వారం రోజులు గడిచాయి. ఒకనాడు పోలయ్య కొడుక్కు జ్వరం ఒచ్చింది. జ్వరం వచ్చిన మనిషిని డాక్టర్ దగ్గరికి తీసుకెళ్ళానికొ బదులు తన యిష్టమొచ్చి నట్లు గొడ్డలికిచేసినట్లు ఆ పసిబిడ్డకి కూడాచేశాడు. ఇంకేముంది ఆ బిడ్డడు చనిపోయాడు. ఆ సంగతివిని పోలయ్య తోరున ఏడ్వసాగాడు. అది చూసి పోలయ్యని అందరూ ఎందుకేడుస్తున్నావని అడిగితే డాక్టర్ యిదివఱకు గొడ్డలికి చెప్పినవైద్యం పిల్లవానిమీద తను ప్రయోగించిన సంగతి చెప్పాడు.

అది విని అందరూ పోలయ్య పెట్టి తనానికి చాలా భేదపడ్డారు! రచన : చేబ్రోలు సూర్యారావు.

మా మేష్టారు

భానూ సీనూ
నేనూ మధూ
కూర్చున్నాం
పారాలు మందర.
మేష్టారేవో
చెప్పు చుండగా
కొండలోంచి గాలి
పుడు తుందాడీ
అన్నది భానోజీ.
ఏదేముడు నుంచినాది,
అడిగాడు మధుకృష్ణ.

కొండలోంచి గాలి
పుడుతుందేమో,
మంచిదేముడు వున్నాడేమో
మీ బుజ్జులో
పుట్టేది సూర్యం.
అన్నీ యక్షప్రశ్నలే
అన్నారు మా మేష్టారు.

మేష్టారంటే
ఏప్పుడు యింతే
చలాకిగా మాట్లాడుతారు.

పారాలు చదువుతే

కోపం ఎందు?

యక్ష ప్రశ్నలట

మేము వేస్తున్నాం

కూ మేష్టారు

మంచి వారు

బుటానీగా

కబుర్లు చెబుతూ

ఆడుతు పాడుచు

పాతాళ చెప్పును

మా పిల్లలకి

చదువు చెప్పుడు

ఆయన కూడా

మాతో కలయును.

ఏరీ : ఏరీ : ఆ మాష్టారు

మా మేష్టారు!

"రాజేశ్వర్"

హరిదాసు

* శ్రీమతి ఇ. సుందరమ్మ *

త్రినగా అనగా ఒక ఊరిలో ఒక హరిదాసు పుండేవాడు.

అతడు చాలా అమాయకుడు. అతడు ప్రతి దినము ఉదయంకాలకృత్యములు తీర్చుకొని ఆయవారమునకు వెళ్ళుచుండెడివాడు. కాని హరిదాసును వర్తింపవలయునన్న చాలా చిత్రముగా ఉంటుంది. దాసు తల నున్నగా బాగా పెద్దతాటికాయలా ఉంటుంది. పెద్ద గుమ్మడికాయంత బొజ్జ కాళ్ళూ, చేతులూ కురచగా ఉండును. ఇంక తను కాల కృత్యములు తీర్చుకొనిన తరువాత ముక్కునుంచి గుండు వరకు చక్కగా తెల్లటి నామములు రెండు, మధ్య ఎల్లగా నామము ఒకటిపెట్టును. కాయ వస్త్రములు ధరించును. చిన్న బిళ్ళగోచితో పంచ కట్టు, మెడలో రుద్రాక్షలు, సుభ్రముగాతోమినఒక రాగిచెంబు, ఒక కట్ట, చంకలో బియ్యం వేసుకొనుటకు ఒక సంచి, చిన్న కరతాళములు. వీటితో హరిదాసుగారు బయలుదేరే అలవాటు. హరిదాసు గ్రామ మునకు, పై గ్రామమునకు మధ్య కొంచెము మైదానము గలదు. ఈ మధ్య మైదానములో రోజూ ఒక గేదె మేయుచుండెడిది. అగేదె కొమ్ములు రెండు గుండ్రముగా చుట్టుకొని యుండును. ఈ దాసుకు ఆ గేదె కొమ్ములు చూచినదే ఒక సందేహము కలిగెను. ఏమన" నా గుండు పెద్దదా! లేక గేదె కొమ్ము రంధ్రము పెద్దదా" యని. ఈ సంకోచము వల్ల అతను ఇంటికి పోయి భోజనము చేసి పండుకొని ఇదే ఆలోచన. అతను ప్రతి నిత్యము పోవు సమయమునకే గేదె వచ్చియుండును. ఇక దానిని చూచినదే, "నా గుండు పెద్దదా గేదె కొమ్ము రంధ్రము పెద్దదా" అన్న సందేహముచే గంటా గంటన్నరి నిలబడుచుండెడివాడు. తనకు స్వహా, వచ్చిన తరువాత విక్షకు పోయెడివాడు ఇంతలో ఒక ఆలోచన వచ్చినది. ఏలాగైనా ఒకసారి నా గుండును ఆ కొమ్ము రంధ్రములో పెట్టి చూచుకొనవలయునని ఆ రాత్రి తీర్మానించుకొనెను మరునాడు త్వరగా లేచి తన పనులన్నీ తీర్చుకొని, తన సామానులు పీటకొని బయలుదేరి త్వరగా ఆ మైదానము

చేరెను. గేదె అన్ధలములో మేయుచుండెను. ఇంక హరిదాసుకు చెప్పలేనంత సంతోషము కలిగెను. త్వర త్వరగా ఆ ప్రక్క ఈ ప్రక్క ఎవ్వరు లేరుకదా అని ఒకసారి కలయ చూచెను. ఎవ్వరు కనుపించలేదు. ఇంక తన చేతికర్ర, చెంబు, సంచి, కరతాళములు అన్నీ తీసి ఒక స్థలములో పెట్టి మెల్లగా గేదె వద్దకు పోయెను. గేదె తల వంచుకొని మేయుచుండెను. హరిదాసు మెల్లగా వచ్చి తన తలను కొమ్ము రంధ్రములో చూర్చెను. ఇంక తన తల బయటికి రాలేకపోయెను. గేదె బెదరి ఒకే పరుగు తీయసాగెను. ఇక హరిదాసు ఏమీ చేయలేక పోయెను. దాసు మోకాళ్ళు రక్తముతో ఈడ్చుకొని పోవుచుండెను. ఆ సమయములో ఇద్దరు ఆ దారిని పోవుచు ఇది చూచి ఏమీ తోచక పరుగెత్తుకుంటూ వచ్చి ఆ గేదెను వట్టి దాసు తలను మెల్లగా తీసివేసిరి. అప్పుడు దాసు-బెదరి తన వస్తువులు కూడా మరచి ఒకే పరుగుతో ఇల్లు చేరి ఇంట్లో పడిపోయెను. ఆ ఇద్దరు హరిదాసు సామానులన్నీ తీసుకొని దాసు ఇంటికిపోయి కాళ్ళూ చేతులూ వాచియుండుట చూచి "ఎందువల్ల ఇట్లుజరిగినది" అని తెలియనట్లు అడుగగా, దాసు "తనయొక్క గుండు పెద్దదా, దానికొమ్ము రంధ్రము పెద్దదా అనే సంకోచము చేత ఈపని చేసెతిని" అనిచెప్పెను. వారు చెప్పరాని నవ్వుతో, "ఇప్పుడేది పెద్దదైన నీకేమీలాభము, ఇప్పుడు నీ గుండేగాక కాళ్ళు చేతులకూడ విరగగొట్టు కొంటివి. ఇక మీదట ఇటువంటి పనులు చేయవద్ద"ని చెప్పివారు వెదిలిపోయిరి. ఇంక హరిదాసు చిట్ట తిరిపోయినది గాని, కాళ్ళు చేతుల బాధచే ఒక వారమువరకు విక్షకుపోక ఇంటిలోనే వుండి నెమ్మదించిన ఏమ్మట విక్షకు పోవ నారంభించెను. కాని అచ్చట గేదె వుండగాకూడా దాసు దాని వైపు చూడకుండా తలను మరొకవైపు త్రిప్పుకొని విక్షకు పోవుచుండెను. అప్పటినుండి ఇప్పటివరకు దాసు ఏ ఆలోచనా లేక తనపనులలో నిమగ్నుడై యుండెను.

“ మంచి బాలుడు ”

* ధవళమూర్తి కుమార్ *

వస్తున్నాచోకవీధి చివరగా
అరువదియేడుల ముసిలిదియొకతె
జనసంచారము లేని బాటలో
మెల్ల మెల్లగా అడుగులువేస్తూ.

ప్రొద్దుగుంకగనె చీకటంతయు
ప్రదేశమంతా అలుముటచేతను
కండ్లు కనపడక యీ అవ్వమాత్రము
వణకుతు, మూలుతు వచ్చుచుండెను.

దారిన పోయే యిద్దరు మనుజులు
అవ్వనుజూచి ననహించుకుని
“పో....పో.... అవ్వా నీవెందుకు” అని
నిర్దయతోను వెడలిపోయిరి.

చిమ్మచీకటులు వ్యాపించుటచే
కన్నులులేని యవ్వ యొక్కతె

చేతికర్రను నేలకు రాస్తూ
నిలుచుండెను దారితెలియక.

అంత బాటుండొకడది చూచి
“అయ్యో అవ్వ”ని మెల్లగ నరచి
నమిపించి తన కధేమిటో అని
అవ్వనడుగగ నిట్లని పలికె.

“కన్నులులేవు నాయన నాకు
దారితెలియక వెతకుచుంటిని
గమ్యస్థానము చేరు తలపుతో
తప్పటడుగులు వేయుచుంటిని ”

అనగా బాలుడు “అయ్యో”అనుచు
చెంతకుజేరి చేయూతిచ్చి
“అవ్వా పద నీయింటికి” అంచు
సంతోషంబున సాగెను బాలుడు.



దో బూ చు లు

“శ్రీ చైతన్య”

ఈపూల తోటలో నెవరేగినారు?
తరుల చాటున దాగి పరువెత్తినారు
లేగులాటుల తావి లేపు చున్నారు
మల్లెపూ పొదలలో మనలు చున్నారు

మొక్కలన్ని విలుగ ద్రోక్కు చున్నారు
కనులుమూసెడి బాల కనుపించు నెవరు?
కోలాహలము తోడి బాలకు రెవరు?
పిల్లల కోసమై వెదకున రెవరు?

చిన్ని సీతా : నీవు చిలిపివైనావు
కృష్ణమ్మా నెందుకే గిల్లుచున్నావు?
ముద్దు శాంతా : కొట్టవద్దు చెల్లెలిని
కొట్టగా మీఅమ్మ కొట్టుకే నిన్ను.

తొంగి చూచెడిపద్మ : దొంగవైనావు
ధనలక్ష్మి కలమేల దాచు చున్నావు?
సూర్యుడస్తాద్రిపై జొచ్చినాడడుగో
చాలునాటల నాపి సరగపోవుదము.





[జరిగినగాథ :- సీతారామయ్య చాలా ఆసివరుడు. శాంత, సీత యిద్దరు కుమార్తెలు. కుమారు లేరని విచారించేవాడతను. కాని భార్యభర్తలు ఎంతో ఆన్యోన్యంగా వుండేవారు. వీరి ఆనందాన్ని చూచి ఆవూళ్ళో వారు సహించలేకపోయేవారు.

జానికమ్మ తమ్ముడు వెంకట్రంగయ్య. అతనికి తన మాతూరు సీతనిచ్చి పెండ్లిచేయాలన్నతలంపుతో పెద్ద మాతూరు శాంతకన్నా సీతనే అభిమానంగా చూచేది సీతారామయ్య భార్య జానికమ్మ.

జానికమ్మ తలి మంగమ్మ. స్వార్థపరురాలు, పరులపచ్చ కిట్టదు. పెట్టినవారికి పెళ్ళి, పెట్టనివారికి శ్రాద్ధం పెట్టేరకం. ఎంగిలిచేయ్యి కాక్కికూడా దులపదు. తన జాణతనంవల పదిహేనేండకొడుక్కి ఆవురి కంట్రాక్టరు తెటిగారివద్ద ఉద్యోగం సంపాదించింది. తల్లిగుణాలే గనుక వెంకట్రంగయ్య తన చాకచక్యంవల త్వరగా పెక్కి రాగలిగాడు. తమ్మునికి సీతనిద్దామని భార్య కోరగానే సీతారామయ్య అందుకు అంగీకరించాడు. శాంతకు పెళ్ళిచేసి అలుడ్చి ఇల్లరికంగా పెట్టుకుందామని తనవుద్దేశాన్ని భార్యకు తెలిపాడు కాని జానికమ్మ ఆమె తల్లి, తమ్ముని ప్రోద్బలంవల భర్త వుద్దేశానిసంగీకరించలేదు. దాంతో భార్యభర్తలకు మనస్సర్దు లేర్పడాయి.

శాంత పెళ్ళి ప్రయత్నంలో రఘు అనే అబ్బాయిని చూడడానికి సీతారామయ్య వెళ్ళాడు. రఘు అన్న, రామారావు సీతారామయ్య సంబంధానికి ఒప్పుకుంటాడు. రఘు సీతారామయ్యతో బయలుదేరి వెళ్ళుతాడు.

వివాహాలు సలక్షణంగా జరుగుతాయి. ఆనాటినుంట్లో రఘు అత్తవారింట్లోనే వుండి, భూములూ అవీ చూచు కుంటూంటాడు. సీతకూడా అత్తవారిటికి చాలా వస్తుసముదాయంతో బయలుదేరి వెళ్ళింది. సంవత్సరాలు గోరిపోతున్నాయి. ఇంకా ఉచితంబి]

౯

శాంతకు వెంట వెంట యిద్దరు ఆడ పిల్లలు కలిగారు. ఆమె శరీరం మరింత దుర్బలమయింది. పిల్లల చాకిరీతో ఆమెకు కాలం గడిచిపోతోంది. తాత వేయి కళ్ళతో పిల్లల్ని కనిపెట్టుకుని ఉండేవాడు. ఆయనకు పిల్లలంటే ఎంతో ప్రేమ. పిల్లలకు ఎన్నో నగలు, ఎన్నో దుస్తులు, ఎన్నో ఆటవస్తులు! డబ్బుపెత్తనం చూచుకొంటూ. త్యాగరూజీర్తనలు పాడుకొంటూ తృప్తితో ఆనందంగా కొలాన్ని గడుపుతున్నాడు. ఇంత సుఖంగాను మిగిలిన జీవిత మంతాగడిస్తే ఎంత బాగుండుననిపించిందాయనకు !

ఇంటిపనులతోను, పిల్లలతోను కాలక్షేపం చేస్తున్న జానికమ్మకు, మంగమ్మ, సీతకు సంతానం కలుగలేదన్న కొరతను వేలుపెట్టి చూపించింది. ఇది బెంగగా పట్టుకొని ఆనాటినుండి జానికమ్మను వేధిస్తున్నది. సీతకు సంతానాన్ని ప్రసాదించమని వేయి దేవుళ్ళకు మ్రొక్కుకుంది. ఒకరోజు ఆమె మనస్సుకు చిత్రంగా, ఇక సీతకు సంతానం కలుగదేమోనన్న భయం కలిగింది, మళ్ళీ 'చీ, ఇదేమిటి' అనుకొని నవ్వుకుంది. ఆమె ఇప్పుడు మునుప బంత సంతోషాన్ని పొందలేకపోతోంది. తన మనస్సు సరిగ్గా ఉండటం లేదనిపించిందామెకు. భర్తకూ తనకూ విరిగిన మనస్సులు మళ్ళీ కలియనేలేదు. తన మనస్సు

బాగా మొరట మోరినట్లు తనకు తెలుస్తూనే ఉంది. ధర్మ విషయంలో మునుపటింత శ్రద్ధాభక్తులను తాను చూపలేక పోతోంది. చాకిరీతో నడుములు విరిగిపోతున్నట్లునిపించే దామెకు. క్రమంగా విశ్రాంతి, నిద్ర తగ్గిపోయాయి.

ఓము మంచివాడే అయినా అప్పుడప్పుడు తనకు అతని మనస్సును నొప్పించాలనిపించేది. అతనిని రెండు మూడు సాధింపు. మాటలని చూచేది. 'రోషం లేనివాడికి మోసంలేదట! ఎంత రోషం లేనివాడూ! అతనికి మామగారంటే ఎంతో గౌరవం. ఔనుమరి! తా నెవరూ ఈ ఇంట్లో?' ఈ ఆలోచనలలో ఆమె రక్తం ఉడుకెత్తి పోయేది. ఈవిధంగా ఆమెకు సాధింపు అలవాటై పోయింది. శాంతి, సుఖమూ ఆమెకు క్రమంగా దూరమై పోయాయి. చివరకు పిల్లల్నికూడ విసుక్కుంటోంది. వాళ్ళకు కీడు జరగాలని మనస్సులో లేకపోయినా, ప్రతి చిన్న అల్లరికీ వాళ్ళని తిట్టకుండా ఉండలేకపోతోంది. తన ప్రవర్తన తనకే బాగుండలేదు.

.....శాంతకు మూడవ కాన్పు సుఖంగా జరిగింది. సీతారామయ్యకు దోహత్రుడు కలిగాడు. తాత ఎంతో సంబరపడ్డాడు.

2

సీత కాపురానికి వచ్చి పదేండ్లయినా యింకా పిల్లల్ని కనలేదు. శాంతకు అప్పుడే ముగ్గురు సంతానం కలిగాయి. తాత తన ప్రేమనంతా ఆ పిల్లల మీద ఒలకపోసుకుంటు న్నాడు. ఈవిషయం జ్ఞాపకానికి వచ్చినప్పుడల్లా మంగమ్మకు వళ్ళు మండి ఏదో ఒకమిషపెట్టి కోడల్ని రాచి రంపాన పెట్టేది. కొంతకాలం అలాగే వోర్చింది పాపం సీత. ఇక వోర్చుకోలేక మాటకు మాట బదులు చెప్పడం మొదలు పెట్టింది. తీరిక సమయం ఎక్కువగా ఉండేది గనుక అత్తా కోడలు వాగ్యుద్ధం చేశేవారు. మొదట మొరట గెలుపులన్నీ అత్తగారివే జయాపజయాలు దైవా ధీనములన్నట్లు క్రమ క్రమంగా జయలక్ష్మి సీతతో సావా సం చేసుకొంది. వెంకట్రంగయ్య ఇంటివద్ద ఉండడు ఏదో ఒకవేళకు వచ్చి భోజనం చేసి వెళ్ళేవాడు, రాత్రిల్లా అంతే. వచ్చినప్పుడు చల్లీ, భార్యా కలహిస్తూవుంటే ఇద్దర్నీ తిట్టేవాడు. అప్పుడప్పుడు సీతకు దెబ్బలు తగిలేవి కూడా. సీత కళ్ళ నీళ్ళు కుక్కుకునేది, ఇల్లిల్లా తిరిగే మంగమ్మ ప్రతి యింటికీ వెళ్ళి సీతమీద ఉన్నవీ లేనివీ చెప్పేది. అమాటలు నమ్మి ఇరుగు పొరుగు స్త్రీలు సీత చెడ్డదిగా భావించేవారు.

వెంకట్రంగయ్య కంట్లాడుకుగానీ, ఇంకా యితడు లనూ ఆశ్రయించి కొన్ని స్థానిక గౌరవోద్యోగాలు సంపా దించినందున అమాయకులైన స్త్రీ పురుషులు కార్యసాధ నకై ఆశ్రయించవలసి వచ్చేది. అమాయక స్త్రీలను వంచించి, మొగమాటపెట్టి నైతికమార్గంనుంచి తొలగించే వాడు. సీత ఈసంగతులు తెలిసికొని గొల్లన ఏడ్చేది. ఒక సారి తాళసిల్లి "ఎందుకు నన్నీవిధంగా అన్యాయం చెయ్యడం?" అని అడిగింది. దానితో రెచ్చిపోయి తీవ్రంగా తిట్టి, కొట్టాడు. అదెబ్బతో ఆమెకు భర్త అంటే సింహస్వప్నమైంది. భర్త వేళాసాళా లేకుండా అధికారుల్ని విందులకు, బోజనాలకు పిలుచుకువచ్చేవాడు. నడుము విరిగేటట్లు వండి వార్చిపెట్టేది సీత. చివరకు ఏ స్వల్పకార ణానికో ఆమెకు తిట్లు తప్పేవికావు.

వెంకట్రంగయ్య తనకున్న హోదాల సంబంధంతో సంస్థల ధనాన్ని ఉపయోగించుకొని ప్రాణంమీదికి వచ్చే నరికి "సీమెళ్ళో గొలుసు ఇలా ఇవ్వు. అవసరం కలి గింది. కొద్దిరోజుల్లో మళ్ళీ మన వస్తువు మనకు వస్తుందిలే" అని చెయ్యి జాపేవాడు. సీత ఒకటి రెండు సార్లు ఏమీ అనలేక వెంటనే యిచ్చింది వస్తువులు మళ్ళీ రాలేదు. నగలతో మెరిసిపోతూవుండే సీత మెడ బోసి కావడంతో ఇరుగు పొరుగు అమ్మలక్కలు గుసగుసలు ప్రారంభించేవారు. సీతకు అవమానంగా తోచేది. ఇవ్వటం ఏమాత్రమూ యిష్టంలేకపోయినా, ఇవ్వక తప్పటంలేదు. ఈవిధంగా నగలన్నీ మాయమైపోయాయి, ఇవ్వకుండా ఉండడానికి, ఏదైన జవాబు చెప్పటానికి మునుపటింత దైర్యం ఆమెకిప్పుడులేదు.

ఒకసారి తండ్రి కూతుర్ని చూడడానికి వచ్చాడు. వంటినిండా నగలతో తాను పంపిన సీత ఒక్క నగ లేకుండా మ్రోడువలె ఉండడం చూచి అశ్చర్యపోయాడు. అల్లుడు ఎప్పుడూ చాలామంది మనుష్యుల మధ్య మాట్లా డుతూ ఉండేవాడు. కష్టసుఖాల ప్రస్తావనకే అవకాశమివ్వ డంలేదు. భోజనాన్ని వచ్చినప్పుడు అవకాశాన్ని చిక్కిం చుకొని "అమ్మాయిని ఒకసారి పిలుచుకవెడదామని వచ్చాను" అన్నాడు.

"తీసుకువెళ్ళి వారం రోజులనాటికి మళ్ళీ పంపండి. చూస్తూనే ఉన్నారగదా— క్షణం తీరికలేదు మా యిల్లు రామందాడి. వచ్చేవాళ్ళూ, పోయేవాళ్ళూ, అధికార్లు ఎందరో వస్తూంటారు. వండడం, వార్చడం అమ్మ ఒక్కతే చెయ్యలేదు. ఎంత త్వరగా పంపితే అంత మంచిది." అన్నాడు వెంకట్రంగయ్య.

అలోంస్తూ సీతారామయ్య "అలాగే" అన్నాడు. అయ్యన యింటికి చేకగానే చేసిన మొదటి పని కంసాలిని పిలిపించి సీతకు నగలు వారం లోజుతో తయారు చేసి తెచ్చి యివ్వమని చెప్పడం.

సీతకు అక్క కాపురాన్ని చూస్తూవుంటే నోరుడు పోయింది. దోచడంవంటి పనిలు, ధర్మరాజువంటి ధర్మ. అక్కలేం! అక్క చాల సుఖపనులతోంది. తన కష్టం ఎవరికి తెలియదు. అమ్మకు తన తల్లి అంటేనూ, తమ్ముడంటేనూ చాల అభిమానం. వాళ్ళని గురించి వున్న దున్నట్లుగా చెబితే ఏమినమ్మకుందో అనుకొంటూ ఒక రోజు తల్లితో వాస్తవ స్థితిసంతా పూనగుచ్చినట్లు ఏడుస్తూ చెప్పింది. అంతా విని జానికమ్మ వెంటనే జవాబిచ్చింది—

“ఇబ్బందులెవరికైనా వస్తాయి. నగలిస్తే తప్పలేదులే అమ్మా. అలాంటి పరిస్థితు లప్పుడప్పుడు వస్తూంటాయి. మెనలిక చూచుకొని మళ్ళీ చేయిస్తాడులే. అమ్మమ్మ నిన్నుండుకంటుందే పిచ్చిదానా? నీవంటే ప్రాణాలు విడుస్తుండే! నీకంటే దానికి కావలసిన వాళ్ళెవరయినా ఉన్నారా నీవే చెప్పు; వాళ్ళ మనస్సు నీకింకా తెలియ లేవన్నమాట. నీకింకా చిన్నతనం. సంసారంలోని కష్ట ముఖలు నీకింకా బాగా అనుభవంకాలేదు.”

సీత: నగలు రావటం, పోవడం— కష్టసుఖాల మాటా నేను కాదనటం లేదమ్మా. స్వభావాల సంగతి నేననటం—

జా: (మాటకు అర్థంవచ్చి) నీవు చెప్పేది నాకు తెలుసునులేవే. సంసారమన్నాక అనేక లోటుపాట్లు, కష్ట నిష్ఠారాలు ఉంటాయి. ఏ లోపంవున్నా, ఏ కష్టమొచ్చినా అల్లరిపాలు కాగూడదు. ‘లోగం రట్టు సంసారంగుట్టు’ అన్నారు. ఇల్లాలు అన్నాక అన్నీ ఓర్పుకోవాలి తల్లీ.

సీత: (దిగాలుగా క్రిందికిచూస్తూ) ఐతే ఎలాగే?

జా: (చనువుతో గడుముతూ) ఇటు చూడు సీతా. నేను పెద్దదానిని. ఎవ్వరితోనూ చివరికి (సన్నగొంతుతో) నాన్నగారితో కూడ ఏమీ అనకట్ట నేను అక్కడికి వచ్చి అన్నీ సరిచేసి వస్తాను.

సీత ఏమీ మాట్లాడలేదు. మౌనంతో, విచారంతో కూర్చుంది, కాలి బొటనవ్రేలితో నేలనురాస్తూ—

...నగలు వచ్చాయి. క్రొత్త చీరలు, రవికలు వచ్చాయి.

ఆంధ్ర మహిళ

సీతారామయ్య తనకు నమ్మకంగా పంపిస్తోందట, పెంబలు, ముసుములు, మిరపకాయలు బస్తాలో నింపి బండిలో నేయించాడు. మనస్సులో దేవుని, తన అదృష్టాన్ని నిందించుకుంటూ, అందరివద్ద సెలవు తీసుకొని అత్త వారింటికి ప్రయాణమైంది సీత. తల్లి చాలాసేపు కూతురితో గుసగుసలాడింది. బాగా సీత ముఠంలో సంతోషం కలగ లేదు. బండి వదలబోతూవుండగా తండ్రి, కూతురూవచ్చి ఒకరి ప్రక్కగా ఒకరు కూర్చున్నారు. ఎద్దులతోబాటు గంటలూ, మువ్వలూ కదిలి మ్రోగాయి.

కొంతదూరం పోయాక తండ్రి కూతుర్ని ప్రేమతో “అమ్మలూ, నీకు అక్కడ సుఖంగా ఉందా? ఏదైన లోపం వుంటే చెప్పు. వాళ్ళు నిన్ను ప్రేమతో చూస్తూ ఉంటారా? ఏమైనా అంటుంటారా?” అని అడిగాడు.

సీతకు భర్త, అత్తగార్లనుగురించి చెప్పడానికి భయం అర్థం వచ్చింది. చెప్పవలెనని ప్రయత్నించగా గొంతు పెగల్లేదు. ఈ పదేండ్లుగా అత్త భర్తగార్ల దండనతో ఎంత పిరికితనం పట్టుకొంది తనకు! గద్దకంతంతో “బాగానే చూస్తున్నారు” “బాగా చూడకపోవడానికి వాళ్ళేమయినా పరాయివాళ్ళా?” అని మళ్ళీ అంది. అమ్మ అంటున్నదానినిబట్టి ప్రయత్నపూర్వకంగా, సీతారామయ్య ఎంత గ్రుచ్చి గ్రుచ్చి అడిగినా అంతకు మినహా ఏమీ చెప్పలేదు. పాపం! సాహసించలేకపోయింది.

తండ్రి కూతుర్ని అత్తవారింటి వద్ద దిగనిడిచి వెళ్ళాడు.

౮

కొన్నిరోజులు గడిచాక ఒక అర్ధరాత్రి పమయం జట్కావచ్చి సీతారామయ్యగారి వాకిటిముందు నిల్చింది. వెంకట్రంగయ్య, మరొక మనిషి వచ్చి తలుపు తట్టారు. సీతారామయ్య రలుపు తీసి వారిని ఇంట్లోకి పిలుచుక వెళ్ళాడు. అందరూ కూర్చున్నాక పెద్దమనిషి చెప్పటం మొదలుపెట్టాడు “మీకు తెలుసుననుకుంటా.... మన వెంకట్రంగయ్యగారు స్థానిక సహకార బేంకి కార్యదర్శి— వెంటనే సర్దగలనుగదా అని బేంకి తాలూకు రెండువేల రూపాయలను స్వల్పకాలికంగా ఉపయోగపెట్టుకున్నాడు. కానీ, పైకాన్ని వెంటనే సర్దవలసివచ్చింది. వారికి పైక మేమీ అందలేదు ఇబ్బంది ఎవరికైనా వచ్చేదే అనుకోండి. ఈ అవసరాన్ని మీరు గడపని ఎడల ఆయన చిక్కుల్లో పడవలసివస్తుంది. ఆ పైకం అందినవెంటనే మీకు సర్దు తారు” అని వెంకట్రంగయ్యవైపు తిరిగి చూచాడు.

“ఈ అవసరానికి అందలేదన్న మాటే గాని వారం రోజుల్లోనే సరేస్తాను” అని వెంకట్రంగయ్య అన్నాడు.

ఆ చీకటిలోనే సీతారామయ్య బండువాపై మీద పేసు కొని ఎక్కడికో వెళ్ళాడు. ఉదయం తొమ్మిది గంటలకు పైకంతో యింటికి వచ్చాడు. పెద్దమనిషి చేతికి పైకాన్ని రెక్కబెట్టి యిచ్చి మౌనంగా నిల్చున్నాడు.

‘మీకు చాలా శ్రమకలిగించాం. క్షమించండి నమస్కారం. సెలవు’ అన్నాడు పెద్దమనిషి.

వెంకట్రంగయ్య వచ్చినప్పటి నుంచి అక్కగారితో ఒకటే గుసగుస. బావగారు పైకాన్ని పెద్దమనిషి చేతికిస్తుండగా అక్కగారి వద్ద సెలవు తీసుకొని వచ్చి నిలుచున్నాడు. పైకాన్ని పెద్దమనిషి వెంకట్రంగయ్య చేతికివ్వగా జేబులోంచి పర్సును తీసి పైకాన్ని అందులో కుక్కి పర్టు జేబులో పెట్టుకొని కోటుగుండీలు పెట్టుకొని మామగారివద్ద సెలవు తీసుకొన్నాడు. ఇద్దరూ జట్కూ ఎక్కారు. జట్కూ వేగంగా సాగిపోయింది.

ఇలాంటి సంఘటనలు ఎన్నో జరిగాయి. మళ్ళీ సీత మెడ బొసే అయింది. సీతారామయ్య మళ్ళీ నగలు చేయించి పెట్టాడు. మౌనంగా సీతారామయ్య అన్నీ సహిస్తునే ఉన్నాడు. మనస్సులో మాత్రం వెంకట్రంగయ్య అంటే అసహ్యం వేసిందాయనకు. పిల్లలతో ఆడుకొంటూన్నప్పుడు మాత్రం మనస్సు కులాసాగా ఉండేది. ఇతర సమయాల్లో ఆయనకు సీతదే దిగులైంది. సీత సుఖ పడటం లేదని ఆయన గ్రహించాడు. ఆ మాట భార్యతో అంటే వేరే కలహ కారణం అవసరం లేదు. ఎన్నో సార్లు వెంకట్రంగయ్య వల్ల ధన నష్టం జాతొంది. దీనివల్ల వుణ్యమూ, పురుషార్థమూ లేవు. తనకోసం రాత్రింబవళ్లు కష్టించే రఘుకు ఇంత వరకు ఏమీ ధన సహాయం చెయ్యలేదు. భార్య స్వభావంలో చెడ్డమార్పు ఏర్పడింది. అస్తమానం ఎందుకో ఒకండుకు సెవకొన్న ఒకర్ని సాధిస్తూ ఉంటుంది. తల్లి, తమ్ముడూ వేసిన వలలో పడి రఘును, శాంతను సహజ ప్రేమతో చూడలేకపోతోంది. తన మనస్సును నొప్పించాలని ప్రయత్నిస్తోంది తననిష గుంలో ఉప్పేత పెనామీదే. ముందు ముందే నా పరిస్థితులు చక్కబడేట్టు లేవు. ఈ విధంగా నిస్సహాయ కలుగుతోంది ఆయనకు.

ఒక రోజు జానికమ్మ సువ్యాగ్నా భోజన సమయంలో

భర్తతో “నేను మా అమ్మగారి ఇంటికి వెళ్ళివస్తాను. రేపు దళమీ. బాగుంటుంది వంపండి” అన్నది.

“అలాగే వెళ్ళు. మళ్ళీ త్వరగరా. అమ్మాయి పిల్లలతో అవస్థ పడలేదు” అన్నాడు సీతారామయ్య.

“అవస్థ అంటే ఎల్లా? రోకంలో అందరూ వదుతున్న అవస్థేనా? మనకేనా యీ అవస్థ? అందరి పిల్లల్ని. అమ్మమ్మలూ, తాతలే పెంచుతున్నారా? కూతుళ్ళనూ, అల్లుళ్ళనూ మామలే పోషిస్తున్నారా? అలికి అన్నం పెట్టడం ఊరికి ఉపకార మన్నారట!” అంది జానికమ్మ.

తల వంచుకొని భోజనం చేస్తున్న సీతారామయ్య తల ఎత్తి భార్య ముఖంలోకి చూచి “ఏమిటీ ధోరణి?” అని ప్రశ్నించాడు.

వెంటనే తల దించుకొని “నాకు ఒంట్లో ఏమీ బాగుండటం లేదు. వెంకట్రంగయ్యతో చెప్పి ఏ వైద్యుడి దగ్గర నైనా కొంత కాలం మందు తింటాను” అంది జానికమ్మ.

“ఇష్టమైతే వైద్యం ఇక్కడుండే చేయించుకోవచ్చు ఐనా నీ యిష్టం” అంటూ ఇంకా తినవలసిన వజ్జిగఅన్నాన్ని అయిష్టంగా అవతిలికి నెట్టాడు. సీతారామయ్య.

మర్నాడే జానికమ్మ ప్రయాణం. వెళ్ళే సమయంలో జానికమ్మని శాంత కాగలించుకొని ఏడుస్తూ “త్వరగా రావే అమ్మా. ఒంటరిగా యీ పిల్లలతో వేగలేను. నాన్నకు వేళకు సరిగా భోజనం అమరదు. నీ మనుమడూ, మనుమరాళ్ళూ నీకోసం దిగులు పడతారు. వెంటదైనా తీసుకువెళ్ళవే” అన్నది.

“ఏం వద్దు— ఏమీ దిగులుపడదు అంది జానికమ్మ.

పిల్లలందరూ అమ్మమ్మ కంటే ముందుగా ప్రయాణమై వచ్చి బండిలో చూస్తున్నారు. ఫిల్లిచ్చి బ్రతిమాలుతూ, కోప్పడుతూ, ఏవో ఆశలు పెడుతూ ఎలాగో దించారు. అమ్మమ్మవేపు చేతులు జాపుతూ బాబు ఏడుస్తున్నాడు. శాంత పిల్లవాణ్ణి తెచ్చి “ఒక సారి ఎత్తుకోవే. పాపం చేతులు జాచి, చూడవే ఎలా? ఏడుస్తున్నాడో! మళ్ళీ ఎన్నాళ్ళకో మనుమణ్ణి ఎత్తుకొనేది” అన్నది.

“నీ కేమైనా పిచ్చా ఏం? చాటుకు తీసుకుపో మేలలు మరీ” అని గద్దించింది. జానికమ్మ. తాత తనను

ము ర్క ట

బండి పేనుకు లాగుతున్న మనుమతాండ్రను గట్టిగా పట్టుకొని దిగుతున్నాడు కాంత చెక్కిళ్ళ వెంట కన్నీళ్ళు దొర్లుతున్నాయి. పిల్లలు ఏడుస్తున్నారు. సీతారామయ్య నిదార భారంతో కృంగుతున్నట్లు కనపడ్డాడు.

నవదాన్యాలతో నిండిన బండి సాగిపోయింది. ఆమె పెళ్ళిన తర్వాత యిల్లు వెలితిగా కనపడ్డది. ఆందరి ముఖాల్లో దిగులు తాండవించింది. ఇంట్లో వున్న దైవ విగ్రహానికి ఎదురుగా కూర్చొని దానన ప్రయత్నం చేస్తున్నాడు సీతారామయ్య. ఆలోచనగా కూర్చొని స్థనాన్ని యిస్తున్నది బాబుకు తల్లి.

హాకో అందరూ “ఏం జరిగిందేమిటి?” అని గుస గుసగా ప్రశ్నించుకున్నారు. గుస గుసగా జవాబులు కూడా చెప్పుకున్నారు కల్పనా శక్తిని బట్టి.



నాలు నెలలైనా జానికమ్మ భర్తకు జాబు వ్రాయించలేదు. ఆనోటా ఆనోటా విన్న దాన్ని బట్టి సీతారామయ్యకు కొన్ని సంగతులు తెలిశాయి. జానికమ్మ ఆరోగ్యం ఇంకా చెడిపోయిందిట. రోజూ గుండెల్లో మంట వస్తూందట. వెంకట్రంగయ్య ఆందరితోను మామగారు, పెద్ద కూతురూ, అల్లుడూ అంటే పక్షపాత బుద్ధి గలవాడనీ, భార్యకు సరిగా వైద్యం చేయించనందువల్ల తనే ఆమెకు వైద్యం చేయిస్తున్నాననీ చెబుతూ ఎన్నెన్నో దుర్భాషలాడినట్లు తెలిసి, సీతారామయ్య మనస్సుకు కష్టం కలిగింది. వెంటనే బయలుదేరాడు. ప్రయాణ శ్రమతో అల్లుని యింటికి వచ్చాడు. మంగమ్మ గాని, వెంకట్రంగయ్య గాని వలెన అదరణ చూపలేదు. సీత మాత్రం ఎంతో సంతోషపడుతూ “నాన్న వచ్చాడు” అంటూ కాళ్ళకు నీళ్ళు తెచ్చి బిడ్డనించి. మట్టిగ దాహం తెచ్చి యిచ్చింది. మంచం మీద పక్క చేసి “కాస్సేపు పండుకో నాన్నా. బాగా ఎండ దెబ్బ తిన్నట్లున్నావే” అన్నది.

“బావమ్మా! అబ్బా! ఏమి యెండ. ఏమి ఎండ!” అంటూ మంచంమీద పడుకొని దగ్గరగా నిశ్చిన్న సీతవైఖిక సారీ, దూరంగా గోడకు ఆనుకొని నిశ్చిన్న భావ్యవైఖిక సారీ చూచాడు. సీత మెడలో మంగళ సూత్రం తప్ప అభరణాలేమీ లేవు. చూచి ఒక పెద్ద నిట్టూర్పు విడిచాడు. భార్యను చూచి మనస్సులో ‘గ్రహం

లవహించిన మనిషిలా ఎంత మారిపోయింది! ఏమిటిదీ! భగవంతుడా! నన్ను అన్ని విధాలా పరీక్షించడలయ్యు కొన్నావా? నరేగానీ! అనుకున్నాడు. ప్రతి అడిగాడు— “ఏమి జబ్బని చెప్పారు? ఏమన్నా సుగుణంగా ఉందా? ఇక్కడ యింకా ఎంత కాలం ఉండాల్సి ఉక్క జాబిన్నో వ్రాశారు కారే?” అని అడిగాడు సీతారామయ్య.

జా : నయం రావటానికేనా యీ జబ్బులూ, ఈ బుద్ధులూ?

“ఏమిటి? బుద్ధులూ?” అని గ్రుచ్చి అడిగాడు విస్మయంతో సీతారామయ్య.

అమ్మ మనస్సు మారిపోయిందీలే నాన్నా. ఆమె పరిస్థితి మనుషటి మాదిరిగా లేదు. జీర్ణకోశంలోనో, పేగులలోనో ప్రణం ఏర్పడుతున్నదట. విశ్రాంతి, మనశ్శాంతి అవసరమని డాక్టరు చెప్పాడు, ఈ రెండూ లేక పోవటమే ఈ జబ్బు రావటానికి కారణం అన్నాడు. జబ్బు ప్రమాదస్థితికి రాకుండా ప్రయత్నిస్తున్నట్లు. ఆపరేషన్ కూడా అవసరం వుండొచ్చునన్నాడు. ఈ సంగతులన్నీ నీకు జాబు వ్రాస్తానని చెబితే అమ్మ “ఏం వద్దు, ఏం వద్దు” అంటూ వ్రాయనివ్వలేదు. అని సీతంది.

“మందు తీసుకువెళ్ళి ఇంటి వద్ద వుండి తింటూ ఉండటానికి డాక్టరు వాళ్ళుకోలేదా?” అని సీతారామయ్య అడిగాడు.

“కొంతకాలం ఆ విధంగా చెయ్యవచ్చునని డాక్టరు అన్నాడు. అందుకు అమ్మే వాళ్ళుకోలేదు. అక్కడ వుంటే ఆమెకు సరిగా ఉండదట.” అంది సీత.

“ఇక కర్తవ్య మేమిటి?” అని సీత వైపు. జానికమ్మ వైపు చూచాడు సీతారామయ్య. జానికమ్మ దూరంగా కూర్చున్న తల్లివైపు చూస్తూ “దేవుడు నా ముఖన ఎట్లా వ్రాసివుంటే అట్లా జరుగుతుంది,” అని నెత్తురిగా నడుస్తూ వెళ్ళి వల్లి ప్రక్కనే కూర్చున్నది మంగమ్మ తన నుదుటి మీద వ్రేలు పెట్టి గీమకొంటూ “నుదుటన్ వ్రాసిన వ్రాతకన్న గలదా నూరేండ్లు చింతించినన్” అని అన్నది.

“ఈ వేనాంతమే మన కొంపలు తీస్తున్నది” అని నిరాశతో కళ్ళు మూసుకొని ప్రయత్న పూర్వకంగా నిద్ర పోయాడు, సీతారామయ్య.

ముక్కోటి

డాక్టరుతో అన్ని సంగతులు మాట్లాడిన తర్వాత మర్నాడు ఉదయమే, యింటికి ప్రయాణమైనాడు సీత రామయ్య. ఇంకొక రోజైనా ఉండను! సీత బ్రతిమా లింది. సరేనని ఉన్నాడు. ఆ మర్రోజా ఉదయమే ప్రయాణ మౌతూ ఒక వంద రూపాయల నోటును సీత చేతికిచ్చి “ఇది మీ అప్పు కివ్వమ్యా. నేను డాక్టరుకు యాభై రూపాయలిచ్చాను. అన్ని సంగతులు మాట్లాడాను. అవసర మైతే జాబు వ్రాయి. డబ్బు వంపుతాను. డాక్టరుకు ఎంత ఇవ్వవలసి వచ్చినా నేనే యిస్తాను. వెంకట్రంగయ్య ఏమైనా ఇస్తాడేమో ఏమీ ఇవ్వవద్దను. అక్కడికి వస్తే మీ అమ్మకు ఏమీ సుఖం వుండదన్నదిగదా. రోగికి ఇష్టం వచ్చిన చోట ఉండడమే మంచిదని డాక్టరన్నాడు. ఈ వంద రూపాయలు (ఇస్తూ) నువ్వు తీసుకో. ఆవరెషన్ నాటికి అందరం వస్తాం.”

సీత తన తండ్రి పాదాలనుండి దృష్టిని మరల్చుకొని తండ్రి చేతిలోని పైకాన్ని ఆందుకొంటూ ఆయన ముఖం లోకి చూచింది. “ఎంత మారిపోయాడు నాన్న? వృద్ధా వ్యమూ, విచారభారమూ రెండూ కలిసి ఒక్కసారే చుట్టు ముట్టుతున్నాయి. విశాల పాలభాగాన్ని ముడుతలు ఆక్ర మించాయి. ఆ పెద్ద పెద్ద కళ్ళల్లో అశ్రువులు సుళ్ళు తిరుగుతున్నాయి. పొరలి వచ్చే దుఃఖాన్ని గాఢద్యం ధ్వని స్తోంది.” అనుకున్నది.

అక్కడ ఇతరు లెవ్వరూ లేరు. తండ్రిని కూతురు “నాన్నా, ఏమిటి అదీ, నీ పిచ్చిగానీ” అని చనవుతో గదిమినట్లుగా కసిరింది. మళ్ళీ అనునయంగా ఆశ్చర్యాన్ని ప్రకటించే స్వరంతో “అది సరేగాని నాన్నా, అల్లుడుగారు నీతో మాట్లాడినట్లు లేదే” అన్నది.

“లేదమ్మా, అత్తగారు మాట్లాడలేదు. మీ అమ్మకూడా

వతిగా మాట్లాడలేదు. మీ అమ్మ స్థితి చూస్తే నా గుండె పగిలిపోతోంది. “ఎంత ఓర్వూ, ప్రేమా గల నునిషి! సంతోషంతో కల కలలాడే ఆ ముఖం మొదట మొదలా దుతూ ఏ విధంగా మారిందో. ఈ విధంగా మారటానికి కారణం యిప్పుడు గ్రహించాను. నీరి స్వభావాలు తెలుసు కోకుండా, పైపై వేషభాషలు చూచి, ఐనవాళ్ళని భ్రమ పడి ఎంత అవకారం చేశానే తల్లీనీకు” అని వణకు తున్న స్వరంతో “పోయివస్తా నమ్మడా” అని లేని గంభీ రతను తెచ్చి పెట్టుకొని బయలుదేరాడు సీతారామయ్య.

వాకిలివరకు తండ్రిని అనుసరిస్తున్న కూతురు నెమ్మదిగా అంటోంది— “నాన్నా, నీ కిప్పుడు తెలిసిందా నేను కష్ట పడుతున్నదీ, సుఖ పడుతున్నదీనూ? నా ఆధృష్టానికి నిన్ను నిందించుకోవద్దు. నువ్వేమైనా తెలిసి చేశావా? అమ్మ ఇప్పుడు స్వయంగా చూసి తెలుసుకున్నది. మొదట నేను చిటికే నమ్మక నన్నే కోప్పడ్చింది. ఇప్పుడు వారి స్వభావాన్ని మార్చలేకా. నా కష్టాన్ని చూడలేకా మధ్య నలిగి చస్తోంది. “నా కర్మం నాది. నీకెందుకు నీవు వెళ్ళవే” అంటే, “నేనే నీ గొంతు ‘కోశాను’ అని కుమిలి, కుమిలి ఏడుస్తోంది.”

“ఉండు అమ్మడా ఉండు. వెళ్ళివస్తాను” అని తండ్రి కూతుర్ని ఆపి దుఃఖంతో నిండిన హృదయాన్ని చేతితో పట్టుకొని అడుగులు తడబడుతుండగా వేగంగా నడుస్తూ వెళ్ళాడు.

సీత దుఃఖాన్ని అపుకోలేక పడక గదిలోకి పరుగెత్తు కొంటూ వెళ్ళి పక్కమీద పడి కన్నీళ్ళతో దిండును తడు వుతూ వెక్కి వెక్కి ఏడుస్తోంది.

(సశేషం)

“నిషుమునునీను, నిషుయుమునీను, బహూ దూరమైన తాగదీక్కుము గలదను. విషము, తిను వానిని మూత్రము చంపును గాని, నిషుయుమును స్మరించిన వెంటనే హానము చేయును. అనగా కాలమాట నిషుముచకంతు విషయవాంఛ భుహా క్రూరమైన విషమని చెప్పుచున్నది.”

‘శూన్యం తో ఎంకి’

శ్రీ సి. రామ కృష్ణా డి.

వర్షధారలతో భూమ్యాకాశాలు ఏకమయ్యాయి. నిశీధంతో విశ్వమానవ ప్రపంచం నిండిపోయింది. తనకు తనకు మనే మెరుపులలో వర్షధారలు మిరుమిట్లు గొలుపు తున్నాయి. ఉరుముల ధ్వనులతో చెవులు చిల్లులు పడుతున్నాయి. ఈ తాత్కాలికమైన వెలుతురును ఆధారం చేసుకొని ఎంకడు యిలు చేరుకున్నాడు. తలుపు కొట్టబోతుండగా గోడకూలిన శబ్దంతో, ‘అమ్మో’ అన్న బాధతో కూడిన, తన ఎంకి గొంతు విన్నాడు. ఆవేశంతో తలుపును గట్టిగా నెట్టాడు. గడ విరిగింది. పిల్లలు గొల్లుమన్నారు. తలుపులు తెరుచుకున్నాయి. పాకపై నుండే కప్పు చాలా భాగం ఎగిరిపోయింది. ఇల్లంతా చీకటిమయం. శబ్దాన్ని ఆధారంగా చేసుకొని గోడ పడిన తావుకు వెళ్ళాడు. మెరుపుల వెలుతురులో మూలుతున్న మగువను చూచాడు. ఎంకి మీద పడిన రాళ్ళు, మట్టి తొలగించాడు. ఎంకి మూలుడుతోబాటు నలుగురాడ పిల్లలు, కొడుకు ఏడ్పు హెచ్చించారు. ఎంకి తన బదు గురు భిడ్డలను ఎంకని చేతిలో పెట్టి ప్రాణాలు విడచింది. వర్షం తగ్గుతుంది. హోరు గాలి శ్రుతి రెచ్చుతుంది. వీనితో పాటు ఉరుములు, మెరుపుల విషయం చెప్ప నలవికాదు.

తెల్లవారింది. తుఫాను తగ్గలేదు. ఎంకి శవం తనకు తొందరగా అంత్య క్రియలు నలుపమని తొందర చేస్తూంది. ఆ గాలివానలోనే ఎంకడు తోటివారికి ఈ విషాద సంఘట నను తెలిపాడు. గాలివాన ఉద్యతం తగ్గలేదు. ఎలాగైతే నేం, ఎంకిని భూ సాపితం చేశాడు.

మూడు రోజులకు గాలివాన దూకుడు తగ్గింది. కోత లకు సిద్ధంగా ఉన్న ఎంకని కొలుబొలంలోని పంట ఎంకి వలే మన్నుపాలయింది. “ఎంకని అదృష్టం ఎంకితోనే ఎడబాటయింది” అని లోకులు అన్నారు. ఎంకడు ఎంకి కర్మకాండదులను ఉన్నదానిలోనే బాగా జరిపాడు. నాలు సంవత్సరముల కడపటి కూతురు “నాయనా! అమ్మేడ తెల్లింది?” అని అడుగుతూంటే, ఎంకని హృదయాంత రాళం తరుక్కు పోతుంది.

ఎంకడు, ఉన్నపూరు కాదని, ఊరు విడిచి పోవ

నన్నుడయ్యాడు. తోటివాళ్ళు, “ఈ కను గాయలలో ఏడ బోవానేరా! తాన బలం లేకోకాండా ఏం సేర్పావేం!” అన్నారు. “ఎంకి లేని ఈ పాలెంలో నిమిసం కూడా గడవలే” నన్నాడు. బంధు మిత్రుల వద్ద శలవు వుచ్చు కున్నాడు. “నీ కర్మం” అన్నారు వాళ్ళు లోలోపల.

పాలెం సివారు గ్రామంలోని బడి పంతులుతో, తన కొడుకు చేత పని చేయించుకొని, ఇంత ముద్దపెట్టి, చదువు చెప్పమని బతిమాలి ప్రవేశపెట్టాడు. విడువలేక విడువలేక కొడుకుని వదలి, తనయుని కూడ. తననుండి ధూరం చేసుకొంటున్నందుకు తనను తానే దూషించు కొంటూ, విధిలేక, పోనీ వాడయినా చదువుకొని పరీక్షలు ప్లావైతే కలక చేరు చేస్తాడని పూహించి, పొంగి పొరలు తున్న విషాదాన్ని, ఆనంద తరంగాలుగా మార్చుకొని ముసి ముసి నవ్వుతో తన నలుగురు కూతుళ్ళను వెంట పెట్టుకొని బయలుదేరాడు.

ప్రక్కన ఉన్న పట్టణానికి వెళ్ళి, మిల్లులో నౌకరుగా చేరాలని నిశ్చయించుకొన్నాడు. చిన్నపిల్ల “అమ్మ కాడికా నాయనా”! అంది. “అ.....వు.....నె” అని గద్గద కంఠంతో పిల్లను సంతుప్తి పరచాడు. తన వద్ద నున్న కడపటి కొద్ది అణాలతో బియ్యం తెచ్చి జావచేసి ఆ పిల్లలకు పంచాడు. ఆ మజిలీలో చిన్నదాన్ని చంకన వేసుకొని మళ్ళీ పిల్లలతో ప్రయాణం పూర్తి చేయ పూనాడు.

ప్రయాణం కొంత దూరం సాగింది. సూర్యుడస్త మించాడు. “మేము నడవలేం బాబయ్యా. యీ చీకట్లో” అంది పెద్దపిల్ల. తన పిల్లలు తన ఎదుట ఇట్టి దురవస్థల పాలగుట సహించలేకపోయాడు. చేసేదిలేక, ఆవల చెరువుగట్టుపై నున్న చెట్టు క్రింద తలపైనున్న కండువా తీసి వరచాడు. భుజాన ఉన్న కొద్దిపాటి సామా నుల సంచి తలల క్రిందకమర్చాడు. ఎంకని గుండెల మీద నాలుగేండ్ల సీత బల్బలా హత్తుకొని పోయింది. కొంచెమెడంగా ముగ్గురు అడపిల్లలు పడుకొన్నారు.

పక్షులు కిల కిల శబ్దం మొదలు పెట్టాయి. “రామ్! లప్పీ! పాపతీ! లేండే తెల్లార్చింది” అన్నాడు. సమా

కనీసం లేదు. అలసిపోయిన నాళ్ళను లేవడమెందు కను కున్నాడు. బాగా తెల్లవారింది. పిల్లల కవతల పొము కుబుసము చూచాడు, గొల్లుమన్నాడు. ఎంతని ఏడ్చుకు చిన్నపిల్ల లేచి "రామే! గంజే" అని అక్కమీద పడి ఏడ్చింది. అక్కడే వున్న స్వకాన వాటికకు మువ్వరసీ చేరవేశాడు. చిన్నపిల్ల ఆకలి అని గోడు మొదలు పెట్టింది. బలవంతాన్న, చెరువులోని నీళ్ళు త్రాగించాడు. సీత చేత. పిచ్చివాని వలె పిల్లతో పట్టణం వైపు వయనం ప్రారంభించాడు. మధ్యాహ్నానికి పట్టణం చేరాడు. బిడ్డ ఏడుపు ఎక్కువయింది. "కూనకై కాస్త గంజి పోయ్యం డమ్మా" అని ఒక యింటామెను ఆర్థించాడు. "నిజంగా బిడ్డ కోసమే అయితే, ఏ అనాధ శరణాలయంలోనో ఆ పిల్లను చేర్చక పోయావా?" అంది ఆ యిల్లాలు.

మంచి సలహామే ఇచ్చిందని ఆ యింటాచిడను మదిలో మరీ మరీ ఆశీర్వాదించాడు. అనాధ శరణాలయం కనుక్కొని, తన స్థితి గతులను శరణాలయాధి పతికి చెప్పుకొని, అచ్చట తన కడవటి కూతుర్ని చేర్చాడు. తన పొట్ట కొరకు, కూలిచేయ నిశ్చయించి, మిల్లయజ మానికి తన జీవిత గాధ నంతా చెప్పుకొని, కూలిపని యిప్పించమని ఏడ్చాడు. "ఇదొక తంతు. మిల్లులోని సామానులు ఎత్తుకొని పోవడానికి చాలా సులువే కని పెట్టావే. దొంగ వెధవా!" అన్నాడు యజమాని. ఎంతడు, నిరాశ నిప్పుహలతో బయటికి వచ్చాడు.

ఎక్కడికి వెళ్ళాలో, ఏం చేయాలో తోచదు. మతి లేనట్లు వీధులన్నీ తిరిగాడు. ఆకలి బాధకు తాళ లేక పోయాడు. ఎన్ని నీళ్ళు త్రాగినా కడుపులో మంచి చల్లారలేదు. "తిండి దొరకనప్పుడు నీళ్ళు మాత్రం

ఎందుకు త్రాగి" అని అనుకున్నాడు. పట్టణంలో వుంటే లాభం లేదనుకొని, ఏదైనా ఒక వల్లెటూరు చేడుకుండా మని రోడ్డు పట్టుకుని ప్రయాణం సాగించాడు. ఎక్కడికి వెళ్ళాలో, ఏ దారిగుండా పోవాలో అతనికి తెలియదు. నడవగా, నడవగా చీకటి పడింది. ఆ కారునల్లని కాళ రాత్రిలో అలాగే ముందుకు పోసాగాడు. ఆయాసాన్ని కాళ్ళ నోప్పిని లెక్క చేయకూడదని నిశ్చయించు కున్నాడు.....

అప్పటికెంత రాత్రయిందో అతనికి తెలియదు. ఇక నడువలేననుకొని రోడ్డు ప్రక్కన వున్న ఒక ఈతనెట్టు దగ్గర కూలబడిపోయాడు. జీవితంలో బాధ తప్ప యింకేమీ లేదనుకున్నాడు. 'తన మెదడులో' వున్నది ఏదైనా ఒక ఆలోచనా లేక 'కూన్యత్వమా' అనిపించింది. అలా ఆలోచించి లాభం లేదనుకున్నాడు. 'ఏమిటిదంతా! చాలా తమాషాగా వుండే! "చావు బ్రతుకుల సంధ్యా కాలం" అంటారు ఇదే కాబోలు?' అనుకున్నాడు. అతనికి కళ్ళ ముందు ఒక దివ్యజ్యోతి వెలిగినట్లయింది. దూరాన తన ఎంకి మువ్వరు కూతుళ్ళతో దర్బాస మిచ్చింది. మరొక ప్రక్కన కొడుకూ, సీత కళ్ళ ముందుకు వచ్చినట్లయింది. "ఎంకి" అని గట్టిగా అరిచాడు. ఎంకి తన భర్తను "రమ్మ"ని పిలిచింది. ఆళతో, ఆదుర్దాతో, చేతులు చాపుతూ ఆహ్వానించింది. ఆమె ఆలింగనంలో కాళ్ళత మైన కాంతి పొందాడు వెంకడు.

"బాటసారి కళేబరంతో"

కాత వాయువు ఆడుకొంటుంది....

విడిన మబ్బుల నడుమనుండి

వేగుజుక్క వెక్కిరించింది."



జీవులొక్క పర్యాయము జన్మమెత్తుకొనును. జీవుని పూర్వ పరిణామము సనుసరించి, తల్ భవిష్యద్ధవసరమునుబట్టి విశ్వ ప్రకృతియొక్క మూలవస్తువులనుండి మనఃప్రాణ శరీర ములొ కొక్కతూరి ఏర్పడుచున్నవి.

అల్లికలు — జంపర్

క్రిందటి నెల అల్లికల శీర్షికలో నిట్టింగు కుసయోగించు సంకేతిక పదావళి తెలుపడమైనది. ఇప్పుడు సాధారణమైన జంపర్ అల్లుపద్ధతిని గూర్చి తెలుపు చున్నాము.

జంపరు అల్లుటకు కావలసిన పరికరములు: 7 బొమ్మల 3 పేట్లఊలు, నెం 9, సూదులురెండు, నెం 12, సూదులు రెండు. ఆరు బొత్తాములు.

కొలతలు: — పొడవు: $19\frac{1}{2}$ అంగుళములు. ఛాతీ: 34 అంగుళములు. (ఒక అంగుళమునకు 7 కుట్లు వచ్చునట్లు అల్లవలెను.)

నెం. 12. సూదులతో 99 కుట్లు కాస్టింగాన్ చేయవలెను. తరువాత నమూనా ఈ క్రింది విధముగా అల్లవలెను.


1. వరుస: ని 4.* ప 1, ని 4. స్తారు దగ్గరనుండి చివర వరకూ అదేవిధంగా తిరిగి అల్లుచుండవలెను.

2. వరుస: మొదటి నుండి చివరవరకూ నిట్టు.

(ఈరెండు వరుసలూ కలసి నమూనా ఏర్పడును.)

పై విధముగా $4\frac{1}{2}$ అం॥ వెడల్పుగువరకూ వేసి తరువాత 9.వ నెంబరు సూదిమీదకు మార్చవలెను. అప్పుడు పైమాదిరిగా అల్లుతూ ప్రతి 7.వ వరుస రెండుచివర ఒక్కొక్క వైపు ఒక్కొక్క కుట్టు బొత్తున హెచ్చుచేయునూ, తరువాత ప్రతి 8.వ. వరుసలో కూడా ఇదేమాదిరిగా హెచ్చుచేయుచూ సూదిమీద 119 కుట్లుగువరకు అల్లవలెను. ఇదే మాదిరిగా అల్లుతూ, అల్లినదంతా 12 అం॥ వెడల్పు అగు వరకూ అల్లవలెను.

చంకదగ్గర ఆకారమేర్పడుటకు: 12 అం॥ వెడల్పు అల్లిన తరువాత రెండు వరుసలలో మొట్ట మొదటి 7 కుట్లు కాస్టాప్ చేయవలెను. అప్పుడు 13.వ వరుస చివరి యొక్క వరుసలో ఒక్కొక్క వైపు ఒక్కొక్క కుట్టు చొప్పున రెండు చివరలు తగ్గించుచూ సూదిమీద 95 కుట్లు మిగులువరకూ అల్లవలెను. ఈమాదిరిగా వేరేపీమీ ఆకారం లేకుండా అల్లినదంతా 17 అం॥ వెడల్పు గు వరకూ వేసి ఆఖరి వరుస నిట్టువేసి పూర్తి చేయవలెను.



మెడకు ఆకార మేర్పరచుటకు: తరువాత వరుసలో

44 కుట్లవరకూ నమూనా అల్లి తరువాత 7 కుట్లు వదులుగా కాస్టాప్ చేసి, మిగిలిన కుట్లను నమూనా అల్లవలెను. చివరి 44 కుట్లతో అల్లుట ప్రారంభించి (మిగిలిన 44 కుట్లను వేరేసూదిమీదకు మార్చవలెను) నమూనా వేయుచూ మెడవైపు అంచుదగ్గర ప్రతి వరుసలో ఒక్కొక్క కుట్టు తగ్గించుచూ సూదిమీద 92 కుట్లు వచ్చువరకూ అల్లవలెను. 92 కుట్లు మిగిలిన తరువాత ఆకారమేమీ లేకుండా అల్లినదంతా $19\frac{1}{2}$ అం॥ వెడల్పు గు వరకూ చంకవైపు ముగింపు వచ్చేటట్లు చూచి అల్లవలెను.

భుజుముల ఆకారము తేల్చుటకు: భుజునాథ వర్ణన

మొదటి 8 కుట్లు కాస్టాప్ చేసి మిగిలినకుట్లు నమూనా వేయవలెను. తరువాత వరుసకూడా పూర్తిగా నమూనా వేయవలెను. ఇదేవిధముగా చివరి రెండు వరుసలు రెండుసార్లు తిరిగి వేయవలెను. మిగిలిన కుట్లన్నీ కాస్టాప్ చేయవలెను. అప్పుడు రెండవ భుజమువైపు మిగిలిన 44 కుట్లు వరుసలో మెడవైపు చివర ఊలునుచేర్చి మొదటివైపు అలిన మాదిరిగా అల్లవలెను. (ఇప్పటి వరకూ అల్లినది జంపర్ ముందుభాగము)

జంపర్ వెనుక భాగము అల్లుట: ముందువైపు అల్లిన మాదిరిగా చంక ఆకారము పూర్తి అగు వరకూ వేసి, తరువాత 95 కుట్లతో $13\frac{1}{2}$ అం॥ వెడల్పు గు వరకూ అల్లి. ఆఖరి వరుస నిట్టు అల్లి ముగించవలెను. వెనుకబొత్తా

ములు పెట్టుకొనుటకు వెనుక భాగమును తరువాత వరుస 52 కుట్లు నమూనా వేసి, మిగిలిన కుట్లను వేరే సూదిమీదకు మార్చి, మొదటవేసిన 52 కుట్లతో నమూనా వేయుచూ 1 అం॥ వెడల్పు అగువరకూ అల్లి, బొత్తాములు పెట్టు కునేవైపు చివర ముగించవలెను. తరువాత వరుస బొత్తాము కాశీ ఏర్పడుటకు ని 4. (ఊలు ముందుకువేసి) ని 2 (ఒకేసారి) వేసి, చివరవరకూ నమూనా అల్లి పూర్తి చేయవలెను. అల్లినదంతా 1½ అం॥ వెడల్పుగు వరకూ ప్రతిఅంగుళముకు ఒక్కొక్క కాశీ (బొత్తాము వచ్చునట్లు మరి నాలుగు కాశీలు అల్లి బొత్తాము పెట్టుకొనేవైపు ముగింపు వచ్చు నట్లుచూచుకొని అల్లవలెను.

మెడ భుజములు ఆకారము లేర్పరుచుటకు :—

1. వరుస : మొదటి 16 కుట్లు కాస్తాప్ చేసి తరువాత నమూనా అల్లవలెను.

2. వరుస : మొదటి 8 కుట్లు కాస్తాప్ చేసి తరువాత చివరి రెండు కుట్లవరకు నమూనా అల్లవలెను. ఆ ఆఖరి రెండు కుట్లు ని 2. (ఒకేసారి)

3. వరుస : ని 2. (ఒకేసారి) మిగిలినది నమూనా అల్లవలెను. ఆఖరు రెండు (2, 3) వరుసలు చివరవరకూ యెదుసార్లు తిరిగి అల్లవలెను.

4. వరుస : 8 కుట్లు కాస్తాప్ చేసి, మిగిలిన కుట్లు నమూనా అల్లవలెను.

7. వరుస : చివరవరకూ నమూనా

మిగిలిన కుట్లన్నీ కాస్తాప్ చేయవలెను.

రెండవవైపు మిగిలిన 43 కుట్లలో బొత్తాములు పెట్టు కునేవైపు చివర ఊలునుచేర్చి 9 కుట్లను కాస్తాప్ చేయ వలెను.

మొట్ట మొదటినుండి అల్లినది 19½ అం॥ వెడల్పుగువరకూ అల్లి బొత్తాము పెట్టుకునే వైపు పూర్తి అగునట్లు చూచుకొని అల్లవలెను. భుజములు, మెడ ఆకారము తేల్చుటకు మొట్ట మొదట ముందు భాగమునకు అల్లిన మాదిరిగానే అల్లవలెను.


చేతులు : 12 వ. నెంబరు సూదులతో 79 కుట్లువేయ వలెను. మొట్ట మొదటి అల్లిన మాదిరిగానే నమూనా అల్లుచూ 1 అం॥ వెడల్పుగువరకూ వేసి తరువాత వరుస ఒక్కొక్క ప్రక్క ఒక్కొక్క కుట్టుచొప్పున రెండు ప్రక్కలా హెచ్చుచేసి, తరువాత ప్రతి 8. వ. వరుసలో కూడా అదేవిధముగా హెచ్చుచేయుచూ 2. అం॥ వెడల్పుగు వరకూ అల్లవలెను.

చేతికి పైభాగము ఆకారము తేల్చుటకు : ప్రతి వరుస రెండు వైపులా ఒక్కొక్క వైపు ఒక్కొక్క కుట్టు చొప్పున తగ్గించుచూ సూదిమీద 69 కుట్లుండు వరకూ తగ్గించవలెను. తరువాత ఒక వరుస విడిచి మరి యొక వరుస చొప్పున అదేవిధముగా ఒక్కొక్క వైపు ఒక్కొక్క కుట్టు చొప్పున రెండు వైపులా తగ్గించుచూ సూదిమీద 23 కుట్లుండు వరకూ అల్లవలెను. మిగిలిన 23 కుట్లు కాస్తాప్ చేయవలెను.

మెడవట్టి : భుజములు రెండూ కలిపి కుట్లిన తరువాత అల్లికను మంచివైపు మనవైపునుకొని 12. నెంబరు సూదులతో బొత్తాములు పెట్టుకునే వైపు మొదటిది భుజము వరకూ మెడ వెనుకవైపు 25 కుట్లు నిట్లు అల్లి; భుజముదగ్గరనుండి రెండవభుజమువరకూ ఎదుటి భాగము మెడ వట్టికి 53 కుట్లు నిట్లుఅల్లి తరువాత రెండవ భుజము నుండి బొత్తాములు పెట్టుకునే వైపు చివరవరకూ మెడ వెనుక 25 కుట్లు నిట్లు అల్లవలెను.

తరువాత 5 వరుసలు గార్లరుస్టిచ్ చేయవలెను. ఈ 5 వరుసలలో 3. వ వరుసలో, ముందు మనము బొత్తాములు పెట్టుకొనుట కేర్పరచిన మాదిరిగా ఆరవ బొత్తాము పెట్టుకొనుటకు అదేవరుసలో వచ్చేటట్లు చూచి అల్లుకొనవలెను. తరువాత కాస్తాప్ చేయవలెను.

అన్ని భాగములు తిరుగవైపు పైకించి, తడిగుడ్డ వేసి, ఇత్తీచేయవలెను. తరువాత జంపర్ ప్రక్కలు చేతులు కలిపి కుట్టి; బొత్తాములు కూడా కుట్టవలెను.



గోదావరి వరదభాధితులకు గృహనిర్మాణం

మహిళా సంఘాలు, మద్రాసు

మద్రాసులో నున్న మహిళలందరు కలిసి, గోదావరి వరద భాధితుల సహాయనిమిత్తార్థమే సొమ్ము వసూలుచేసి వారికి ఇండ్లు కట్టించు నుద్దేశ్యముతో మద్రాసునందు వేరు వేరు ప్రాంతములలో (టి. నగరు, అడయారు, జార్జిటౌను, ట్రస్టికేను, మైలాపూరు, రాయపేట, కీల్పాక్) మహిళా సంఘాలు స్థాపించి ఈ సొమ్ము వసూలు చేయుటకు ప్రారంభించిరి.

12-12-58 తేదీ శనివారం సాయంత్రము 5 గం॥ లకు ఈ కమిటీలన్నీ శ్రీమతి రమణమ్మా చంద్రారెడ్డిగారి ఆధిపత్యమున ఆంధ్రమహిళాసభా భవనములో సమావేశమైరి. శ్రీమతి సావిత్రి రామకృష్ణగారి ప్రార్థనతో సభా ప్రారంభమైనది. ఇప్పటికి వసూలయిన మొత్తం సొమ్ము 8, 800 రూ. లతో రాజమహేంద్రవరములో తగుస్థలములుచూచి, స్వయముగా యిండ్లు కట్టుటకు నిర్ణయించిరి. అందుకుగాను శ్రీమతి కె. రామసుబ్బమ్మా కోటిరెడ్డి (అఖిలభారత ఆంధ్రరాష్ట్ర మహిళాసభా ప్రెసిడెంటు) శ్రీమతి. సి. చంద్రమతిగారు, (మాజీ ప్రెసిడెంటు ఐ. డబ్లియు. సి. ఆంధ్రరాష్ట్ర మహిళా సంఘం) శ్రీ. ఎ. వివేకానందాదేవి బి. ఎ. (రాజమండ్రి ఘున్నివల్ కౌన్సిలర్, ఎ. ఐ. డబ్లియు. సి. ఆంధ్రరాష్ట్ర మహిళాసభ తూర్పు గోదావరి జిల్లా కార్యదర్శిని) గార్లను కమిటీగా నిర్ణయించడమైనది. రూ. 100. కి. ఒక తాటాకు యిల్లు తయారగును. 100 రు ఇచ్చిన వారిపేర ఆ యిల్లు కట్టు

టకుగాను, 100 యిండ్లు కట్టి ఆ కాలనీకి “మద్రాసు మహిళా కాలనీ” అని పేరు పెట్టుటకుగాను నిర్ణయించిరి. ప్రెసిడెంటు శ్రీమతి రమణమ్మా చంద్రారెడ్డిగారు ఇప్పటి వరకు టి. నగరు కమిటీవారు రూ. 8300 లు, అడయారు కమిటీవారు రూ. 8660 లు, జార్జిటౌను కమిటీవారు రూ. 1700. లు వసూలు చేసినట్లు తెలుపుతూ, టి. నగరు కమిటీ ప్రెజరరు శ్రీమతి కమలమ్మా సూర్యారావు, కార్యదర్శిని శ్రీమతి ఎమ్. లక్ష్మీకాంతం కొండలరావు, అడయారు కమిటీ ప్రెజరరు ముత్యాల రాణీ రాజ్యలక్ష్మమ్మ కార్యదర్శిని శ్రీమతి విశాలక్ష్మి రామనాధన్, జార్జిటౌన్ కార్యదర్శిని శ్రీమతి సతీతులసి కె వి. స్వామి, ప్రెజరర్ శ్రీమతిధనలక్ష్మి సి. ఎస్. మూర్తిగార్లను ప్రశంసించుచూ వారు చేసిన సేవ క్లామ్యునీయమని నుడివిరి. శ్రీమతి చంద్రమతిగారు ఉపన్యసిస్తూ “పై సంఘాలవారు కొద్ది కాలములో పని మొదలుపెట్టి, ఉత్సాహముతో, ఇంటి పనులలో అంతరాయము కలుగకుండ, వాటి నన్నిటిని నిర్వర్తించి, తదుపరి, నిధి వసూలుకై బయదేరి చక్కగ వారి కర్తవ్యములను నిర్వర్తించిరి. ముఖ్యముగ అందరి కన్నా, చాల ఆలస్యముగ నిధి వస్తూలు జేయుట మొదలిడి, ఎక్కువ మొత్తమును వసూలు చేసిన టి. నగరు, అడయారు జార్జిటౌన్ కమిటీ వారు ప్రశంశనీయులు” అని నుడివి, అన్ని కమిటీలవారికి సభవారి తరుపున అభివందనములర్పించిరి. జనగణ మనతో సభ ముగిసినది.



స్వీ కార్ డ్

జీ వి తం

(సాంఘిక నాటకము)

రచయిత మహ్మదు సత్కనారాయణ

వెల రూ 1-8-0

వివరాలకు మహ్మదు సత్కనారాయణ

ఆంధ్రనాటక సాహిత్య సమం జంషెత్తురము

* * *

సం'చాలాంధ్రపు శేషమాంబ జీవిత చరిత్ర.

రచయిత విద్యాన్ దుహ్వారి సూర్యనారాయణశాస్త్రి
కాకినాడ

ఈశావాస్యోపనిషత్తు, వేదాంత డిండిముము

కృతిరత్న - 'కవిశేఖర' మహ్మదు డిండినారాయణశాస్త్రి

దొరుకుచోటు, కంతుం లక్ష్మీనారాయణశాస్త్రి (పండితుడు)
మహారాణ సంస్కృతి కళాశాల, విజయనగరము.

రానర్తి కన్నయ్యవంతులు, విడిదిగిరి కొల్లా లిపోస్టు
శృంగవరపుకోటరాలాకా. (విశాఖజిల్లా)

ఈ శావాస్యోపనిషత్తు వెల రూ 2-8-0

వేదాంతడిండిముము వెల అ 0-6-0

* *

గం ద కి

లేక

(సాంఘిక జననము)

హరికర్

రచన — రింగంగుంట సీతారామయ్యశాస్త్రి

దొరుకుచోటు సూరిపాడు (పోర్టు)

(గుంటూరు జిల్లా) వెల - అ



సార్వదీవారి "అంతామనవాళ్ళే"లో కాలేజీ విద్యార్థిమలదే "అల్లిమురా" ప్రదర్శన